



د پوهنې وزارت

# اسلامي بنوونه او روزنه

## یوولسم تولگی

اسلامي بنوونه او روزنه - یوولسم تولگی

Ketabton.com

د چاپ کال: ۱۳۹۸ هـ. ش



## ملي سرود

|                               |                       |
|-------------------------------|-----------------------|
| دا عزت د هر افغان دی          | دا وطن افغانستان دی   |
| هر بچی یې قهرمان دی           | کور د سولې کور د توري |
| د بلوڅو د ازبکو               | دا وطن د ټولو کور دی  |
| د ترکمنو د تاجکو              | د پښتون او هزاره وو   |
| پامیریان، نورستانیان          | ورسره عرب، گوجردی     |
| هم ايماق، هم پشه ٻان          | براھوي دی، ڦرلاش دی   |
| لکه لمر پرشنه آسمان           | دا هيوا د به تل ٿلپري |
| لکه زره وي جاوي دان           | په سينه کې د آسيا به  |
| وايو الله اکبر وايو الله اکبر | نوم د حق مودي رهبر    |

بِسْمِ اللّٰهِ الرَّحْمٰنِ الرَّحِيْمِ



# اسلامی نسوانه او روزنه

## یوولسم تولگی

د چاپ کال: ۱۳۹۸ هـ ش.

## د کتاب خانګړتیاوې

**مضمون:** اسلامي نسونه او روزنه

**مؤلفین:** د تعلیمي نصاب د اسلامي زده کړو برخې د درسي کتابونو مؤلفین

**ادیت کوونکۍ:** د پښتو ژبې د ادبیت دیپارتمنت غږي

**ټولګۍ:** یوولسم

**د متن ژبه:** پښتو

**انکشاف ورکوونکۍ:** د تعلیمي نصاب د پراختیا او درسي کتابونو د تأليف لوی ریاست

**څپروونکۍ:** د پوهنې وزارت د اړیکو او عامه پوهاوی ریاست

**د چاپ کال:** ۱۳۹۸ هجري شمسی

**د چاپ ځای:** کابل

**چاپخونه:**

**برېښنالیک پته:** curriculum@moe.gov.af

د درسي کتابونو د چاپ، وېش او پلورلو حق د افغانستان اسلامي جمهوریت د پوهنې وزارت سره محفوظ دي. په بازار کې یې پلور او پېرودل منع دي. له سرغړونکو سره قانوني چلنډ کېږي.

## د پوهنې د وزیر پیغام

### اقرأ باسم ربک

دلوي او بىونوکي خدای ﷺ شکر په خای کوو، چې مورده يې ژوند راپسلۍ، او د لوسټ او ليک له نعمت خخه يې برخمن کړي يو، او د الله تعالی پر وروستي پیغمبر محمد مصطفی ﷺ چې الهي لومنې پیغام ورته (لوستل) و، درود وايو.

خرنګه چې تولو ته بنکاره د ۱۳۹۷ هجري لمريز کال د پوهنې د کال په نامه ونومول شو، له دې امله به د گران هپواد بنوونيز نظام، د ژورو بدلونونو شاهد وي. بنوونوکي، زده کوونوکي، كتاب، بنوونځي، اداره او د والدينو شوراګانې د هپواد د پوهنېز نظام شپرګونې بنسټيز عناصر بلل کېري، چې د هپواد د بنوونې او روزنې په پراختيا او پرمختیا کې مهم رول لري. په داسې مهم وخت کې د افغانستان د پوهنې وزارت د مشرتابه مقام، د هپواد په بنوونيز نظام کې د دې او پراختیا په لور بنسټيزو بدلونونو ته ژمن دی.

له همدي امله د بنوونيز نصاب اصلاح او پراختيا، د پوهنې وزارت له مهمو لوړي توپونو خخه دي. همدارنګه په بنوونځيو، مدرسو او تولو دولتي او خصوصي بنوونيز تأسیساتو کې، د درسي كتابونو محتوا، کيفيت او توزيع ته پاملنې د پوهنې وزارت د چارو په سر کې خای لري. مور په دې باور يو، چې د باکيفيته درسي كتابونو له شتون پرته، د بنوونې او روزنې اساسی اهدافو ته رسپدلي نشو.

پورتنيو موخو ته د رسپدو او د اغېنزاک بنوونيز نظام د رامنځته کولو لپاره، د راتلونکي نسل د روزونکو په توګه، د هپواد له تولو زړه سواندو بنوونکو، استادانو او مسلکي مدیرانو خخه په درناوي هيله کوم، چې د هپواد بچيانو ته دې د درسي كتابونو په تدریس، او د محتوا په لېږدلو کې، هیڅ ډول هڅه او هاند ونه سپموي، او د یوه فعال او په دیني، ملي او انتقادي تفکر سمبال نسل په روزنه کې، زيار او کوبښن وکړي. هره ورڅ د ژمنې په نوي کولو او د مسؤولیت په درک سره، په دې نیت لوسټ پیل کړي، چې د نن ورڅي ګران زده کوونکي به سبا د یوه پرمختاللي افغانستان معماران، او د تولني متمدن او ګټور او سپدونکي وي.

همدا راز له خوړو زده کوونکو خخه، چې د هپواد اربښتاکه پانګه ده، غوبښته لرم، خو له هر فرصت خخه ګته پورته کړي، او د زده کړي په پروسه کې د ځيرکو او فعالو ګيونوالو په توګه، او بنوونکو ته په درناوي سره، له تدریس خخه بنه او اغېنزاکه استفاده وکړي.

په پاي کې د بنوونې او روزنې له تولو پوهانو او د بنوونيز نصاب له مسلکي همکارانو خخه، چې د دې کتاب په ليکلو او چمتو کولو کې يې نه ستړې کېدونکې هلې څلې کړي دي، منه کوم، او د لوي خدای ﷺ له دربار خخه دوي ته په دې سپیڅلې او انسان جوړوونکې هڅې کې بريا غواړم. د معاري او پرمختاللي بنوونيز نظام او د داسې ودان افغانستان په هيله چې وکړي بې خپلواک، پوه او سوکاله وي.

د پوهنې وزیر

دكتور محمد ميرويس بلخي

## د موضوعاتو فهرست

|    |  |
|----|--|
| ۱  | لومړی لوست - آسمانی کتابونه.....                           |
| ۵  | دویم لوست - وحی.....                                       |
| ۸  | دریم لوست - پر انبیاوو او رسولانو ایمان.....               |
| ۱۳ | څلورم لوست - د انبیاوو او رسولانو علیهم السلام صفتونه..... |
| ۱۷ | پنځم لوست - اولو الغزمه پیغمبران.....                      |
| ۲۰ | شپروم لوست - معجزه او سحر .....                            |
| ۲۴ | اووم لوست - کرامت او استدراج.....                          |
| ۲۶ | اتم لوست - قضاء او قدر.....                                |
| ۳۰ | نهم لوست - د بزرخ حالات.....                               |
| ۳۵ | لسم لوست - بعث او حشر.....                                 |
| ۳۸ | یوولسم لوست - د پیغمبر ﷺ شفاعت .....                       |

۴۱

## د حدیثو برخه

|    |   |
|----|---|
| ۴۲ | دولسم لوست - غیبت لويه ګکاه ده .....              |
| ۴۶ | دیارلسم لوست - مسلمان د مسلمان هنداره ده .....    |
| ۴۹ | څوارلسم لوست - د مشورې اهمیت .....                |
| ۵۲ | پنځلسم لوست - د ببوزلو سره مرسته .....            |
| ۵۵ | شپارلسم لوست - د لوپو پالنه او روزنه .....        |
| ۵۹ | اولولسم لوست - د حلالي روزي ګټل .....             |
| ۶۲ | اته لسم لوست - په دین کې آسانتیا .....            |
| ۶۶ | نو لسم لوست - لعنت(ښپرا) وبل.....                 |
| ۶۹ | شلم لوست - په چارو کې منځنی حالت غوره کول .....   |
| ۷۲ | یوویشتم لوست - په ځوانی کې د الله ﷺ بنده گې ..... |
| ۷۶ | دوه ويشتم لوست - په لار کې د کښیناستلو آداب ..... |

۸۰

## د فههي برخه

|    |                                       |
|----|---------------------------------------|
| ۸۱ | در ويشتم لوست - کورني .....           |
| ۸۵ | څلور ويشتم لوست - نکاح .....          |
| ۸۷ | پنځه ويشتم لوست - د نکاح مقدمات ..... |

|     |  |
|-----|--|
| ۹۲  | شپږ ويشتم لوست - د نکاح ارکان او شرطونه.....             |
| ۹۵  | اوه ويشتم لوست - ولایت.....                              |
| ۹۸  | اته ويشتم لوست - کفایت.....                              |
| ۱۰۰ | نېھه ويشتم لوست - د نکاح محمرمات.....                    |
| ۱۰۳ | دېرشم لوست - رضاعي محمرمات (حراموالی).....               |
| ۱۰۵ | يو دېرشم لوست - موقعي محمرمات.....                       |
| ۱۰۹ | دروه دېرشم لوست - مُتعه .....                            |
| ۱۱۱ | درې دېرشم لوست - مهر.....                                |
| ۱۱۵ | څلور دېرشم لوست - وليمه.....                             |
| ۱۱۸ | پنځه دېرشم لوست - د بنځي او خاوند حقوق .....             |
| ۱۲۲ | شپږ دېرشم لوست - د خاوند حقوق په بنځه باندي .....        |
| ۱۲۶ | اوه دېرشم لوست - حجاب.....                               |
| ۱۳۲ | اته دېرشم لوست - د بنځي او ميره د ستونزو د حل لاري ..... |
| ۱۳۶ | نېھه دېرشم لوست - طلاق .....                             |
| ۱۳۹ | څلوبښتم لوست - د طلاق ډولونه .....                       |
| ۱۴۱ | يو څلوبښتم لوست - د تفريقي ډولونه (۱).....               |
| ۱۴۵ | دوه څلوبښتم لوست - د تفريقي پاتي ډولونه (۲) .....        |

لومړۍ لوست

## آسماني کتابونه

الله تعالى د خپلو بندګانو د لارښوونې لپاره وخت پر وخت کتابونه را لېږلې دي، تر خودوی د هغه کتابونو له لارښوونو سره سخن ژوند عيار او د دنيا او آخرت نېکمرغې خپلې کړي.

### د کتاب تعريف

کتاب په لغت کې له کتابت خخه اخیستل شوی او لیکنې ته ویل کېږي او آسماني کتاب د الله تعالى د لارښوونو هغه کلام دی چې د خپلو رسولانو خخه ېې یو رسول ته ورکوي چې خلکو ته ېې ورسوی.

### د تعريف شرح

له کتاب خخه دلته د الله تعالى کلام مراد دی چې له نور او لارښوونو خخه برخمن دی، الله تعالى په هره زمانه کې د خپلو بندګانو د لارښوونې لپاره آسماني کتاب را نازل کړي چې هغوي دغه آسماني کتاب د خپل سېپڅلي قانون په توګه ومني او پیروي یې وکړي چې د دنيا په ستونزمنو او کړکېچنو لارو کې خپله لار ورکه نه کړي.

### د آسماني کتابونو د اثبات دلایل

په آسماني کتابونو باندي د ايمان د اثبات لپاره په قرآن کريم او دنبي کريم ﷺ په مبارکو احاديثو کې ډېر زیات دلایل شته چې مورد ېې دلته په لنډ ډول بيانوو:

### قرآن کريم

الله تعالى په قرآن کريم کې فرمایي: **﴿فُلُوا آمَّنَّا بِاللَّهِ وَمَا أُنْزِلَ إِلَيْنَا وَمَا أُنْزِلَ إِلَى إِبْرَاهِيمَ وَإِسْمَاعِيلَ وَإِسْحَاقَ وَيَعْقُوبَ وَالْأَسْبَاطَ وَمَا أُوتِيَ مُوسَىٰ وَعِيسَىٰ وَمَا أُوتِيَ النَّبِيُّونَ مِنْ رَبِّهِمْ لَا نُفَرِّقُ بَيْنَ أَحَدٍ مِنْهُمْ وَتَحْنُنُ لَهُ مُسْلِمُونَ﴾** [آل عمران: ۱۳۶] ژیاره: ووایئ چې! مونږ ايمان راوړۍ دی په الله او پر هغه هدایت چې مونږ ته راغلی دی او هغه چې ابراهيم ﷺ، اسماعيل ﷺ، اسحاق ﷺ، يعقوب ﷺ او د يعقوب ﷺ څو خات ته راغلی او هغه چې موسى ﷺ، عيسى ﷺ او نورو ټولو پیغمبرانو ته د هغه درب له لوري ورکړۍ شوی او، مونږ د هغه په منځ کې هېڅ توپیر نه کوو، او مونږ الله ته سر تېټوونکي یو.

پدې مبارڪ آيت کې الله تعالى مؤمنان مامور کړي چې په قرآن کريم او په هغو کتابونو چې له قرآن کريم خخه مخکې نازل شوي ايمان راوري.

الله تعالى په بل آيت کې فرمایي: **﴿آمَنَ الرَّسُولُ بِمَا أُنْزِلَ إِلَيْهِ مِنْ رَبِّهِ وَالْمُؤْمِنُونَ كُلُّهُمْ آمَنُوا بِاللَّهِ وَمَلَائِكَتِهِ وَكُتُبِهِ وَرَسُولِهِ لَا نُفَرِّقُ بَيْنَ أَحَدٍ مِنْ رُسُلِهِ وَقَالُوا سَمِعْنَا وَأَطَعْنَا غُفرانَكَ رَبَّنَا وَإِلَيْكَ الْمَصِيرُ﴾** [البقرة: ٢٨٥]

ژباره: پیغمبر پر هغه هدایت ايمان راوري دی چې د هغه د رب له خوا پر هغه نازل شويدي او خوک چې د دې پیغمبر منونکي دي، هفوی هم دا هدایت د زړه په مينه منلي دی. دوى ټولو الله، د هغه پربنټې، د هغه کتابونه او د هغه پیغمبران اللَّهُمَّ منلي دي او د هغو وينا دا ده چې: "مور د الله په پیغمبرانو کې يو له بله توپير نه کوو، مور حکم واورپده او اطاعت مو ومانه زمور خبنته! مور ستا خخه د ګناه د بښې غوبستونکي يو او همدا ستا لوري ته زمور درتگ دی.

الله تعالى پدې مبارڪ آيت کې دنبي کريم ﷺ او مؤمنانو د ايمان صفت بيان کړي او هغه خه پې پکې خرګند کړي چې دوى په ايمان راوري لو پرې مامور شوي دي چې هغه ايمان په الله تعالى، ملايكو، کتابونو، رسولانو او نورو دي.

همدارنګه الله تعالى په يو بل مبارڪ آيت کې داسې فرمایي: **﴿يَا أَيُّهَا الَّذِينَ آمَنُوا بِاللَّهِ وَرَسُولِهِ وَالْكِتَابِ الَّذِي نَزَّلَ عَلَى رَسُولِهِ وَالْكِتَابِ الَّذِي أُنزَلَ مِنْ قَبْلِهِ وَمَنْ يَكُفُّرْ بِاللَّهِ وَمَلَائِكَتِهِ وَكُتُبِهِ وَرَسُولِهِ وَالْيَوْمِ الْآخِرِ فَقَدْ ضَلَّ ضَلَالًا بَعِيدًا﴾** [النساء: ١٣٦] ژباره: اې مؤمنانو! په الله، په رسول پې او په هغه کتاب ايمان راوري چې الله تعالى پر خپل رسول را نازل کړي او په هغه کتاب چې لومړي يې نازل کړي او خوک چې له الله او د هغه له ملايكو، کتابونو، رسولانو او وروستي ورځې خخه منکر شي، نوربنتيا چې هغه په بې لاري توب کې ډېر لري ولاړ.

### حدیث شریف

کله چې جرأيل اللَّهُمَّ لهنبي کريم ﷺ خخه د ايمان په هکله پوبنته وکړه، رسول الله ﷺ ورته وفرمایل: **«أَنْ تُؤْمِنَ بِاللَّهِ وَمَلَائِكَتِهِ وَكُتُبِهِ وَرَسُولِهِ وَالْيَوْمِ الْآخِرِ وَتُؤْمِنَ بِالْقَدَرِ خَيْرُهُ وَشَرُهُ».**<sup>(۱)</sup> ژباره: ايمان دې ته ويل کېږي چې ته ايمان او یقین وکړي په الله تعالى او د هغه په

ملايکو، كتابونو، رسولانو، د قیامت په ورخ او پدې ايمان او باور ولري چې د خیر او شر ټولو اندازه د الله تعالى له لوري ده.

### په آسماني كتابونو د ايمان لرلو حکم

په ټولو آسماني كتابونو چې د الله تعالى له لوري را نازل شوي ايمان راوړل، یقین او باور کول پري فرض دي.

### آسماني كتابونو ته د خلکو اړتیا

د بشر د تاريخ له پلېلوا خخه خرګنديري چې انسان له یو لوري خان غوبښته لري، خان خوبنوي او د نورو آزادي او حقوق د برابري توب په وخت کې اکثراً په نظر کې نه نيسی.

**فعالیت:** له پخوانی او معاصر تاريخ خخه د ظالمو چارواکو او زورورو خپلسوو قومونو د بشري خان غوبښې څینې بېلګې د مثال په توګه په وار سره بیان کړئ.

او له بل پلوه د بشر پوهه نیمگړې ده، د کایناتو او د هغو د خالق په اړه له لارښونې پرته حقیقت ته نه شي رسیداۍ او په همدې توګه د ټولنیزو اصولو او قوانینو په هکله بې علم نیمگړې ده، غوره او ګټوري لاري چاري په خپل سرۍ سره نه شي پېژندلې، الله تعالى د انسان دي نیمگړتیا ته زموږ پام را اړوي فرمایي: **﴿أَنْجَسْتُ إِلِّيْسَانُ أَنْ يُتْرَكَ سُدَّاً ﴾ أَمَّا يَكُ نُطْفَةً مِّنْ مَنِّيْ يُمْنَى﴾** [القيمة: ٣٦] آيا انسان ګومان کوي چې خپل سرۍ دې پرېښودل شي، آيا دې د منيو نطفه نه و چې په رحم کې غورڅول کېده.

### فعالیت

زده کوونکي دې په وار سره د لاندي پوبنتو او خوابونو په هکله خبرې اترې وکړي:  
۱. هغه فیلسوفان چې په خپل عقل باندي په تکيه کولو پې د بشر د ژوند لپاره قوانین رامنځته کړي، آيا د ژوند د اصولو په هکله سره یوه خوله دي؟

۲. آيا بشر د دې وړتیا لري چې خپل سرۍ پرېښودل شي؟

۳. د الله تعالى له لوري د شريعت رالېرلو ته خه اړتیا ليدل کېږي؟

نو بشر سخته اپتیا درلوده چې الله تعالى د دوى د لارښوونې او له هک پک کېدو خخه د ويستلو لپاره په بېلاپېلو وختو کې پیغمبران را واستوی او د هغوي په لاس شريعونه او كتابونه رانازل کړي.

الله تعالى فرمایي: **﴿رُسُّلًا مُّبَشِّرِينَ وَمُنذِّرِينَ لَئَلَّا يَكُونَ لِلنَّاسِ عَلَى اللَّهِ حِجَّةٌ بَعْدَ الرُّسُلِ وَكَانَ اللَّهُ عَزِيزًا حَكِيمًا﴾** [نساء: ۱۶۵]

ژباوه: (الله تعالى) زېږي ورکوونکي او وپروونکي پیغمبران راواستول چې له هغوي وروسته د خلکو لپاره په الله تعالى کوم حجت نه وي او الله تعالى غالب او د حکمت خاوند دي.

دا خبره ضروري ده باید پرې پوه شو چې د ټولو آسماني كتابونو پېغام په قرآن کريم کې شتون لري او دغه کتاب د ټول بشريت د لارښوونې وروستني کتاب دي. په دې سرهې د الله ﷺ په دې کتاب کې برکتونه دي، د هغه تلاوت ذکر دي او په دنيا کې د رحمتونو او په آخرت کې د ژغورنې سبب ګرځي.



۱. کتاب تعريف کړئ!

۲. په آسماني كتابونو باندي د ايمان د اثبات دلایل ووایئ!

۳. رسول الله ﷺ جبرائيل اللئل ته د ايمان په هکله خه وویل؟

۴. په آسماني كتابونو باندي د ايمان حکم بيان کړئ!

۵. آسماني كتابونو ته خلک خه اپتیا لري؟



زده کوونکي دې آسماني كتابونو ته د خلکو د اپتیا تر سرليک لاندي یوه مقاله ولیکي چې له لسو کربنو خخه کمه نه وي.

## دویم لوست

### وْحَدَةٌ

پدې لوست کې مورد په وْحَدَة باندې له ايمان راوړلوا خخه بحث کوو.  
وْحَدَة ته ويل کېږي؟ وْحَدَة د چا له خوا په چا باندې نازلېږي؟

### د وْحَدَة تعریف

وْحَدَة په لغت کې په ټپرو معنا ګانو سره استعمال شوي ده لکه: اشاره، پیغام، الہام، خفی کلام، امر او کتابت.<sup>(۱)</sup> او د عقاید و د علم په اصطلاح کې د الله تعالی له لوري په پته او خارق العاده طریقې سره د نبی خبرولو ته وْحَدَة ويل کېږي.<sup>(۲)</sup>

### د تعریف شرح

وْحَدَة د الله تعالی له لوري له هغه چا سره چې د پیغمبری لپاره ېې غوره کړي وي په هر هغه خه چې اراده ېې لري، په خفی او داسې طریقو سره خبرولو ته ويل کېږي چې د بند ګانو په وس او توان پوره نه وي.

### د وْحَدَة د ثبوت دليل

نقلي دليل: حضرت محمد ﷺ لومړنی پیغمبر نه او نه لومړنی انسان و چې خلکو ته ېې له وْحَدَة خخه خبرې کولې او دوى ېې په آسماني خبرو باندې خبرول، بلکې له آدم ﷺ خخه پیل تر حضرت محمد ﷺ پوري ډېر پیغمبران تېر شوي چې خلک ېې له وْحَدَة خخه خبرول. دوى له خپلو خانونو خخه خبرې نه جوړولې، بلکې د الله تعالی له لوري په راپړلې وْحَدَة به ېې دوى خبرول لکه خرنګه چې الله تعالی فرمایي: ﴿إِنَّا أَوْحَيْنَا إِلَيْكَ كَمَا أَوْحَيْنَا إِلَىٰ نُوحٍ وَالنَّبِيِّينَ مِنْ بَعْدِهِ وَأَوْحَيْنَا إِلَىٰ إِبْرَاهِيمَ وَإِسْمَاعِيلَ وَإِسْحَاقَ وَيَعْقُوبَ وَالْأَسْبَاطَ وَعِيسَى وَأَيُّوبَ وَبُونُسَ وَهَارُونَ وَسُلَيْمَانَ وَآتَيْنَا دَاوُودَ زَبُورًا ﴾ وَرَسُلًا قَدْ قَصَصْنَاهُمْ عَلَيْكَ مِنْ قَبْلٍ وَرُسُلًا مَّنْ قَصَصْنِيهِمْ عَلَيْكَ وَكَلَمُ اللهِ مُوسَى تَكْلِيمًا﴾ [النساء: ۱۶۳، ۱۶۴] ژباره: اې محمده ﷺ مور تا ته په هم هغه شان وْحَدَة ده، لکه چې نوح ﷺ او له هغه وروسته پیغمبرانو ته مو لپړلې وه. مور ابراهيم ﷺ، اسماعيل ﷺ، اسحق ﷺ، يعقوب ﷺ او د يعقوب ﷺ او لادې، عيسى ﷺ، ايوب ﷺ، یونس ﷺ، هارون ﷺ او سليمان ﷺ ته وْحَدَة وليله او مور داؤد ﷺ ته زبور ورکړ او مور پر هغو پیغمبرانو هم وْحَدَة نازله کړي چې د هغو يادونه مو

۱ - لسان العرب، القاموس المحيط، تفسير الرازي او تفسير البيضاوي.

۲ - مناهل العرفان - (۱ / ۴۶)

له دې نه مخکي تا ته کرپدە او پر هفو پيغمبرانو هم چې د هفو يادونه مو تاته نه د کېري.

الله له موسى اللہ علیہ السلام سره داسي خبri کرپي دي لکه خنگه چې خبri کيږي.

په يو بل آيت کې الله تعالى د محمد ﷺ په هکله فرمایي: **﴿وَمَا يُنْطَقُ عَنِ الْهَوَى﴾ إِنْ هُوَ إِلَّا وَحْيٌ يُوحَى﴾** [النجم: ٣، ٤] ڇيارة: هغه له خپل نفسي خواهش خخه نه غږېږي، دا خو يوه وحې ده چې پر هغه نازلېږي. همدارنګه الله تعالى په يو بل آيت کې فرمایي: **﴿أَكَانَ لِلنَّاسِ عَجَباً أَنَّ أُوحِيَنَا إِلَى رَجُلٍ مِّنْهُمْ أَنَّ أَنْذِرَ النَّاسَ وَتَعْلِمَ الدِّينَ آمَنُوا أَنَّ هُنَّ قَدْمَ صِدْقٍ عِنْدَ رَبِّهِمْ فَإِنَّ الْكَافِرُونَ إِنَّ هَذَا لَسَاحِرٌ مُّبِينٌ﴾** [يونس: ٢] ڇيارة: آيا د خلکو لپاره دا د حيرانتيا وړ خبره شوه چې موږ له همغو خخه يوه سپري ته وحې وکړه چې (په غفلت کې لوېدلې) خلک را ویښ کړه او خوک چې پې ومنی هفو ته زېږي وړ کړه چې د دوى لپاره د هفو له رب سره ریښتونی عزت او سرلوپري ده؟ منکرانو وویل چې دا سپري بنکاره کوډ ګر دی؟.

### عقلی دليل

وحې يو ریښتونی واقعیت دی، خوک چې د الله تعالى پر وجود او د هغه د قدرت په کمال ايمان لري د وحې له وجود خخه نه منکريږي.

**فعاليت:** زده کوونکي دې د وحې د دليلونو په اړه يو له بل سره خبri وکړي.

### پر وحې د ايمان حکم

په تولو نازل شويو کتابونو او په تولو وحيو باندي په اجمالي توګه ايمان او باور لرل فرض دي.

### د وحې ډولونه

الله تعالى خپلو پيغمبرانو ته په درې ډوله وحې کرپي ده:

۱. د الهام او خوب په توګه وحې.

أ. الهام: لکه خرنګه چې نبي کريم ﷺ فرمایي: **«إِنَّ رُوحَ الْقَدْسِ نَفْتَ في رُوْعِيْ أَنْ نَفْسًا لَنْ تَمُوتْ حَتَّى تَسْتَكْمِلْ أَجْلَهَا وَتَسْتَوْعِبْ رِزْقَهَا فَأَجْمَلُوا فِي الْطَّلَبِ وَلَا يَحْمَلُنَّ أَحَدَكُمْ اسْتِبْطَاءَ الرِّزْقِ أَنْ يَطْلُبَهُ بِعَصْيَةٍ فَإِنَّ اللَّهَ لَا يَنْالُ مَا عَنْدَهُ إِلَّا بِطَاعَتِهِ»**<sup>(۱)</sup> ڇيارة: یقیناً چې جبرايل اللہ علیہ السلام زما په زړه کې دا خبره الهام کړه چې هېڅ نفس تر هغه وخته نه مړ کېږي، تر خو خپله تاکلې نېټه پوره کړي او خپل رزق پوره تمام کړي، نو رزق له روا لارو وغواړئ او د رزق ورو کېدل او کموالی دې په تاسو کې هېڅ يو دې ته اړ نکړي چې په ناروا

- لارو پې ولتوي، خكە هغه خه چې د الله تعالى په ويранدي شته هغه د طاعت خخه پرته په نورو ناروا لارو نه شي تر لاسه کبداي.
- ب. په خوب کې ليدل: لکه خرنگه چې الله تعالى ابراهيم العلیّ ته په خوب کې وحې و کوه چې خپل زوي اسماعيل العلیّ ذبحه کړي او له همدي ربنتينو خوبونو خخه پر حضرت محمد ﷺ باندي وحې پيل شوي ده.
۲. د پردي تر شا خبري کول: يعني پدې صورت کې به د پيغمبر او الله تعالى تر منځ واسطه موجوده نه وه، بلکې پرته له واسطي به الله تعالى خپل پيغمبر ته وحې کوليکه لکه خرنگه چې موسى العلیّ د الله تعالى خبri پرته له واسطي خخه اور بدلي دي.
۳. د ملايکې په واسطه: يا به الله تعالى خپل پيغمبر ته ملايکه لپوله، نو دي ملايکې به هغه وحې پيغمبر ته رسوله چې دا د جبرايل العلیّ دنده وه.<sup>(۱)</sup>

د وحې پورتني درې چولونه الله تعالى پدې مبارڪ آيت کې داسي بيانوي: **﴿وَمَا كَانَ لِبَشَرٍ أَنْ يُكَلِّمَهُ اللَّهُ إِلَّا وَحْيًا أَوْ مِنْ وَرَاءِ حِجَابٍ أَوْ يُرِسِّلَ رَسُولًا فَيُوحِي بِإِذْنِهِ مَا يَشَاءُ إِنَّ اللَّهَ عَلَيْهِ حَكْمٌ﴾** [الشورى: ۵۱] ژباډه: هېڅ بشر دا مقام نه لري چې الله له هغه سره مخامنځ خبri وکړي يا خود هغه خبri په وحې (اشاره) سره وي يا د پردي تر شا، يا کوم پيغام راوبرونکې (پربنته) لپوري او پربنته د الله په حکم سره هر خه چې هغه غواړي وحې کوي، هغه لور او د حکمت خاوند دي.

**فالیت:** زده کوونکي دي د وحې د چولونو په اړه یو له بل سره خبri وکړي.



۱. وحې لغتا او اصطلاحاً تعريف کړئ.
۲. د وحې د شتون دليلونه بيان کړئ.
۳. په وحې باندي د ايمان حکم خه دي؟
۴. د وحې چولونه بيان کړئ.
۵. هغه مبارڪ آيت ذکر کړئ چې الله تعالى د وحې چولونه په کې ذکر کړي دي.



زده کوونکي دي د وحې په اړه په خپلو کتابچو کې یوه مقاله ولیکي چې له لسو کربنو کمه نه وي.

۱ - نفسير الرازي، ج: ۲۷، ص: ۱۸۶.

دریم لوست

## پر انبیاوو او رسولانو ایمان

۱. نبی او رسول چا ته ویل کپری؟

۲. آیا نبوت او پیغمبری په کار او زیار سره ترلاسه کبدای شي؟

### ۱- د نبی او رسول تعريف

أ. نبی: چې د الله تعالی له لوري وحې ورته راغلې وي.

ب. رسول: هغه چا ته ویل کپری چې الله تعالی خپلو بندگانو ته د خپلو احکامو د رسولو لپاره له نوي شریعت سره استولی وي.

### ۲. د نبی او رسول تر منځ توپیر

رسول هغه چا ته ویل کپری چې الله تعالی خپلو بندگانو ته له نوي شریعت سره را استولی وي چې هغه خلکو ته ورسوی او نبی هغه دی چې الله تعالی د خپلو بندگانو د لارښوونې لپاره رالپرلې وي، برابره خبره ده که د پخوانیو انبیاوو شریعت خلکو ته رسوی، نوي شریعت ورسره نه وي او یا هم نوي شریعت ورکړل شوی وي، نو هر رسول ته نبی ویل کپری، خو هر نبی ته رسول نه ویل کپری.

### ۳. د انبیاوو شمېر

په قرآن کريم کې د پنځه ويشهو انبیاوو یادونه راغلې، اتلس تنه پې د الله تعالی په دي قول کې ذکر شوي: ﴿وَتَلَكَ حَجَّتُنَا آتَيْنَاهَا إِبْرَاهِيمَ عَلَىٰ قَوْمَهُ نَرْفَعُ دَرَجَاتٍ مَنْ نَشَاءُ إِنَّ رَبَّكَ حَكِيمٌ عَلِيمٌ ﴾ وَوَهَبْنَا لَهُ إِسْحَاقَ وَيَعْقُوبَ كُلَّا هَدَيْنَا وَنُؤْحَا هَدَيْنَا مِنْ قَبْلٍ وَمِنْ ذُرَيْثَهِ دَأْوُدَ وَسُلَيْمَانَ وَأَيُّوبَ وَيُوْسِيفَ وَمُوسَى وَهَارُونَ وَكَذَلِكَ نَجْزِي الْمُحْسِنِينَ ﴾ وَزَكَرِيَا وَيَحْيَى وَعِيسَى وَإِلْيَاسَ كُلُّ مِنَ الصَّالِحِينَ ﴾ وَإِسْمَاعِيلَ وَالْيَسَعَ وَيُوْنُسَ وَلُوطًا وَكُلَّا فَضَلَّنَا عَلَىٰ الْعَالَمِينَ﴾ (الأنعام: ۸۳ - ۸۶)

ژیاړه: او دا زموږ دلیل دی چې ابراهیم ته مو د قوم په مقابل کې ورکړی و، چا ته چې مو خوبنې شي درجې پې لړورو، پې شکه ستا خبنتن ډېر د حکمت او علم خاوند دی او ده ته مو اسحاق او یعقوب وربنلي وو، ټولو ته مو لاره بنودلې وه او نوح ته مو پخوا لاره بنودلې وه او د ده له اولادې خخه داود، سليمان، ايوب، یوسف، موسى او هارون



لَيْلَةً وَوَ مُونِرْ نِبَكْ عَمَلَه خَلَكُو تَه هَمَدَاسِي غُورَه بَدَل وَرَكُوو او زَكْرِيَا، يَحْيَى، عِيسَى او الْيَاسَ لَيْلَةً تَوَلَّه صَالَحَانُو خَخَه وَو او اسْمَاعِيل، الْيَسَعُ، يَوْنَسُ، لَوْط او نُور تَوَلَّه موْبَه نُورَه خَلَكُو غُورَه گَرْخُولَي وَو.

او اوه تَه بَيْ پَه نُورَه خَيْرَيُونُو كَيْ ذَكَرَ شَوَّي چَيْ هَغُوي عَبَارَت دَي لَه: آدَم، إِذْرِيْس، هُود، صَالِح، شُعَيْب، ذُو الْكِفْل او مُحَمَّد حَامِمُ التَّبَّيْن (عَلَيْهِمْ جَمِيعاً صَلَواتُ اللَّهِ وَسَلَامُهُ).

پَه قَرَآنَ كَيْ رَاغَلِي چَيْ نُور پَيْغمَبرَانَ هَم شَتَه، اللَّه تَعَالَى فَرَمَاهِي: **﴿وَرُسُلًا قَدْ قَصَصْنَاهُمْ عَلَيْكَ مِنْ قَبْلٍ وَرُسُلًا لَمْ نَقْصُصْنَاهُمْ عَلَيْكَ﴾** [النَّسَاء: ١٦٢]

او پَه حَدِيثُونُو كَيْ دَانِيَاوَو شَمِيرَ بَيْ لَكَ او خَلُورُويَشَت زَرَه او دَرَسُولَانُو شَمِيرَ درِي<sup>(١)</sup> سَوَه او دِيَارَلِس تَه بَنُودَل شَوَّي، خَو عَلَمَاء وايَيِّي چَيْ پَه دَي حَدِيثُونُو كَيْ ضَعَفَ دَي نُود مَجْمُوعَي تَعْدَادَ پَه هَكَلَه بَيْ تَوقَفَ غُورَه دَي.

#### ٤. پَه رَسُولَانُو بَانِدِي دَائِيَانَ دَاثِبات دَلِيل

الله تَعَالَى پَه خَلِيلَ كَتَاب قَرَآنَ كَرِيمَ كَيْ فَرَمَاهِي: **﴿آمَنَ الرَّسُولُ بِمَا أُنْزِلَ إِلَيْهِ مِنْ رَبِّهِ وَالْمُؤْمِنُونَ كُلُّ آمِنٍ بِاللَّهِ وَمَا لَتَكْتَهِ وَكُتُبِهِ وَرُسُلِهِ لَا نُفَرِّقُ بَيْنَ أَحَدٍ مِنْ رُسُلِهِ وَقَالُوا سَمِعْنَا وَأَطَعْنَا غُفرَانَكَ رَبَّنَا وَإِلَيْكَ الْمَصِير﴾** [البَقْرَة: ١٨٥] ثَبَارَه: پَيْغمَبر پَر هَغَه هَدَيَاتِ ايمَان رَاوِيَيَدِي، چَيْ دَهَغَه دَرَبَ لَه خَوَا پَر هَغَه نَازِل شَوِيدِي او خَوَكَ چَيْ دَي پَيْغمَبر منَونَكِي دَي، هَغُوي هَم دَهَدَيَات دَزِيه پَه مِينَه مَنْلَى دَي. دَوَى تَوَلُّو اللَّه، دَهَغَه پَرَبَّتِي، دَهَغَه كَتابَونَه او دَهَغَه پَيْغمَبرَانَ لَيْلَةً مَنْلَى دَي او دَهَغَو وَيَنَا دَه چَي: «مُورَد اللَّه پَه پَيْغمَبرَانُو كَيْ يَوَ لَه بَلَه توَيَّبَرَ نَه كَوَو، مُورَد حَكْم وَأَوْرَبَدَه او اطَاعَت مَوْ وَمَانَه زَمُورَ خَبَنَتَه! مُورَد ستَه خَخَه دَگَنَاه دَبَسْنَيْ غَوْبَنَتَونَكِي يَو او هَمَدا ستَه لَوْرِي تَه زَمُورَ درَتَگ دَي.»

**فعاليت:** زَدَه كَوَونَكِي دَي پَه خَلِيلَ مَنْخُونَو كَيْ دَنِي او رَسُول تَر مَنْعَ پَر توَيَّبَرَ خَبَرِي وَكَرِي.

#### ٥. پَه اَنْبِيَاوَو او رَسُولَانُو بَانِدِي دَائِيَانَ حَكْم

پَه تَوَلُّو اَنْبِيَاوَو او رَسُولَانُو عَلِيهِم السَّلَام بَانِدِي ايمَان لَرَل فَرَض او دَاسْلَامِي عَقِيَدَي لَه ارْكَانُو خَخَه شَمِيرَل كَيْري، نَوَ لَه يَوَه نَبِي او رَسُول خَخَه انْكَار دَتَوَل اَنْبِيَاوَو او رَسُولَانُو

١. دَابِنَ كَثِيرَ تَفْسِيرَ دَي آيَت لَانِدِي **﴿وَرُسُلًا لَمْ نَقْصُصْنَاهُمْ عَلَيْكَ﴾**.

خخه انکار بلل کيري، له همدي امله مسلمان د تل لپاره له خپلي عقيدي سره سم دا گواهي ورکوي چې د هېڅ نبي تر منځ په ايمان کې توپيره کوي، په ټولو رسولانو او نبيانو باندي پرته له کوم توپيره یو ډول ايمان لري، ځکه دوى ټول د الله تعالى له لوري را استول شوي دي.

## ٦. نبوت الهي ورکړه ده

نبوت یوه الهي ورکړه ده. هر هغه چا ته چې الله تعالى وغواړي نبوت او رسالت ورکوي، په ذوق، کوښښ او خپله خوبنه هېچا ته نه ورکول کېري، یعنې دا چې په عبادت، رياضت او زيار نه تر لاسه کېري، الله تعالى د انيباوو ستانيه او توصيف په قرآن کريم کې داسي کېري دي: **﴿وَإِنَّهُمْ عِنْدَنَا لَمِنَ الْمُصْطَفَينَ الْأَحْيَار﴾** [ص: ٤٧]

ڇباره: په يقيني توګه زموږ په نزد هغوي په غوره شويو نېکو کسانو کې شمار دي له دي. آيت خخه دا خرگنده شوه چې انبیاء د الله ﷺ د لوري غوره شوي کسان دي.

**فعاليت:** زده کونکي دي پر انيباوو او رسولانو باندي د ايمان د حکم په اوه یو له بل سره خبرې و کړي.

## ٧. په نبيانو او رسولانو باندي د ايمان تفصيل

په انيباوو او رسولانو باندي ايمان درلودل د قرآن او سنتو په رنما کې تفصيل لري چې په لاندي کربشو کې ورته اشاره کړو:

۱. پر هغو انيباوو او رسولانو باندي ايمان لرل چې الله تعالى په قرآن کريم کې ذکر کېري دي او ټول شمېرې پنځه ويشت تنه دي، همدارنګه پدې باندي هم ايمان لرل چې الله تعالى له دي ذکر شويو پیغمبرانو خخه پرته نور پیغمران هم را استولي دي.

۲. پدې ټینګ باور او ايمان لرل چې د ټولو انيباوو د بلني محور د الله تعالى د یووالۍ منل او د هغه عبادت و.

۳. پرته له توپيره په ټولو انيباوو باندي ايمان لرل، د دوى د نبوت او رسالت تصديق کول، سره له دي پدې باور لرل چې ځينې یې له ځينو نورو خخه غوره او محمد ﷺ تر ټولو پیغمبرانو غوره دي.

٤. پدې باندي ايمان او باور لرل چې دوى تهول انسانان دي او د الوهيت هېڅ ډول خصوصيات نه لري.

٥. پدې باندي ايمان لرل چې انباء او رسولان له تهولو خلکو خخه د علم، عمل او اخلاقو له پلوه کامل دي، دوى خپل امانت پوره کړي او رسالت پې په پوره امانت داري سر ته رسولی دي.

٦. پدې باندي ايمان لرل چې الله تعالى د خپلو انيباوو د تصدقې لپاره دوى ته معجزي ورکړي دي.

٧. پدې باندي ايمان لرل چې د نبوت لږي په محمد ﷺ پاڼي ته رسپدلي او محمد ﷺ تهولو خلکو ته استول شوي دي او د ده له رحلت خخه وروسته بل نبي يا رسول د قیامت تر ورځي پوري نه راخې او د وحې لږي پاڼي ته رسپدلي ده.

### فعاليت: په قرآن کريم کې د خو پيغمبرانو نومونه ذکر شوي دي؟

#### ٨. په انيباوو او رسولانو باندي د ايمان معنا


الله تعالى په خپل کتاب قرآن کريم کې فرمایلي دي: «فُلُوا آمَنَّا بِاللَّهِ وَمَا أُنْزِلَ إِلَيْنَا وَمَا أُنْزِلَ إِلَى إِبْرَاهِيمَ وَإِسْمَاعِيلَ وَإِسْحَاقَ وَيَعْقُوبَ وَالْأَسْبَاطِ وَمَا أُوتِيَ مُوسَى وَعِيسَى وَمَا أُوتِيَ النَّبِيُّونَ مِنْ رِزْقٍ لَا نَفَرُّ بَيْنَ أَحَدٍ مِنْهُمْ وَنَحْنُ لَهُ مُسْلِمُونَ» [آل عمران: ١٣٦] ژباره: ووایع چې! مونږ ايمان راوړیدي په الله او پر هغه هدایت چې مونږ ته راغلي دي او هغه چې ابراهيم ﷺ، اسماعيل ﷺ، اسحاق ﷺ، يعقوب او د يعقوب ﷺ خوځات ته راغلي و او هغه چې موسى ﷺ، عيسى ﷺ او نورو تهولو پيغمبرانو ته د هغو د رب له لوري ورکړي شوي و، مونږ د هغو په منځ کې هېڅ توپير نه کوو، او مونږ الله ته سر تېټونکي يو.

په انيباوو او رسولانو باندي ايمان او تینګ باور لرل دي ته وايي چې الله تعالى خپلو ځينو بنده ګانو ته وحې کوي، تر خو خلکو ته د الله تعالى د نعمتونو زېږي ورکړي او د هغه له عذاب خخه یې ووپروي، خو دا هر خه یوې موخيې ته د رسپدو لپاره تر سره کوي چې هغه د الله تعالى عبادت، د دين اقامت او الله تعالى په روښت، الوهيت، نومونو او صفاتو کې يو ګنل دي.



لاندې پښتنې خواب کړئ:

۱. نبی او رسول تعریف کړئ.
۲. نبی او رسول خه توپیر لري؟ په لنډو تکو کې پې بیان کړئ.
۳. آیا نبوت په زیار او عبادت سره تر لاسه کیږي؟
۴. په انبیاوو او رسولانو باندې د ایمان د وجوه دلایل ذکر کړئ.
۵. په قرآن کریم کې د خو پیغمبرانو نومونه راغلي دي؟ کوم چې درته یاد دی وې لیکي.
۶. په انبیاوو او رسولانو باندې ایمان خه حکم لري؟



زده کوونکي دي د نبی او رسول په اړه په خپلو کتابچو کې یوه مقاله ولیکي چې له لسوکربنو خخه کمه نه وي.

خلورم لوست

## د انبیاوو او رسولانو علیهم السلام صفتونه

الله تعالى پیغمبران د بنو، غوره او نېکو صفتونو خاوندان گرخولی دی، تر خو په بنه توګه خلک سمی او نېکې لارې ته دعوت کړي. همدارنګه الله تعالى دوى له ټولو هفو خويونو او کړنو خخه چې د نبوت له منصب سره مناسب نه دي، پاک او سپېخلي کړي دي.

### د انبیاوو صفتونه

د انبیاوو علیهم السلام ئینې صفتونه په قرآن کريم کې ذکر شوي دي چې په لاندې ډول  
بیانیږي:

#### ۱. عصمت

د عصمت تعريف: عصمت په لغت کې حفظ او ساتلو ته وايې او د عقایدو د علم په اصطلاح کې عصمت (پاکوالی) د الله تعالى هغه لطف دی چې پیغمبر ﷺ د نېکو کارونو کولو ته هخوي او د بدوم کارونو له کولو خخه یې ساتي، له انسان خخه اختيار نه ساقطوي، تر خو د ازماينې او امتحان حقیقت باقي وي.<sup>(۱)</sup>

### د تعريف شرح

الله تعالى خپل ټول انبیاء په خپل فضل او کرم سره له نبوت خخه مخکې او وروسته له ټولو ګناهونو خخه پاک ساتلي دي، داسې خواک یې ورکړي دی چې د نېکو کارونو کولو ته یې هخوي او د ناوړه کارونو له کولو خخه یې منع کوي، خو له دوى خخه اختيار نه ساقطوي.

#### له ګناهونو خخه د انبیاوو علیهم السلام عصمت

د بهه وضاحت لپاره د انبیاوو عصمت په لاندې ډول شرح کوو:  
أ. کبائر ګناهونه: کبیره ګناه هغې ګناه ته ویل کېږي چې یا په دنيا کې حد ورته ټاکل شوي وي او یا د جهنم په اور باندې وعده ورکړل شوي وي او یا لعنت او یا غصب ورباندې ویل شوي وي.

ب. صغائر ګناهونه: صغیره ګناه هغې ګناه ته ویل کېږي چې په دنيا کې حد ونه لري او په آخرت کې ورته عذاب نه وي ټاکل شوي.

## لومړۍ: له لویو ګناهونو خخه د انبیاوو عليهم السلام عصمت (پاکي)

ټول انبیاء کرام له بعثت خخه مخکې او وروسته له ټولو لویو ګناهونو لکه: کفر، دروغ ويبل او داسې نورو خخه پاک او سپېڅلې دی، له دوى خخه قصدًا او يا سهواً هېڅ وخت لویه ګناه نه پېښیرې، بلکې له دې ټولو ګناهونو خخه معصوم دی.

## د دې عصمت دلایل

خرنګه چې د انبیاوو له ټولو ستره او مهمه دنده خلکو ته د الله ﷺ پیغام رسول دي، نو قرآن کريم په خرگندو ټکو کې په دې هکله د هغوي په صدق ګواهي ورکړې، الله تعالى فرمایلي دی: **﴿وَمَا يُنْطَقُ عَنِ الْهُوَ إِنْ هُوَ إِلَّا وَحْيٌ يُوحَى﴾** [النجم: ۳، ۴] ژباره: هغه له خپل نفسي خواهش خخه نه غږپري، دا خو یوه وحې ده چې پر هغه نازلپوري.

همدارنګه نبې کريم ﷺ په خپل یوه مبارک حدیث شریف کې فرمایي: عن أبي هريرة ﷺ قال: قالوا: يا رسول الله إِنَّكَ تُذَاعِنُنَا. قال: (إِنَّ لَا أَفُولُ إِلَّا حَقًا) <sup>(۱)</sup>

ژباره: له حضرت ابو هریره رضي الله تعالى عنه خخه روایت دی چې اصحابو کرامو ويبل: اې د الله تعالى رسوله! ته له مور سره توکې کوي. رسول الله ﷺ و فرمایل: زه له حق خخه پرته بل خه نه وايم.

همدارنګه د دوى په هکله الله تعالى فرمایي: **﴿وَاجْتَبَيْنَاهُمْ وَهَدَيْنَاهُمْ إِلَى صِرَاطِ مُسْتَقِيمٍ﴾** (الانعام: ۸۷) ژباره: او دوى مو خوبن کړي او نېغه لاره مو ورته بنو dalle ده.

دويم: له صغائر (کوچنيو) ګناهونو خخه د انبیاوو عليهم السلام عصمت د امام ابو حنيفه رحمه الله په نزد پیغمبران عليهم الصلاة والسلام لکه خرنګه چې له لویو ګناهونو خخه پاک او معصوم دی همدارنګه له صغائر (کوچنيو) ګناهونو خخه هم پاک او معصوم دي.

الله تعالى په قرآن کريم کې فرمایي: **﴿وَإِنَّهُمْ عِنْدَنَا لَمَنِ الْمُصْطَفَينَ الْأَخْيَارُ﴾** [ص: ۴۷].

ژباره: په یقیني توګه زمور په نزد هغوي په غوره شویو نېکو کسانو کې شمار دي.

۲. بشريت: انبیاء او رسولان ټول بشر دي، خوراک، خبناک کوي، ویده کېږي، ناروغره کېږي، ویدي کېږي، تېري کېږي، نکاح کوي په غیبو باندې نه پوهېږي او د داسې نورو ټولو بشري صفتونو خاوندان دي، تر خو له خلکو سره صله رحمي و کړي، د

دوی له احساس خخه خبر وي او د مستقيمي لاري په بنودلو کې الله تعالى په دوي  
باندي قوي حجت قائم کړي، الله تعالى په دې اړه فرمایلي دي: **﴿لَقَدْ جَاءَكُمْ رَسُولٌ مِّنْ أَنفُسِكُمْ عَزِيزٌ عَلَيْهِ مَا عَنِتُّمْ حَرِيصٌ عَلَيْكُمْ بِالْمُؤْمِنِينَ رَءُوفٌ رَّحِيمٌ﴾** [التوبه: ۱۲۸]. ژباره:  
وګورئ تاسې ته يو پېغمبر راغلی دی چې په خپله له همدا تاسې خخه دي، په زيان  
کې ستاسي لوپدل پر هغه ګران تماميري، هغه ستاسي د رغښاني حرصناک دي. د  
مؤمنانو لپاره هغه خواخوردی او زړه سواندي دي.

٣. تبليغ: خلکو ته د هنغو احکامو رسول چې په رسولو یې مامور شوی وي تبليغ بلل کېږي،  
تر خو هغوي ته د دنيا او آخرت د نېکمرغيو لارښونه وکړي چې دا کار ټولو پېغمبرانو  
تر سره کړي او هېڅ شى یې نه دی ورڅخه پېت کړي، الله تعالى پدې اړه فرمایلي دي:  
**﴿بِأَيْمَانِهِ الرَّسُولُ بَلَغَ مَا أُنْزِلَ إِلَيْكَ وَإِنْ كُمْ تَفْعَلْ فَمَا بَلَغْتَ رِسَالَةً﴾** [المائدہ: ۶۷] ژباره: اې  
پېغمبره! خه چې ستا د رب له لوري پر تا نازل کړي شویدي هغه خلکو ته ورسوه. که  
داسې دې ونه کړل، نو د هغه د پېغمبری حق دې ادا نه کړ.

٤. زيركتيا: هرنبي د زيركتيا او لوري فهم خخه برخمن وي، الله تعالى پدې اړه فرمایي:  
**﴿فَفَهَمْنَاهَا سُلَيْمَانَ وَكَلَّا آتَيْنَا حُكْمًا وَعْلَمًا وَسَخَرْنَا مَعَ ذَوْوَدَ الْجِبَالَ يُسَيِّحْنَ وَالظَّيْرَ وَكَنَّا  
فَأَعْلَيْنَ﴾** [الأنبیاء: ٧٩] ژباره: نو په هغه وخت کې مور د فيصلې صحيح صورت  
سلیمان ته وښوده پداسې حال کې چې مور حکم او علم دواړو ته ورکړي و، له داؤد  
سره مور غرونه او الوتونکي ايل کړي وو چې پاکي یې بیانوله، د دغه کار کوونکي  
همدا مور وو.

٥. ناريتنوب: ټول علماء پدې اتفاق دي چې الله تعالى ټول انبیاء نارینه رالپرلي دي هېڅ  
ښځې ته د نبوت منصب نه دی ورکړاي شوی، آن تر دې چې ځینو علمماوو په دې  
خبره اجماع هم نقل کړي ده، خکه الله تعالى فرمایلي دي: **﴿وَمَا أَرْسَلْنَا مِنْ قَبْلِكَ إِلَّا  
رِجَالًا نُوحِي إِلَيْهِمْ﴾** [یوسف: ۱۰۹] ژباره: اې محمده ﷺ له تا نه مخکې چې مور کوم  
پېغمبران لپرلي وو هغوي هم ټول سري وو، همغو لوري ته مور وحې لپرو. په پورتنې  
آيت کې د رجل لفظ ذکر شوی دي او په عربی ژبه کې «رجل» نارینه ته ويل  
کېږي.

٦. له عېيونو خخه پاکوالۍ: پېغمبران **عليه السلام** له لاندي عېيونو خخه پاک او سېپخلي دي:

أ. هر پیغمبر د بعثت په وخت کې د خپلې زمانې له ټولو خلکو خخه د خلقت له مخې غوره وي.

ب. هر نبی له داسې عیونو خخه چې طبیعت ورڅخه کرکه او نفرت کوي، پاک او سپېخلی دی، لکه: پیس، جذام او داسې نور.

ج. نبی د داسې کسب خاوند نه وي چې عرف یې بد وګنۍ، لکه: بنکر لګول او داسې نور.

د. نبی د زړه له سختوالی خخه پاک وي، هکه که چېږي نبی بې رحمه او د سخت زړه خاوند وي. نو بیا خلک ورڅخه نفرت کوي، الله تعالی پدې اړه داسې فرمایلې دی: **﴿فِيمَا رَحْمَةٌ مِّنَ اللَّهِ لِنَتَّهُ لَهُمْ وَلَوْ كُنْتَ فَطَّأَ غَلِيلَ الْقُلْبِ لَانْفَضُوا مِنْ حُولِكَ﴾** [آل عمران: ۱۵۹] ژیاره: اې پیغمبره (ﷺ) دا د الله لوی رحمت دی چې ته د دې خلکو لپاره ډېر نرم خویه جوړ شوی یې، که داسې نه واي او ته توند خویه او سخت زړی واي، نو دا ټول به ستا له شاوخوا نه خواره شوي وو.

**فعالیت:** زده کوونکي دې د انبیاوو عليهم السلام د صفتونو په اړه یو له بل سره خبرې وکړي.



۱. عصمت تعريف کړئ.

۲. د انبیاوو د عصمت دلایل بیان کړئ.

۳. د بشريت د صفت دلایل ووایئ.

۴. د تبلیغ د صفت دلایل ووایئ.

۵. د زیرکنیا د صفت دلایل ووایئ.

۶. د نارینتوب د صفت دلایل بیان کړئ.

۷. له کومو عیونو خخه د انبیاوو پاکوالی لازمي دي؟



زده کوونکي دې د انبیاوو د صفتونو په اړه یوه مقاله ولکي چې له لسو کربشو خخه کمه نه وي.

پنځم لوست

## اولو العزمه پیغمبران

ټول پیغمبران د الله تعالى په وړاندې معزز او د عزت خاوندان دي، ټول پیغمبران د ډېر زیات عزم، صبر او حوصلې خاوندان وو، خو ئیني پیغمبران الله تعالى په عزم سره ستایلې دي دا په دي دلالت کوي چې دوى د نورو انبیاوو عليهم السلام په پرتله د ډېر قوي عزم او د الله تعالى په وړاندې د ډېر لوړ مقام او لوړې درجې خاوندان دي.

### د عزم تعريف

عزم صبر، ثبات او د یو کار د کولو لپاره قوي هوده ته ویل کېږي.

**ولې ئینو پیغمبرانو ته اولو العزم ویل کېږي؟**

ئینو پیغمبرانو ته څکه اولو العزم ویل کېږي چې دوى د دعوت او رسالت په کار کې له صبر، ډېر زغم او حوصلې خخه کار اخیستې دي، نو الله تعالى په اولو العزم صفت سره ستایلې دي او فرمایي: **﴿فَاصْبِرْ كَمَا صَبَرَ أُولُو الْعَزْمِ مِنَ الرُّسُلِ﴾** [الاحقاف، ۳۵] ژیاوه: نو صبر کوه لکه چې همتناکو رسولانو صبر کولو.

### د اولو العزمه پیغمبرانو شمېر

د اولو العزمه پیغمبرانو د شمېر په اړه له علماوو خخه ډېر قولونه نقل شوي دي، خو د جمهورو علماوو په نزد اولو العزم پیغمبران پنځه کسان دي، حضرت نوح عليه السلام، حضرت ابراهيم عليه السلام، حضرت موسى عليه السلام، حضرت عيسى عليه السلام او حضرت محمد صلوات الله عليه وسلم.

چې الله تعالى پدې قول کې راټول کېږي دي: **﴿وَإِذَا أَخْذَنَا مِنَ النَّبِيِّينَ مِثَاقَهُمْ وَمِنْكَ وَمِنْ نُوحٍ وَإِبْرَاهِيمَ وَمُوسَى وَعِيسَى ابْنِ مَرْيَمَ وَأَخْذَنَا مِنْهُمْ مِثَاقًا غَلِيظًا﴾** [الأحزاب: ۷] ژیاوه: او هغه مهاله چې مورد له (ټولو) انبیاوو او (خصوصاً) له تا، نوح، ابراهيم، موسى او د مریمې زوی عیسى نه ژمنه واخیسته او بنه پخه ژمنه مو ترې واخیسته او همدارنګه الله تعالى په دي مبارک آیت کې هم ذکر کېږي دي: **﴿شَرَعْ لَكُمْ مِنَ الدِّينِ مَا وَصَّى بِهِ نُوحًا وَالَّذِي أُوحِيَ إِلَيْكَ وَمَا وَصَّيْنَا بِهِ إِبْرَاهِيمَ وَمُوسَى وَعِيسَى أَنْ أَقِيمُوا الدِّينَ وَلَا تَنْفَرُّقُوا فِيهِ كَبُرَ عَلَى الْمُשْرِكِينَ مَا تَدْعُوهُمْ إِلَيْهِ﴾** [الشورى: ۱۳] ژیاوه: تاسو ته یې هماغه دین تاکلی (بیان کېږي) چې په هغه سره یې نوح ته سپارښته کېږي وه او هغه چې تا ته مو وحې کېږي او په هغه سره مور ابراهيم،

موسى او عیسی ته سپارښته کړي و هېڅي (همدغه) دین تر سره کړئ او اختلاف مه پکې اچوئ. مشرکانو باندې هغه خبره ډېره درنه ده چې ته پې وربلي.

### د اولوالعزمه پیغمبرانو نومونه

۱. حضرت نوح ﷺ

۲. حضرت ابراهيم ﷺ

۳. حضرت موسى ﷺ

۴. حضرت عیسی ﷺ

۵. حضرت محمد ﷺ

**فالیت:** زده کوونکي دی د اولوالعزمه پیغمبرانو د شمېر په اړه په څلوا کې سره خبرې اترې وکړي.

### د اولوالعزمه پیغمبرانو فضیلت

دغه اولوالعزمه پیغمبران له نورو ټولو پیغمبرانو خخه د زیات فضیلت خاوندان دی او په دوى کې د ډېر زیات فضیلت خاوند حضرت محمد ﷺ دی.

له ابی هریره رضي الله تعالى عنه خخه روایت دی چې رسول الله ﷺ و فرمایل: «**خَيْرُ الْأُولِيَّ** آدم نُوحٌ وَإِبْرَاهِيمُ وَعِيسَى وَمُوسَى وَمُحَمَّدٌ صَلَّى اللَّهُ عَلَيْهِ وَسَلَّمَ وَصَلَّى اللَّهُ عَلَيْهِ وَسَلَّمَ عَلَيْهِمْ

**جَمِيعِهِنَّ**»، ژیاوه: د آدم ﷺ د اولادې تر ټولو غوره حضرت نوح ﷺ، حضرت ابراهيم ﷺ، حضرت عیسی ﷺ، حضرت موسى ﷺ او حضرت محمد ﷺ دی.

همدارنګه امام بخاري له ابی هریره رضي الله تعالى عنه خخه روایت کوي چې رسول الله صلی الله عليه وسلم و فرمایل: «**أَنَا سَيِّدُ الْأَوَّلِيَّاتِ وَآدَمُ يَوْمُ الْقِيَامَةِ وَأَوَّلُ مَنْ يُنْشَقُ عَنْهُ الْقَبْرُ وَأَوَّلُ شَافِعٍ وَأَوَّلُ مُشَفِّعٍ**». (۱)

ژیاوه: زه د قیامت په ورخ د آدم ﷺ د اولادې سید او مشریم، لومړی به له ما خخه قبر شق او خېږي کېږي، زه لومړی شفاعت کوونکي یم او لومړی به زما شفاعت قبلېږي.

فعاليت: زده کوونکي دې د اولو العزمه پيغمبرانو نور فضيلتونه هم بيان کړي.



۱. آسماني كتابونه خو او په چا نازل شوي دي؟
۲. عزمتعريف کړئ.
۳. اولو العزمه پيغمبرانو ته ولې اولو العزمه ويل کيري؟
۴. اولو العزمه پيغمبران خو دي؟
۵. د اولو العزمه پيغمبرانو د فضيلت په اړه یو حدیث شریف ووایئ.

شپروم لوست

## معجزه او سحر

### ۱. معجزه

#### د معجزي تعریف

معجزه په لغت کې له عجز شخه اخيستل شوې چې بوسې کوونکي او عاجز کوونکي ته وېل کېري او په اصطلاح کې د هغه ننگوونکي، خارق العادة کار او وینا شخه عبارت ده چې الله تعالى پې د نبوت او رسالت د دعوا لرونکو د ریبنتینولی په قصد له دوى شخه صادروي چې نور انسانان ورڅخه عاجز وي.

#### د معجزي تعریف شرحه

معجزه داسې کار او وینا ته ويل کېري چې د نبوت او رسالت له دعوا لرونکو شخه صادرپوي چې لاندې شرطونه لري:

۱. معجزه به ننگوونکي وي، که چېري ننگونه ونه لري معجزه نه بلل کېري.
۲. د رسالت او یا نبوت د دعوا د ریبنتینولی په خاطر یې بشکاره کوي که خوک خارق العادة کار تر سره کوي مګر د نبوت يا رسالت دعوا ونه لري معجزه نه بلل کېري.
۳. خارق العادة کار به له دعوا سره برابر وي.
۴. مقابل لوري به د دغه خارق العادة کار له سر ته رسولو شخه عاجز وي. که چېري مقابل لوري هم د داسې خارق العادة کار په تر سره کولو قادر وي، معجزه نه بلل کېري.

#### د معجزي ډولونه

د انیاوو او رسولانو عليهم السلام معجزي په دوه ډوله دي:

۱. محسوسې معجزي.
۲. غیر محسوسې معجزي.

لومړۍ محسوسې معجزې: له هغو معجزو شخه عبارت دي چې انسانان پې په پنځه ګونو حواسو درک کوي، لکه د صالح ﷺ په دعاء سره له غره شخه د بلاربې اوښې را ایستل، د عیسیٰ ﷺ په دعاء سره د مور زادي ړوند او د برص (برگي) ناروغه روغېدل، د موسى ﷺ امسا په مار باندې بدله، او د نیل بحر دوه څایه کېدل، د پیغمبر ﷺ اسراء او

معراج، د سپورمی دوه ټوچې کېدل، د پیغمبر ﷺ له مبارکو گوتو خخه د اوبو بهېدل او داسې نور.

د دويم غير محسوسې معجزې: دا هغه معجزې دی چې د عقل په وسیله درک کېږي، لکه د راتلونکو غائبو پېښو او حوادثو په اړه معلومات ورکول او پر محمد ﷺ نازل شوی کتاب (قرآن کريم) چې د محمد ﷺ تر ټولو ستړه معجزه ده.

### د معجزې حکم

د پیغمبرانو عليهم السلام پر معجزاتو ايمان درلودل فرض دي، ځکه چې د هر پیغمبر معجزه په حقیقت کې د الله تعالی وحې ده چې د پیغمبر ریښتینولی ثابتوي لکه څرنګه چې پر پیغمبر ايمان درلودل فرض دي، همدا راز د هغوي پر معجزو هم ايمان درلودل فرض دي.

**فعالیت:** زده کوونکي دې د معجزې په اړه یو له بل سره بحث وکړي.

## ۲. سحر

### د سحر تعریف

سحر په لغت کې دوکې، باريکۍ، د یوه شي شکل بدلو لو او هغه ګارته وايي چې ظاهري سبب ونه لري او په اصطلاح کې له هغه خارق العاده کار خخه عبارت دي چې د شیطانانو په مرسته له ناوړه او خبيشو نفسونو له خوا ترسره کېږي.

### د تعریف شرحه

سحر په عربي کې دوکې او هغه نازکه کړنې ته وايي چې ظاهري سبب پې په ستر ګونه بنکاري او په اصطلاح کې هغه نا آشنا کار ته ويل کېږي چې د دين خخه لېږي او د بد عمله اشخاصو له خوا ترسره کېږي، د کفری الفاظو په ويلو او د شیطانانو په ملتیا ترې صادر ېږي چې د بنوونې او زده کړي له لارې ورته لاس رسی پیدا کوي.

که چيرې خوک داسې نا آشنا او خارق العاده کار ترسره کړي چې په هغه کې د لاسونو او حرکاتو چالاکي او یا د خاصو دواګانو استعمال رول ولري حقيقي سحر نه بلل کېږي.

## د سحر حقيقةت

د سحر حقيقةت په قرآن کريم او نبوي احاديثو او د امت په اجماع سره ثابت دی چې واقعيت لري.

الله ﷺ د موسى ﷺ د ساحرانو په اړه فرمایي: **﴿قَالَ أَلْقُوا فَلَمَّا أَلْقُوا سَحَرُوا أَعْيُنَ النَّاسِ وَأَسْتَرْهُبُوهُمْ وَجَاءُوا بِسِحْرٍ عَظِيمٍ﴾** [الأعراف: ١١٦] ڇباره: موسى ﷺ ورته وویل: تاسې یې وغورخوئ کله چې هغوي (پېږي او همساګانې) واچولي او (په خپلو مترونو ويلو سره یې) د خلکو سترگې مسحوري کړي او په وپره کې یې واچول او د پر غټ سحر یې وکړ. په حدیث شریف کې راخي یوکس چې لید بن اعصم نومیده پر پیغمبر ﷺ یې سحر کړي و.

د ټول اسلامي امت په دې اجماع ده چې سحر حقيقةت لري.

## د سحر زده کړه

د سحر بنوونه او زده کړه حرام کار دی او که سحر په کفری عقیده بناوي، نوبیا یې زده کړه کفر دی او زده کوونکی یې واجب القتل دي.

## د سحر او معجزي تر منځ توپير

د سحر او معجزي تر منځ ډير توپرونه شته چې خینې یې په لاندې ډول دي:

۱. سحر له شریرو او پليتو نفسونو خخه صادرپري، خو معجزه د پاکو، عزتمندو او الله ﷺ ته له ډپرو نژدي نفسونو خخه صادرپري.

۲. معجزه په ننگونې بناء وي، خو په سحر کې ننگونه نه وي.

۳. د سحر په سر ته رسولو کې د ناروا اعمالو انجامول او له شيطاناًو خخه په کې مرسته غوبنتل کېږي او معجزه د الله ﷺ په مرسته او ارادې صورت موسي.

۴. سحر د بنوونې او زده کړي له لاري ممکن وي، خو په معجزه کې پیغمبر یوازي له الله ﷺ خخه د هغې د ايجادولو غوبنتنه کوي.

۵. معجزه د شي حقیقت بدلوی، خو سحر یوازي د شي ظاهري شکل بدلوی.

۶. په معجزي سره د پیغمبر رینتنیولی ثابتپوري، خو سحر لویه گناه او د خلکو د گمراه کولو او په خمکه کې له فساد خپرولو خخه پر ته بله هیڅ ګټه نلري.

۷. سحرپه خاصو شرطونو، ظایونو او وختونو پوري تېلى وي، خو معجزه هېچ شرط او کوم تاکلی ئای او وخت پوري مربوطه نه وي.

۸ د سحرمعارضه او مقابله کېدای شي، خو د معجزې مقابله محاله ده.<sup>(۱)</sup>

**فالیت:** د لوست په رنگ کې د ساحر او نجومي تر منځ خه توپیر معلومېري؟



۱. معجزه او سحر تعریف کړئ.

۲. د معجزې او سحر تر منځ توپیر واضح کړئ.

۳. د معجزې ډولونه بیان کړئ.

۴. د معجزې حکم بیان کړئ.

۵. د سحر د اثبات دلایل بیان کړئ.

۶. د سحر زده کړه خه حکم لري؟



زده کونکي دې د معجزې او سحر په اړه یوه مقاله ولیکي چې له اتو کربنو کمه نه وي.

۱ - جامع العلوم في اصطلاحات الفنون - (۲ / ۱۲۰)، مذكرة التوحيد - (۱ / ۶۱)

اووم لوست

## کرامت او استدراج

آيا پوهيرئ چي کرامت خه ته وايي؟  
کرامت او استدراج خه توپير لري؟

### ۱. کرامت

#### د کرامت تعريف

کرامت په لغت کې عزت او درناوي ته وايي، الله تعالى فرمایي: **﴿وَلَقَدْ كَرَمْنَا بَنِي آدَمَ﴾** [الإسراء: ۷۰] ڦياوه: بې شکه د آدم اولاد ته مې عزت ورکړي او په اصطلاح کې له هغه خارق العاده کار خخه عبارت دی چې له ولی خخه صادريري.<sup>(۱)</sup>

#### د تعريف شرح

عادتاً د ناشونني کار صادر بدل که له داسې شخص خخه سره ورسپوري چې عقيده او عمل يې د اسلام په تله برابر وي کرامت بلل کپيري او که د شخص عقيده يا عمل له اسلام سره برابر نه وي، نو د ده خارق العاده کار کرامت نه دي، بلکې استدراج گکل کپيري.

#### د کرامت د اثبات دليل

د اولياوو کرامت په زياتو دلايلو ثابت دي، لکه چې الله تعالى د مریم عليها السلام په هکله فرمایيلي دي: **﴿كُلَّمَا دَخَلَ عَلَيْهَا رَجُرِّيَا الْمِحْرَابَ وَجَدَ عِنْدَهَا رِزْقًا قَالَ يَا مَرْيَمُ أَنْ لَكِ هَذَا قَالَتْ هُوَ مِنْ عِنْدِ اللَّهِ﴾** [آل عمران: ۳۷] ڦياوه: هر کله به چې زکریا عليه السلام د هغې عبادت خاني ته ورننوتلو له هغې سره به يې خه ناخه د خوراک او خبناک خه ميندل، پوشتنه به يې ترينه کوله اي مریمي! دا تا ته له کومه رائي؟ هغې به خواب ورکاوه د الله تعالى له لوري راغلي دي.

او لکه د اصحاب کهف قصه چې په قرآن کريم کې ذکر شوي ده.  
همدا رنګه د صحابه وو په دور کې له بې شمپره صحابه وو خخه چول چول کرامات صادر شوي دي چې تفصيل يې د حدیثو او تاريخ په کتابونو کې بيان شوي دي.

**فعالیت:** زده کونکی دي د اصحاب کهف قصه په وار سره بيان کپري.

١ - التعريفات - (١ / ٢٣٥)، إتحاف السائل بما في الطحاوية من مسائل - (٢١ / ٣٠)

## د کرامت حکم

د اولیاوو کرامت د هفوی د تایید، مرستې او د دین د اوچتوالی په خاطر حق او ثابت دی، خو کرامت دولی په اختیار کې نه وي، نو دا ضروري نه ده چې له هر ولی خخه دي کرامت صادر شي، ځکه چې کرامت د الله تعالى په ارادې او خوبنۍ پورې تراو لري. په کرامت باندي کوم نوي حکم نه ثابتیوري.

### ۲. استدراج

#### د استدراج تعريف

استدراج په لغت کې قدم په قدم پورته ختلوا ته وايي په اصطلاح کې هر هغه خارق العاده کار چې له کافر يا فاسق شخص خخه صادرېږي استدراج بلل کېږي.

#### د تعريف شرح

که چېږي کوم خارق العاده کار د کافر، فاسق، کاهن، نجومي، ساحر او یا کوډګر شخص خخه صادر شي، استدراج ورته ويل کېږي.

هر خومره چې د دوى سرکشي زیاتیرې په هماغه اندازه ورته الله تعالى خپل نعمتونه پراخوي تر خو قدم په قدم د هلاکت لوري ته نژدې او د الله تعالى تر حجت لاندي راشي، لکه چې الله تعالى فرمایلي دي: **﴿وَالَّذِينَ كَذَّبُوا بِإِيمَانِنَا سَسْتَدْرِجُهُمْ مِنْ حَيْثُ لَا يَعْلَمُونَ﴾** [الأعراف: ۱۸۲]. ژیاړه: او هغه کسان چې زمونږ آیتونه یې دروغ ګڼلي دي، نو هفوی به مور په داسي تدریجي ډول هلاک کړو چې هفوی به خبر هم نه وي.

**فعالیت:** زده کونکی دي د کرامت او استدراج تر منځ پر توپير یو له بل سره بحث وکړي.



۱. ولی چاته ويل کېږي؟
۲. د کرامت د اثبات دليل وواياست.
۳. الله تعالى کرامت د خه لپاره له ولی خخه صادرولي؟
۴. استدراج خه ته وايي؟ تعريف یې کړئ.



د قرآن کريم د نصوصو په رنا کې د استدراج خو مثالونه ولیکې.

اتم لوست

## قضاء او قدر

د ايمان له ارکانو خخه يو رکن په قضاء او قدر باندي عقيده درلودل دي.  
په قضاء او قدر ايمان درلودل هغه موضوع ده چې د مسلمان په عقيده، کرنو، افعالو او د  
ژوندانه په بنو او بدومحالاتو ژوره اغېزه لري.

### د قضاء او قدر تعريف

أ. قضاء: په عربي ژبه کې فيصلې، پوره کولو او حتمي والي ته ويل کيري.  
ب. قدر: په عربي ژبه کې حكم، فيصلې او اندازې ته ويل کيري.  
او په اصطلاح کې قضاء او قدر له هغه تقدير او اندازې خخه عبارت دی چې الله ﷺ د  
خچل علم په بناء د کایناتو لپاره ټاکلی دی په هغه شان چې د هغه د حکمت غوبښته وه.

### د تعريف شرح

په عربي ژبه کې قضاء او قدر لفظونه د مختلفو معناګانو لپاره کارول شوي دي، خو د  
عقايدو په علم کې دواړه هغه مترادفع لفظونه دي چې له يو مقصد خخه پري تعبير  
شوي دي.

د قضاء او قدر پر موضوع د بنه پوهېدلو په خاطر د خلورو خبرو پېژندل ډير اړیس دی  
چې په لاندې توګه بیانېږي:

۱- د الله ﷺ ازلي علم: په دې خبره ايمان درلودل چې الله ﷺ د هرشي په اجمالي او  
تفصيلي، ماضي او مستقبل پر ټولو حالاتو عالم او پوه دي، لکه خرنګه چې په خلوكړنو  
پوره عالم دي، د خلوكړنو په کرنو او افعالو هم پوره علم لري. په تېرو او را تلونکو  
ټولو واقع کېدونکو پېښو او بدلونونو داسي علم لري چې هېڅ شی په علم خخه پت  
ندي.

الله ﷺ فرمایلی دي: «عَالِمُ الْغَيْبِ لَا يَعْزَبُ عَنْهُ مِثْقَالُ ذَرَّةٍ فِي السَّمَاوَاتِ وَلَا فِي الْأَرْضِ وَلَا أَصْغَرُ  
مِنْ ذَلِكَ وَلَا أَكْبَرُ إِلَّا فِي كِتَابِ مُنِينِ» [السبأ: ۳]

ژیاره: هغه (الله ﷺ) په ټولو پتو پوه دي، له هغه نه د يو بخري په اندازه کوم شی نه په  
آسمانونو کې پت دی اونه په ځمکه کې نه له بخري خخه غټه او نه له بخري کوچني،  
خو هرڅه په يو خرگند دفتر کې درج دي.

الله ﷺ د مخلوقاتو له پیداينست خخه لا چېر مخکې په دي پوره عالم و چې مخلوقات خرنګه او کله يې پیداکړي او هم د مخلوقاتو د ارزاقو، عملونو لویو، او ورو حرکتونو، خوختښونو او د هغوي پر اجلونو پوره عالم دي.

۲- په لوح محفوظ کې هر خه ليکل شوي دي: په دي هم ايمان لرل فرض دي چې الله ﷺ ټول هغه خه چې د مخلوقاتو په اړه ورته معلوم وو په لوح محفوظ کې يې ليکلي دي، او د مخلوقاتو ټول هغه تقدironه يې کښلي چې دوى ته پیښیدونکي دي، او ياپې دوى انجاموونکي وي. الله تعالى فرمایلی دي: **﴿وَكُلُّ شَيْءٍ فَعَلُوهُ فِي الزُّبُرِ وَكُلُّ صَغِيرٍ وَكُلُّ بُشَّارٍ مُسْتَطِرٌ﴾** [القمر: ۵۲]

ژباره: او هر خه چې دوى يې کوي په لوح محفوظ کې ليکل شوي دي او هره کوچنۍ او لویه خبره ليکل شوې ده.<sup>(۱)</sup>

پیغمبر ﷺ فرمایلی دي: «**كَتَبَ اللَّهُ مَقَادِيرَ الْخَلَائِقِ قَبْلَ أَنْ يَخْلُقَ السَّمَاوَاتِ وَالْأَرْضَ بِخَمْسِينَ أَلْفَ سَنَةٍ...»**<sup>(۲)</sup>

ژباره: الله تعالى د مخلوقاتو تقدironه د آسمانونو او خمکو له پیداينست خخه پنځوس زره کاله مخکې ليکلي دي.

۳\_ د الله ﷺ خوبنه او مشیئت: په دي ايمان لرل فرض دي چې هیڅ خیز د الله ﷺ د خوبنې، ارادې، او مشیئت خخه پرته له عدم خخه وجود ته نشي را تلاي، نو خه چې الله ﷺ وغواړي هغه کېږي، او خه چې ونه غواړي، نه کېږي.

الله ﷺ فرمایي: **﴿وَرِئِنَكُ تَخْلُقُ مَا يَشَاءُ وَيَخْتَارُ﴾** [القصص: ۶۸]

ژباره: ستا رب پیدا کوي هر خه چې وغواړي او (هغه په خپله د خپل کار لپاره چاته يې چې خوبنه شي) غوره کوي يې.

همدا راز فرمایي: **﴿وَمَا تَشَاءُونَ إِلَّا أَنْ يَشَاءَ اللَّهُ رَبُّ الْعَالَمِينَ﴾** [النکویر: ۲۹]

ژباره: اوستاپې په غوبنتنه هیڅ نه کېږي ترڅو پوري چې د الله (رب العالمين) خوبنه نه وي.

۱ - تفسیر القرطبي - (۱۴۹ / ۱۷)

۲ - صحيح مسلم

۴- د الله ﷺ له ذات او صفاتو خخه پرته نور هر خه مخلوق او الله ﷺ يبي خالق دی. الله تعالى فرمایلی دی: **﴿الله خالق كُلِّ شيء﴾** [الرعد: ۱۶]

ژیاره: الله ﷺ د هرشي خالق او پیداکونکي دی.

د ټولو افعالو خالق الله ﷺ دی او بنده يې کاسب دی. د خیر او شر دواړو خالق الله تعالى دی. الله تعالى د خیر په کولو خوبنیوري، د خیر کسب کونکو سره مرسته کوي او ورسره مینه لري، بالعكس شر بد ګنې انسانان يې ورڅخه منع کړي دی او د شر کسب کونکو سره نه مرسته کوي او نه ورسره مینه لري.

### په قضاء او قدر د اثبات دليل

د قضاء او قدر موضوع په يې شمېره آيتونو او احاديثو سره ثابته ده:

الله ﷺ فرمایي: **﴿إِنَّا كُلَّ شَيْءٍ خَلَقْنَاهُ بِقَدَرٍ﴾** [القمر: ۹] ژیاره: مور هر خه په اندازه او تقدیر سره پیدا کړي دي.

په بل آيت کې الله ﷺ فرمایي: **﴿وَخَلَقَ كُلَّ شَيْءٍ فَقَدَرَهُ تَقْدِيرًا﴾** [الفرقان: ۲] ژیاره: او (الله) هغه ذات دی چې ټول شياني پیدا کړي دي او ورته يې اندازه تاکلې ده.

همدارنګه الله تعالى فرمایي: **﴿لِيَقْضِيَ اللَّهُ أَمْرًا كَانَ مَفْعُولًا﴾** [الأనفال: ۴۲] ژیاره: د دې لپاره چې فيصله کړي الله تعالى هغه کار چې کېدونکي و.

په حدیث شریف کې راخی: **«وَتُؤْمِنَ بِالْقَدْرِ حَيْرَهُ وَشَرَهُ»**<sup>(۱)</sup> ژیاره: جبرائيل ﷺ پیغمبر ﷺ ته وویل: او دا چې ته ايمان ولري د خیر او شر په تقدیر باندي.

په حدیث شریف کې راخی: **«لَا يُؤْمِنَ عَبْدٌ حَتَّى يُؤْمِنَ بِالْقَدْرِ حَيْرَهُ وَشَرَهُ حَتَّى يَعْلَمَ أَنَّ مَا أَصَابَهُ لَمْ يَكُنْ لِيُخْطِئَهُ وَأَنَّ مَا أَخْطَأَهُ لَمْ يَكُنْ لِيُصِيبَهُ»**<sup>(۲)</sup>

ژیاره: هېڅکله یو بنده د ايمان خاوند کېدای نه شي، تر خو چې د تقدیر په خیر او شر ايمان ونه لري او، تر خو چې په دې ايمان ونه لري، هغه خه چې ده ته رسپدونکي دی هېڅکله نه خطا کېري او هغه خه چې ده ته رسپدونکي نه دې هېڅکله نه ورته رسپيري.

۱ - صحيح مسلم - (۲۸ / ۱)

۲ - رواه الترمذی

## په قضاء او قدر باندې د ايمان درلودلو حکم

په قضاء او قدر ايمان درلودل فرض دي.

مور په دې تینګ باور لرو چې الله ﷺ د مخلوقاتو له پیداينست خخه مخکې د مخلوقاتو په اړه پوره علم درلود او په دې هم عقيده لرو چې الله ﷺ د تولو انسانانو پوره احوال په لوح محفوظ کې ليکلي دي او په دې هم باوري یو چې هېڅ شی د الله ﷺ له علم او ارادې خخه پرته وجود ته نه شي راتلای. همدارنګه الله ﷺ د خير او شر دواړو خالق او پیدا کونکي دي او انسان ته یې د خير او شر په کولو کې اختيار ورکړي دي. که یې خير وکړ ورسره مرسته او محبت کوي او که یې په شر لاس پورې کړ، الله ﷺ ورسره مرسته او محبت نه کوي. پیغمبر ﷺ فرمایي: «والذى نفسي بيده، لو جاءت الأمة لتنفعك بغير ما كتب الله لك ما استطاعت ذلك»<sup>(۱)</sup> زیاره: زما دې په هغه ذات قسم وي چې زما روح د ده په واک کې دي، که چېږي ټول امت را ټول شي د دې لپاره چې تاته ګټه ورسوي او هغه ګټه الله تعالى تاته نه وي ليکلي، نو دا کار د دوى په وس کې نه دې پوره او که چېږي دوى اراده وکړي چې تاته خه زيان ورسوي او هغه زيان الله تعالى تاته نه وي ليکلي، نو دا کار هم د دوى په توان کې نه دې پوره.



۱. قضاء او قدر تعريف کړئ.
۲. د قضاء او قدر د اثبات دلایل ووایئ
۳. په قضاء او قدر باندې د ايمان حکم واضح کړئ.
۴. که خوک له قضاء او قدر خخه منکر شي خه حکم لري؟



زده کونکي دي د قضاء او قدر په اړه یوه مقاله ولیکي چې له اتو کربنو خخه کمه نه وي.

## نهم لوست

### د بربزخ حالات

هر انسان له مرگ خخه وروسته د ژوند دوه مرحلې لري له مرگ خخه وروسته د قیامت تر ورڅي پوري چې دې مرحلې ته د بربزخ ژوند وايي او بيا له قیامت خخه وروسته چې اوبرد او ابدی ژوند پيل شي، په دې لوست کې به د بربزخ د حالاتو په هکله معلومات لاس ته راوړئ.

#### ۱. د بربزخ تعريف

بربزخ په لغت کې پردي او حائل ته وايي او د عقایدو د علم په اصطلاح کې د دنیوي او اخروي ژوند تر منځ (له مرګه وروسته تر یا ژوندي کېدو پوري) مرحلې ته بربزخ ويل کېږي.

#### د تعريف شرح

له نبوی احاديثو خخه دا جو تیری: انسان چې له دې نړۍ خخه سترګې پټې کړي هغه ګړي، بېرته ژوندی شي که نېکو کاره مؤمن وي، د خوبنۍ د حالاتو احساس کوي او په قبر کې هم په ډول ډول نعمتونو سره نازول کېږي او که بد کرداره او کافر وي د غم او خواشيني احساس کوي او په قبر کې په ډول ډول عذابونو سره سزا ورکول کېږي چې د قبر همدې حالاتو ته بربزخ ويل کېږي.

**فعالیت:** زده کوونکي دې د بربزخ د لغوی او اصطلاحی تعريفونو تر منځ اړیکه ووايي.

#### د بربزخ د اثبات دليل

د بربزخ پراو د قرآن کريم په مبارکو آيتونو او دنبي کريم ﷺ په مبارکو احاديثو باندي ثابت دي.

الله تعالى د المؤمنون په سورت کې فرمایلي دي: **﴿وَمَنْ وَرَأَهُمْ بَرَزَّخٌ إِلَى يَوْمِ الْبَعْثَةِ﴾** [المؤمنون: ۱۰۰] ژیاره: او په مخ کې د دوى د بربزخ (قبر) پرده ده (چې دوى نه پرېږدي دنيا ته رجوع وکړي) تر هغې ورڅي پوري چې هغوي په قیامت کې را پاخول کېږي.

۲. نکیر او مئکر

د نکیر او مئکر پېژندنه

نکیر او منکر د الله تعالى دوه ملکې دي، الله تعالى دا دوه ملکې له مړو خخه په قبر کې په پوشتنه کولو گمارلي دي، دنبي کريم د حديث له مخې يې رنګونه تور او ستر گې يې شنبې دي.

### له مړي خخه په قبر کې پوبنتې کول

کله چې مړي په قبر کې بنخ کړل شي او خلک ورڅخه بېرته و ګرځي، نو ده ته نوموري دوي ډلکې راخي (مکلف مړي د الله تعالى په امر سره بېرته را ژوندي کېوي، خپل عقل او پوهه يې بېرته ورته را ګرځي) او له ده خخه د رب، دين اونبي په هکله پوبنتې کوي، که چېږي مړي د دغو پوبنتو صحیح خواب ورکړ او بريالي شو، نو د الله تعالى له خوا ورته نعمتونه ورکول کېوي او وروستي پراوونه پري آسانپري او که ناكام شو، نو عذاب ورکول کېوي او وروستي پراوونه يې هم سختيري.

### په قبر کې د پوبنتو کولو د اثبات دليل

په قبر کې له مړي خخه د نکير او منکر سوال کول په قرآن کريم او دنبي کريم په مبارکو احاديثو سره ثابت دي.

قرآن کريم: الله تعالى په دي اړه په قرآن کريم کې فرمایي دي: **﴿يُشَيِّعُ اللَّهُ الَّذِينَ آمَنُوا بِالْقُولِ الثَّالِتِ فِي الْحَيَاةِ الدُّنْيَا وَفِي الْآخِرَةِ﴾** [إِبْرَاهِيمٌ: ٢٧] ڇياوه: الله تعالى به مؤمنان په نژدي ژوند او په آخرت کې په ثابته (د توحید کلمه ورڅخه مراد ده) وينا کلک او ثابت قدمه کېي.نبي کريم خرگنده کړي ده چې دلته له آخرت خخه مراد قبر دي، حکمه قبر د آخرت له منازلو خخه لوړنۍ منزل دي.

حدیث شریف: حضرت ابو هریره رضی الله تعالى عنه روایت کوي چې رسول الله و فرمایل: «إِذَا أُقْبِرَ الْمَيِّتُ أَتَاهُ مَلَكَانِ أَسْوَادَانِ أَرْزَقَانِ يُقَالُ لِأَحَدِهِمَا الْمُنْكَرُ وَالْآخِرُ النَّكِيرُ فَيَقُولُ مَا كُنْتَ تَتَوَلَّ فِي هَذَا الرَّجُلِ فَيَقُولُ: هُوَ عَبْدُ اللَّهِ وَرَسُولُهُ أَشْهَدُ أَنْ لَا إِلَهَ إِلَّا اللَّهُ وَأَنَّ مُحَمَّدًا عَبْدُهُ وَرَسُولُهُ فَيَقُولُانِ قَدْ كُنَّا نَعْلَمُ أَنَّكَ تَتَوَلَّ هَذَا مُّمَّ يُفْسَحُ لَهُ فِي قَبْرِهِ سَبْعُونَ ذِرَاعًا فِي سَبْعِينَ مُّمَّ يَنْوَرُ لَهُ فِيهِ مُمَّ يُقَالُ لَهُ مُمَّ فَيَقُولُ أَرْجِعْ إِلَى أَهْلِي فَأَخْبِرْهُمْ فَيَقُولُانِ مُمَّ كَنْوَمَةُ الْعَرْوَسِ الَّذِي لَا يُوقَطُهُ إِلَّا أَحَبُّ أَهْلِهِ إِلَيْهِ حَتَّى يَبْعَثَهُ اللَّهُ مِنْ مَضْجِعِهِ ذَلِكَ وَإِنْ كَانَ مُنَافِقًا قَالَ سَعَيْتُ النَّاسَ يَقُولُونَ فَقُلْتُ

مِثْلَهُ لَا أَدْرِي فَيَقُولُنَّ قَدْ كُنَّا نَعْلَمُ أَنَّكَ تَقُولُ ذَلِكَ فَيُقَالُ لِلأَرْضِ التَّشْمِي عَلَيْهِ فَتَلْتَئِمُ عَلَيْهِ فَخَتَّافُ فِيهَا أَضْلَاعَهُ فَلَا يَرَأُلُ فِيهَا مُعَذَّبًا حَتَّى يَعْلَمَ اللَّهُ مِنْ مَضْجِعِهِ ذَلِكَ»<sup>(۱)</sup> ڙياوهه: کله چې مړی په قبر کې کېښوول شي، نو دوي ملکې ورته راشي چې توري خبرې او شنبې ستر گې لري، یوې ته نکير او بلې ته منکر ويل کېږي، هغوي به پونستنه وکړي: تا ددي سپري په شان کې خه ويل؟ نو هغه به څواب ورکړي، دا د الله تعالى بنده او د هغه رسول دی. زه شاهدي وايم چې له الله تعالى نه پرته بل بر حق معبد نشه او شاهدي وايم په دي چې محمد ﷺ د هغه بنده او د هغه رسول دی، نو پرښتې به ووايي مور پوهېدو چې ته به همدا وايې. له هغه وروسته به د هغه قبر اويا ګزه په اويا ګزو کې پراخه او ورته رنا کړاي شي، بيا به ورته ووايي چې ويده شه، نو دي به ووايي زه خم خچلي کورني ته چې د خپل حال زېږي ورکړم، نو پرښتې به ورته ووايي: ته د هغې ناوي غونډې ويده شه چې د خچلي کورني د چېر ګران فرد نه پرته بل خوک یې نه شي ويښوالي. (د دغه مړي به همدغسي حالت وي) تر هغه وخته چې الله تعالى یې له دغه آرامخي خخه پاخوي او که دا مړي منافق وي نو په څواب کې به وايي چې له خلکو مې اورېدل چې هغوي ويل ما هم همغسي ويل. نه پوهېدم چې خوک دي، نو پرښتې به وايي مور پوهېدو چې ته به همداسي وايې. بيا به خمکې ته وویل شي پر ده باندي را تنګه او راجوخته شه. نو داسي به پري راتنګه شي چې د ده پښتې به سره تېري بېري شي، په همدي عذاب کې به تر هغې پوري اخته وي چې الله تعالى یې له دغه استو ګنجي نه را پاخوي.

### ۳. د قبر نعمتونه او عذاب

#### د قبر پېژندنه

سره له دي چې قبر په مشهوره اصطلاح کې د خمکې هغې برخې ته ويل کېږي چې مړي پکې بسخ شوي وي، خود نعمتونو او عذابونو د اثبات په بحث کې قبر له مرگ خخه وروسته د مړي د شتون خای ته ويل کېږي، که هغه رېښتني قبر وي او که بل خای وي، لکه چې خوک په اوبو کې مړ شي او او به ېې یوسې او یا خوک له مرگه وروسته خناور و خورې، یا پې خوک و سوڅوي او داسي نور.

الله تعالى فرمایی: **﴿وَأَنَّ اللَّهَ يَبْعَثُ مَنْ فِي الْقُبورِ﴾** [الحج: ٧] ڇیاره: او الله تعالى د قبرونو والا خامخا راپاخوی.

په دې آيت کې له قبرونو خخه عامه معنا مراد ده، په دې توگه چې الله تعالى مړی هرو مرو راپاخوی که هغه په څمکه کې بنخ وي، که سوچبدلي وي او که څناورو خوبلی وي.

## د قبر د نعمتونو او عذابونو د اثبات دليل

د قبر نعمتونه د قرآن کريم په مبارکو آيتونو او د نبی کريم ﷺ په مبارکو احادیشو باندې ثابت شوي دي.

۱- الله تعالى په قرآن کريم کې د قبر د نعمتونو په اړه فرمایلی دي: **﴿يُشَتَّتُ اللَّهُ الَّذِينَ آمَنُوا بِالْقُولِ التَّابِتِ فِي الْحَيَاةِ الدُّنْيَا وَفِي الْآخِرَةِ﴾** [إبراهيم: ٢٧] ڇیاره: الله تعالى به مؤمنان په نژدي ژوند او په آخرت کې په ثابته وينا کلک او ثابت قدمه کړي.

۲- نبی کريم ﷺ د قبر په اړه فرمایلی دي: **«إِنَّمَا الْقَبْرُ رَوْضَةٌ مِّنْ رِيَاضِ الْجَنَّةِ، أَوْ حُفْرَةٌ مِّنْ حَفَّرَ الَّتَّارِ»**<sup>(۱)</sup> ڇیاره: په یقیني توگه قبر یا د جنت له باغچو خخه یوه باغچه ده او یا د دوزخ له کندو خخه یوه کنده ده.

۳- نبی کريم ﷺ په دوو قبرونو تېرپدہ، نو وې فرمایل: **«إِنَّهُمَا لَيَعْذَبَانِ وَمَا يُعَذَّبَانِ فِي كَبِيرٍ أَمَا أَحْذَمُهُمَا فَكَانَ لَا يَسْتَرِّ مِنَ الْبَوْلِ وَأَمَا الْأَخْرُ فَكَانَ يَمْشِي بِالْتَّئِيمَةِ»**<sup>(۲)</sup> ڇیاره: دغه دواړه (مړي) په عذاب کې د داسې لوې ګاه له امله ورته عذاب نه ورکول کېږي؛ یوه به د خپلو تشو متيازو (له خاځکو) خخه خان نه ساته او بل به چغلي کوله.

په بربزخ، نکیر او منکر او د قبر په نعمتونو او عذاب د ایمان حکم په بربزخ او ټولو هغو شیانو چې په بربزخ کې واقع کېږي او نبی کريم ﷺ مورد پرې خبر کړي یو لکه په قبر کې د نکیر او منکر له خوا له مړي خخه پوښتني کول، د قبر عذاب او نعمتونه په دې ټولو ایمان راوړل فرض دي.

۱ - رواه الترمذی.

۲ - صحيح البخاري ت - (۱ / ۲۲۹)



۱. بربز خ تعريف کړئ.
۲. د بربز خ د اثبات لپاره دلایل ذکر کړئ.
۳. په قبر کې د پوښتني کوونکو ملايکو نومونه خه دي؟
۴. له مړي خخه په قبر کې ملايکې د خه شي پوښتني کوي؟
۵. د قبر د سوال په هکله یو نقلی دلیل بیان کړئ.
۶. قبر تعريف کړئ.
۷. د قبر د نعمتونو په هکله یو نقلی دلیل ووايئ.
۸. د قبر د عذاب په هکله یو نقلی دلیل ووايئ.
۹. په پورتنيو موضوعاتو د ايمان حکم بیان کړئ.



زده کوونکي دې په خپلو کتابچو کې د بربز خ د حالاتو په اړه یوه مقاله ولیکي چې له لسو کربنسو  
کمه نه وي.

لسم لوست

## بعث او حشر

مسلمانان ټول په دې ڪلک ايمان لري، هغه غيبي حالات چې الله ﷺ په قرآن کريم کې او پيغمبر ﷺ په احاديثو کې بيان کړي حق دي، لکه: بعث، حشر، د اعمالو تلل، جنت، دوزخ او داسې نور.

### ۱. بعث

د بعث تعريف: په لغت کې ليړلو، راپاخولو او ژوندي کولو ته وايي او په شرع کې جسدونو ته د ارواحو بېرته راګرڅولو او له قبرونو خخه انسانان راپاخولو ته بعث ويل کېږي.

### د تعريف شرح

بعث، نشور، نشأة ثانية او معاد متراافق الفاظ دي چې د یوه حالت لپاره په قرآن کريم کې ذکر شوي او هغه پس له مرگه د مړو را ژوندي کېدل دي، ټول مړي به د الله ﷺ په امر له قبرونو خخه راولابړوي او ارواح به یې له خپلو جسدونو سره بیا یو ځای کېږي چې له دغه حالت خخه په قرآن کريم او احاديثو کې کله د بعث، کله د نشر او نشور او کله هم ورڅخه د نشأة ثانية (دویم خل ژوندون) په لفظ تعیير شوي دي.

### د بعث د اثبات دليل

الله ﷺ فرمائي: «إِنَّكُمْ يَوْمَ الْقِيَامَةِ تُبْعَثُونَ» [المؤمنون: ۱۶] ژباوه: بیا به تاسې د قیامت په ورڅ راپاخولو شی.

په بل آيت کې الله ﷺ فرمائي: «وَإِنَّ اللَّهَ يَبْعَثُ مَنْ فِي الْقُبُوْرِ» [الحج: ۷] ژباوه: او پېشكه الله ﷺ راپاخوي هغه خلک چې په قبرونو کې دي.

### په بعث ايمان درلودل

په بعث ايمان درلودل د ايمان ااسي رکن دي، نو له مرگ خخه وروسته په بیا ژوندي کيدو ايمان درلودل فرض دي، هر خوک چې له بعث خخه منکر وي کافر دي.

## ۲. حشر

د حشر تعريف: حشر په لغت کې د قیامت په ورخ د فیصلې او حساب لپاره د انسانانو راتولېدلو ته ویل کېږي.

### د تعريف شرح

د قیامت په ورخ د انسانانو موقف او د محشر میدان ته راتولولو او راجمع کولو ته حشر ویل کېږي، انسانان به ټول د محشر په میدان کې د دې لپاره راجمع کېږي، تر خو له دوى سره د دوى د اعمالو حساب وشي، د نېکانو نیکي و تلل شي او د بدانو بدې او هغوي ته خچې عملنامې په بشي يا کین لاس کې ورکول شي.  
د دوى تر منځ به د دې فیصله او پريکړه وشي چې خوک د جنت مستحق دي او خوک د جهنم چې دې ته لوی حشر هم ویل کېږي.

### د حشر د اثبات دليل

د قیامت په ورخ حشر په بې شمېره دلایلو ثابت دي.

الله ﷺ فرمایي: **«وَاعْلَمُوا أَنَّكُمْ إِلَيْهِ تُحْشَرُونَ»** [البقرة: ۲۰۳] ژیاوه: او بشه پوه شئ بېشكه تاسې به د الله ﷺ حضور ته راتولېږي.  
په بل آيت کې فرمایي: **«وَهُوَ الَّذِي ذَرَأَكُمْ فِي الْأَرْضِ وَإِلَيْهِ تُحْشَرُونَ»** [المؤمنون: ۷۹]  
ژیاوه: او الله ﷺ هغه ذات دی چې تاسې بې په ئمکنه کې خواره واره پیدا کړي ياستي،  
بيا به همده ته راجمع کېږي.

رسول الله ﷺ په خپل یو مبارڪ حدیث کې فرمایلي دي: **«يَا أَيُّهَا النَّاسُ إِنَّكُمْ مُحْشَرُونَ إِلَى اللَّهِ خُفَافًا عَرَافًا غُرَلًا»**<sup>(۱)</sup> ژیاوه: اې خلکو بېشكه تاسې به په داسې حال کې چې پښې به مو لوڅي وي، په بدن باندې به مو کالۍ نه وي، سنت شوي به نه ياست الله تعالى ته به راتولېږي.

### حشر به د چا کېږي؟

حشر به له انسانانو، پیريانو او له ټولو ژونديو مخلوقاتو سره سر ته رسپېږي، کله چې خاروي او نور ژوي یو له بل خخه د خپلو ظلمونو عج وaklı، نو دوى به بیا مړه شي او یوازې انسانان به په محشر کې پاتې شي لکه چې الله ﷺ فرمایي: **«وَإِذَا الْوُحُوشُ حُشِرتُ»** [التکوير: ۵] ژیاوه: او (ياد کړه هغه ورخ) کله چې وحشی ژوي راجمع کړل شي. په بل آيت کې فرمایي: **«وَمَا مِنْ ذَابَةٍ فِي الْأَرْضِ وَلَا طَائِرٍ يَطِيرُ بِجَنَاحَيْهِ إِلَّا أَمْمَ أَمْثَالُكُمْ مَا فَرَّطْنَا فِي**

**الْكِتَابِ مِنْ شَيْءٍ ثُمَّ إِلَى رَبِّهِمْ يُحْشَرُونَ** [الأنعام: ٣٨] ڇياوه: په ځمکه کې خوچدونکي کوم ساکنی او په هوا کې په وزرونو سره الوتونکي کوم مرغه ته و گوري، دا ټول همدا ستاسي په خبر انواع او ډولونه دي، مور د هغو د تقدير په ليکنه کې خه نيمگړتیا نده پري ايښې. بيا به دا ټول د خپل رب لوري ته راغونه پوري.

حدیث: په حدیث شریف کې راخی: د ابو ذر رضی الله عنہ خخه روایت دی چې پیغمبر ﷺ دوه پسونه ولیدل چې یو بل یې په بنکرو ووهل. پیغمبر ﷺ و فرمایل: اې أبو ذره ته پوهیرې په چې دوی ولې یو بل په بنکرو وهی؟ ما وویل نه پوهیرم. پیغمبر ﷺ و فرمایل: خو الله ﷺ پوهیرې چې ولې دوی یو بل په بنکرونو وهی او نژدې ده چې د دوی تر منځ فيصله و کړي.<sup>(۱)</sup> په بل حدیث کې د هغه چا په حق کې راخی چې د خپلو خارويو خخه زکات نه ورکوي: او بسان به خپل مالکان د پښو لاندې کوي او وزې به خپل مالکان په پښو او بنکرو باندې وهی.<sup>(۲)</sup> په بل روایت کې راخی: کله چې الله ﷺ و حشی حیوانات را تبول کړي او دوی یو له بل خخه خپلې بدلي او غچ و اخلي بيا به ورته الله تعالى امر و کړي چې خاورې شي، هغوي به خاورې شي، نو په دغه وخت کې به کافر د دې ارمان و کړي چې کاش زه هم خاورې شوي واي.<sup>(۳)</sup>



۱. بعث تعريف کړئ.
۲. حشر تعريف کړئ.
۳. د بعث او حشر د اثبات دليلونه ووایئ.
۴. د بعث او حشر تر منځ توپير واضح کړئ.
۵. الله تعالى به د قیامت په ورڅو خوک حشر کوي؟



زده کونونکي دې د بعث او حشر په اړه له قرآن کريم خخه نور دلایل ووایي چې په کتاب کې نه دي ذکر شوي.

۱ - مسند احمد.

۲ - متفق عليه.

۳ - تفسیر بحر العلوم د ابواللیث السمرقندی. کتاب ۱ / ۴۶۷ تفسیر طبری.

یوولسم لوست

## د پیغمبر ﷺ شفاعت

آيا پوهېرئ چې شفاعت خه ته وايي؟ او شفاعت په خو ډوله دي؟ او پیغمبر ﷺ به شفاعت  
خه وخت او د چا لپاره کوي؟

د دي لپاره چې په پورتنيو مطلوبونو بنه پوه شو، لاندي لوست لولو.

### د شفاعت تعريف

شفاعت په لغت کې له چا خخه د بل لپاره د نېکي کولو او جرم او خطا د بینلو غوبنتلو ته وايي.  
او د عقايدو د علم په اصطلاح کې له الله تعالى خخه د قیامت په ورخ غوبنتنه ده، خود  
یوه چا له خطاوو خخه تپر شي او ببننه ورته وکړي

په دي خای کې له شفاعت خخه مرا د زمورد خور پیغمبر حضرت محمد ﷺ شفاعت  
مراد دي چې د قیامت په ورخ به پې د ټولو خلکو لپاره په عامه توګه او د خپلو امتیانو  
لپاره په خاصه توګه د الله تعالى په دربار کې تر سره کوي او الله تعالى به د خپلې مهرباني  
له معخي او د پیغمبر ﷺ د اعزاز په موخه د هغه سفارش قبلوي.

### د شفاعت د اثبات دليل

د پیغمبر ﷺ شفاعت په قرآن کريم، نبوي احاديثو او د امت په اجماع سره ثابت دي.  
الله ﷺ فرمایي: «عَسَى أَن يَبْعَثَنَا رَبُّكَ مَقَامًا خَمُودًا» [الإسراء: ٧٩] ژیاره: نژدې د چې ستا  
څښتن به تا ستایل شوې خای ته ورسوي.

حضرت عبدالله بن مسعود، حذيفة بن اليمان، عبدالله بن عمر، سلمان فارسي او جابر بن عبد الله  
رضي الله عنهم ويلي چې له ((مقام محمود)) خخه د پیغمبر ﷺ شفاعت کبری مراد دي.  
د پیغمبر ﷺ د شفاعت په باره کې دومره زیات احاديث راغلي چې د تواتر اندازې ته  
رسيري، لکه چې پیغمبر ﷺ فرمایي دی: «أَنَا سَيِّدُ وَلَدِ آدَمَ يَوْمَ الْقِيَامَةِ وَأَوَّلُ مَنْ يَنْشَقُ عَنْهُ الْقُبْرُ  
وَأَوَّلُ شَافِعٍ وَأَوَّلُ مُشَفِّعٍ». <sup>(۱)</sup>

ژیاره: زه به د قیامت په ورخ د آدم ﷺ په اولاده کې سردار یم او زه به لومړۍ هغه  
څوک یم چې له قبر خخه راپاخيري <sup>(۲)</sup> او زه به لومړۍ هغه څوک یم چې شفاعت به  
کوم او لومړۍ هغه څوک به یم چې شفاعت پې قبليري.

۱ - صحيح مسلم - ۵۹ / ۷

۲ - تفسير زاد المسير للإمام ابن الجوزي رح - (۵ / ۷۶) و تفسير النكت والعيون للإمام الماوردي البصري (۳ / ۲۶۵)

## د پیغمبر ﷺ د شفاعت چولونه

الله تعالیٰ حضرت محمد ﷺ ته د دوه چوله شفاعتونو اعزاز ور په برخه کړي دی:

۱. شفاعت کبری.

۲. شفاعت صغري.

### ۱. شفاعت کبری

کله چې ټول انسانان د محشر په میدان کې د خپلو اعمالو د حساب لپاره راتهول شي، په دي انتظار کې وي چې کله به الله تعالیٰ له دوى سره د اعمالو محاسبه شروع کوي او له ډيرې ويږي او هیبت خخه به په ډير لوی مشقت او غم کې پراته وي، آن تر دي چې د دوى انتظار به تر خلوبېنتو کلونو پورې وختنلول شي، دوى به په دي هڅه کې شي چې خوک داسې پیداکړي چې الله تعالیٰ ته د دوى په هکله شفاعت وکړي، نوله نورو ټولو هڅو وروسته به انسانان د پیغمبر ﷺ حضور ته راشي او ورڅخه به وغواړي خو له الله تعالیٰ خخه غوبښته وکړي چې له دوى سره محاسبه شروع کړي، بیا به پیغمبر ﷺ الله تعالیٰ ته په سجده پر پوځي او الله تعالیٰ ته به دومره عذر او زاري وکړي چې الله تعالیٰ به ووایي: اې محمده! سر را پورته کړه هر خه چې غواړې درته به درکړل شي او شفاعت به دې قبول کړل شي. پیغمبر ﷺ به الله تعالیٰ ته له انسانانو سره د حساب کولو شفاعت وکړي او الله تعالیٰ به ېې قبول کړي.

**فعالیت:** آيا امتنونه به له نورو پیغمبرانو خخه هم د شفاعت کولو غوبښته کوي؟ په دي هکله مو خه اور پدلي، په نوبت سره ېې بيان کړئ.

### ۲. شفاعت صغري

له شفاعت صغري خخه مراد د پیغمبر ﷺ هغه شفاعت دي چې د نورو بیلا بیلو خلکو لپاره

به ېې کوي چې څینې ېې په لاندې ډول دي:

۱. د ټولو مؤمنانو لپاره جنت ته د تللو په هکله شفاعت.

۲. د هغه چا لپاره شفاعت چې نېکۍ او بدۍ ېې برابري وي، نو د دوى په هکله به شفاعت کوي، تر خو جنت ته داخل کړل شي.

۳. د خپل امت د ګناهکارو لپاره شفاعت، تر خو الله تعالیٰ ېې ګناهونه وروبښي او له دوزخ خخه ېې راویاسي او جنت ته ېې داخل کړي.

٤. د نیکانو د درجو او مرتبو د لا اوچتولو لپاره د پیغمبر ﷺ شفاعت.
٥. د پیغمبر ﷺ شفاعت د خینو خلکو لپاره، تر خو بې له محسابې جنت ته وردنه شي.
٦. د عذاب له مستحقینو خخه د عذاب د تحفيف لپاره شفاعت.<sup>(١)</sup>


### د پیغمبر ﷺ د شفاعت شرطونه

د پیغمبر ﷺ د شفاعت لپاره د دريو شرطونو وجود لازمي دى:

١. د قيامت ورخ: پیغمبر ﷺ به شفاعت دقيامت په ورخ کې کوي، هغه خوک چې د دنيا په چاروکې د پیغمبر ﷺ د شفاعت غونبنته کوي هغه په خطا دي.
٢. د الله تعالى اجازت: د شفاعت لپاره ضروري ده چې الله ﷺ به د شفاعت کولو اجازت ورکړي، لکه چې الله تعالى فرمایي: **«مَنْ ذَا الَّذِي يَشْفَعُ عِنْدَهُ إِلَّا بِإِذْنِهِ»** [البقرة: ٢٥٥].  
ژیاره: خوک دی چې د هغه په وړاندې د هغه له اجازې پرته شفاعت وکړاي شي؟  
په یو بل آيت کې الله تعالى فرمایي: **«وَلَا تَنْفَعُ الشَّفَاعَةُ عِنْدَهُ إِلَّا لِمَنْ أَذِنَ لَهُ»** [سبأ: ٢٣].  
ژیاره: او د الله تعالى په حضور کې هېڅ شفاعت د چا لپاره ګټور ثابتیداڼي، خو دا چې الله تعالى چاته د شفاعت اجازه ورکړي.
٣. د الله تعالى رضامندي له هغه چا خخه چې په اړه بې خانګړي شفاعت کېږي: خوکه له چا خخه الله تعالى تل ناراضه وي د هغه لپاره د پیغمبر ﷺ خانګړي شفاعت نشه.  
البه شفاعت کېږي چې د ټولو انسانانو حساب کتاب په هغه سره پیلپوري، دا شفاعت عام دي.



١. شفاعت تعريف کړئ.
٢. د پیغمبر ﷺ د شفاعت ډولونه وواياست.
٣. د پیغمبر ﷺ په شفاعت به کوم اشخاص له دوزخ خخه راوخي؟
٤. د شفاعت شرطونه خو دي؟ بيان بې کړئ.



زده کوونکي دي د احاديثو کتابونو ته مراجعه وکړي او د پیغمبر ﷺ د شفاعت کېږي قصه دي پوره ولیکي.

د حدیثو  
برخه



دولسم لوست

## غیبت لویه گناه ۵۵

عَنْ أَبِي هُرَيْرَةَ قَالَ: أَنَّ رَسُولَ اللَّهِ قَالَ: {أَتَدْرُونَ مَا الْغَيْبَةُ؟}. قَالُوا: اللَّهُ وَرَسُولُهُ أَعْلَمُ. قَالَ: {ذِكْرُكُ أَخَاكَ إِنَّمَا يَكْرُهُ}. قِيلَ: أَفَرَأَيْتَ إِنْ كَانَ فِي أَخِي مَا أَقُولُ؟ قَالَ {إِنْ كَانَ فِيهِ مَا تَقُولُ فَقَدِ اغْتَبْتَهُ وَإِنْ لَمْ يَكُنْ فِيهِ فَقَدْ يَهْتَهَهُ}. (رواه مسلم).

د روای لنه پېژندنه

د حدیث شریف راوی حضرت ابو هریره دی چې نوم یې عبد الرحمن، د پلار نوم یې صخر، د دوس له قبیلې سره یې تراو درلود، په کنیه (ابوهریره) سره یې شهرت درلود، د هجرت په اووم کال یې اسلام منلى دی. ډېر احادیث یې له رسول الله خخه یاد او روایت کړي دي، تر دي چې د حدیث امام ورته ویل کېږي. د هجرت په اوه پنځوسم کال کې یې له فانی دنيا خخه سترګې پټې کړي.

د څینو کلمو معناوې

**أَتَدْرُونَ:** آيا تاسې پوهیرئ ؟

**الْغَيْبَةُ:** د یوه چا یادونه په کمی سره د هغه په غیاب کې.

**إِنَّمَا يَكْرُهُ:** په هغه خه سره چې هغه یې بد ګنې.

**أَفَرَأَيْتَ:** خبر راکړه.

**بَهْتَهُ:** تور او تهمت دي پري ولګاوه.

د حدیث شریف ڦیاړه

له حضرت ابی هریره رضی الله عنہ خخه روایت دی چې رسول الله له خپلو اصحابو خخه و پوبنتل: آيا تاسو پوهیرئ چې غیبت خه ته وايي؟ هغوي په ځواب کې وویل: الله جل جلاله او د هغه رسول بنه پوهیري. رسول الله وویل: خپل مسلمان ورور په هغه خه سره یادول چې بد یې ګنې غیبت بلل کېږي. له پیغمبر خخه پوبنته وشوه: که چېږي زما په ورور کې هغه خه شتون ولري چې زه یې یادونه کوم؟ پیغمبر وویل: که چېږي په هغه کې هغه خه وي چې ته یې یادونه کوي، بې له شکه تا یې غیبت وکړ او که چېږي په هغه کې هغه خه نه وي چې ته یې یادونه کوي، نو یقیناً تا هغه پوري تور وتاړه.

## د حديث شريف حكمت

په دې حديث کې پيغمبر ﷺ خپل امت ته لارښونه کوي چې په خپلو منځونو کې يو د بل عزت او پت ته په ټينګه پاملنې وکړي او په څانګړې توګه هر مسلمان باید خپله ژبه د خپل مسلمان ورور د نیمگړ تیاوو او کميوله خرګندولو خخه وژغوري او په خاصه توګه مسلمان باید له غیبت کولو خخه خان وساتي، څکه غیبت داسې مرض دی چې په ټولنه کې د خلکو ترمنځ اختلاف راپیدا کوي او د مسلمانې ټولنې وحدت او یووالی ته زيان رسوي، په دې اساس زمود پيغمبر ﷺ له داسې عمل خخه منعه کړي ده او مسلمانان یې دې ته متوجه کړي دي چې په مسلمانه ټولنه کې باید خوک د چا د سپکاواي په فکر کې نه وي، بلکې د اخلاص او صميميت په فضا کې به ژوند تپروي، نو ټولنه به د ټولو هغو ناخوالو خخه پاکه او په امن کې وي چې د اختلاف او شخزو لامل ګرځي او همدا د اسلام غوبښته ده.

## د حديث شريف ګڼي

### ۱ - د اسلام سمه زده کړه

اصحابو کرامو به تل زيار ايسته چې، ترڅو په سمه توګه دين زده کړي، له دې کبله یې له پيغمبر ﷺ خخه وغوبښتل چې د غیبت په معنا سم خان پوه کړي او ورڅخه یې وپوبښتل چې دوى ته مسئله روښانه کړي، نو په هر مسلمان باندي لازم دي، ترڅو د دين احکام په سمه توګه زده کړي.

### ۲ - له نارواوو خخه خان خبرول

مسلمان باید د دين له اوامر او نواهيو دواړو خخه خان خبر کړي، ترڅو په اوامر و عمل وکړي او له ناروا چارو خخه خان وساتي.

۳ - د غیبت معنا: د مسلمان ورور په غیاب کې هغه نیمگړ تیاوې په ګوته کول چې هغه پې بدې ګڼي او پري خپه کېږي، دې ته غیبت ویل کېږي.

### ۴ - غیبت ناروا عمل دی

غیبت کول د مر مسلمان ورور د غوبښې خوړلو په خپر دي، لکه چې په حجرات سورت کې الله تعالى فرمایي: «وَلَا يَغْتَبْ بَعْضُكُمْ بَعْضًا أَيْحِبُّ أَحَدُكُمْ أَنْ يَأْكُلْ حَمَّ أَخِيهِ مَيْتًا فَكَرْهُتُمُوهُ وَأَتَقْوَا اللَّهَ إِنَّ اللَّهَ تَوَّابُ رَحِيمٌ» [الحجرات: ۱۲]

ژیاوه: او يو د بل غييت مه کوي آيا يو له تاسو خخه د خپل مړ ورور غوبنه خوړل خوبنوي؟ نو (نه) بلکې بد پې ګنه او له الله تعالى خخه ووپريوئ، يقیناً الله تعالى بهه توبه قبلونکي مهربان ذات دي.

#### ۵ - مسلمانان سره ورونه دي

يو مسلمان د بل مسلمان ورور دي، لکه خرنګه چې په حجرات سورت کې الله فرمایي:

﴿إِنَّمَا الْمُؤْمِنُونَ إِخْوَةٌ فَاصْلِحُوا بَيْنَ أَخْوَيْكُمْ وَاتَّقُوا اللَّهَ لَعَلَّكُمْ تُرْجَمَوْنَ﴾ [الحجرات: ۱۰]

ژیاوه: مؤمنان سره ورونه دي، نو تاسې د خپلو ورونهو ترمنځ صلحه راولئ او له الله تعالى خخه ووپريوئ چې تر خو پر تاسې رحم وشي.

مؤمنان تل د ديني وروري پر اساس په خپلو منځو کې مينه او لوريه لري او يو بل ته د بنیکنې رسولو په فکر کې وي او هر يو د خپل مسلمان ورور سره مرسته کوي او د زيان ور رسولو خخه یې خان ساتي.

#### ۶ - تهمت (تور) لګول لویه گناه ده

تهمت: د مسلمان په هکله هغه نا وړه خرګندونه ده چې په هغه کې دغه نيمکټيا نه وي او ورپوري ټول کيوري داسې خرګندونه تهمت بلل کيوري.

تهمت لویه گناه ده او په پورتنې حدیث کې له غييت کولو خخه پې وبال زيات بنوبل شوي دي.

**خینې خرګندونې غييت نه بلل کيوري**  
د دين علماء د دلایلو په رزا کې لاندې خرګندونې غييت نه بولي:

#### ۱ - له ظالم خخه د مظلوم شکایت

کله چې مظلوم له ظالم خخه شکایت کوي، د هغه د تېري خرګندونه هغه چا ته کوي چې ورسره مرسته کولای شي غييت نه بلل کيوري.

#### ۲ - د نارواوو د مخنيوي په موخه يادونه

تر خو دغه نا مشروع کار له منځه لاجر شي او په کې اخته خلک تربنې منعه شي.

### ۳ - د فتوی غوبښته

په یوه مسئله کې یو خوک له عالم خخه پوبښته کوي، ترڅو پري پوه شي، د مثال په توګه وايي: چې دغه کس پر ما تېرى کوي او حق مې خوري او ظالم دی، د خلاصون لار راته وبنایه.

### ۴ - د مشورې غوبښتې پر اساس د چا په هکله حقیقت وېل

چا ته د یوه کس په اړه د حقیقت ویلو په ترڅ کې د هغه نیمگړ تیاوې په ګوته کول چې اهليت لري او که نه او یا د اعتماد وردی او که نه، غیبت نه بلل کيری.

### ۵ - د یوه کس بې دینې خرګندول:

تر خود هغه له ناسمو اعمالو خخه مسلمانان خبر شي او خان ورڅخه وژغوري.

### ۶ - په هغه صفت او نښې سره د یوه کس یادونه چې پري شهرت لري

که چیرې خوک په کوم صفت سره شهرت ولري او پري پیژنډل کيری او له یادونې خخه یې د هغه سپکاواي هدف نه وي، بلکې پیژنډنه یې هدف وي چې له نورو خخه یې توپير وشي، لکه هغه فلانۍ چې ګوډ دي.



۱ - د غیبت معنا ووايast.

۲ - د غیبت او تهمت ترمنځ توپير ووايast.

۳ - غیبت کول په قرآن کريم کې له خه سره تشییه شوي دي؟

۴ - په کومو حالاتو کې د چا په هکله خرګندونې غیبت نه بلل کيری؟



پورتنی حدیث له ژبایې سره په خپلو کتابچو کې وليکي.

دیارلسم لوست

## مسلمان د مسلمان هنداره ٥٥

حدیث: عَنْ أَبِي هُرَيْرَةَ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: إِنَّ أَحَدَكُمْ مِرْأَةً أَخِيهِ، فَإِنْ رَأَى بِهِ أَذِي فَلَيُمْطِهِ عَنْهُ. رواه الترمذی.

### د کلمو معناوی

مِرْأَةُ: هنداره (آیینه)

أَذِي: عیب (نیمگر تیا)

فَلَيُمْطِهُ عَنْهُ: لپری دې کړي له هغه خخه

### د حدیث شریف ژیاړه

له ابو هریره رضی الله عنہ خخه روایت دی چې رسول الله ﷺ فرمایلی دي: تاسې هر یو د خپل مسلمان ورور هنداره یاست، که چا په خپل مسلمان ورور کې خه عیب ولید، ورخخه دې لپری کړي.

### د حدیث حکمت

انسان په عامه توګه کمزوری مخلوق دی، له نیمگر تیاوو خخه خالي نه وي، پرهمندې اساس په پورتني حدیث کې مسلمان ته لارښونه کپری چې خپل خان ته متوجه وي او خان د دین له لاري کمال ته ورسوی او هغه داسې کېدای شي چې په خپل مسلمان ورور باور ولري او د هغه نصایحو ته غور کيردي او ويې مني چې په ځینو حالاتو کې دده د کمزوری اصلاح د نورو په مرسته کپری او همدا راز د بل مسلمان ديني دنده ده چې کله په مسلمان کې خه کمزوری و ګوري باید ور په ګوته یې کړي، تر خو مسلمانه ټولنه له نارواوو اعمالو خخه پاکه او ژوند یې هوسا وي.

### د حدیث شریف ګتني

#### ۱ - مسلمان د مسلمان هنداره ده

مسلمانان په خپلو منئو کې یوبل ته اړتیا لري، څکه چې هغه عیيونه چې یو مسلمان یې لري او پرې نه پوهېږي، بل مسلمان ورور یې ورته اصلاح کوي، لکه خرنګه چې انسان خپل خان هنداري ته په کټلوسره په خپله سموي، نو مسلمان خپل مسلمان ورورته هغه خه

غواړي چې پر خپل خان ېې لورېږي او خپله دنده ګنې چې د بل مسلمان نیمګړ تیاوې ور په ګوته کړي، په دې حديث کې هر مسلمان ته لارښونه کېږي چې د بل مسلمان نصیحتونو منلوته تیار وي، همداراز هر مسلمان باید له بل مسلمان خخه غوبنتنه وکړي چې دده نیمګړ تیا او کمۍ ورپه ګوته کړي، څکه دا زمونږ د ښکو خلکو تګ لاره ده، حضرت عمر فاروق به په منبر باندې خپلوا ملګرو ته اعلان کاوه چې دده نیمګړ تیا او کمزوری ور وښی.

## ۲ - مسلمان د مسلمان وروردي

هر مسلمان باید د خپل مسلمان ورور په هکله خير وغواړي او یو پر بل پوره باور ولري چې خه وړاندیز کوي اساس ېې بنیګنه او اصلاح ده نور خه مادی ګټې او یا ده ته زیان رسول نه دي.

## ۳ - د منکر له منځه وړل

د هر مسلمان دیني دنده ده چې په حکمت او بصیرت سره د ناروا کارونو په له منځه وړلوا کې پوره برخه ولري، څکه د مسلمان بریالتیوب په همدي پورې تړلی دي، او په یوازې خان اصلاح کولو باندې خوک نشي کاميابیدلی، ترڅو چې نور خلک ېې د دين لوري ته دعوت او له بدومارونو خخه منعه کړي نه وي، لکه چې الله تعالى په العصر سورت کې فرمایي: **(وَتَوَاصُّوا بِالْحُقْقِ وَتَوَاصُّوا بِالصَّبْرِ)** [العصر: ۳] ژیاړه: او (له زیان خخه ژغورل شوي هغه کسان دي) چې یو بل ته په حق او صبر سره نصیحت کوي.

## ۴ - مسلمان د هندارې په خپر پاک دي

کامل مسلمان خپل سیرت د هندارې په خپر پاک ساتي، هر وګړي د هغه په هکله باور لري چې د ټولو خلکو خير غوبنتونکي دي او هېڅکله د چا په تاوان نه خوبنېږي، نو پدې اساس هر وګړي د ده نظر د سر په سترګو مني، څکه هغه عملاً په خپل ژوند کې خلکو ته خپل اخلاق او خير غوبنتنه بنودلې ده.

## ۵ - مسلمان د خپل مسلمان ورور عزت غواړي

د هندارې سره د مسلمان تشبیه همدا معنا لري چې د مسلمان اصلاح به په داسې توګه کوي لکه هنداره چې د هغه رسووا کول به ېې هدف نه وي چې په خلکو کې ذليل شي، بلکې په راز ساتلو سره به د هغه اصلاح راولي، خرنګه چې انسان خپله خپره په هنداره کې ګوري خپلوا نیمګړ تیاوو ته متوجه کېږي، هنداره د ده خپره بل چاته نه رسووا کوي.

## خینې زرینې ويناوي

يوه ورئ عمر بن عبد العزيز رحمة الله عليه ته وویل شول چې په خپل رعيت کې مشر ته د پلار په سترګه و گوره اوکشـر ته د زوى نظر و کـره او څوان ته د خـپل ورور په حـیث و گـوره، ټـول رـعيـت به دـې خـپـلـ شـي.

يـحيـيـ بنـ مـعاـذـ رـازـيـ رـحـمـةـ اللهـ عـلـيـهـ واـيـيـ: يـوـ مـسـلـمـانـ پـرـ بـلـ مـسـلـمـانـ حـقـ لـرـيـ کـهـ چـيرـېـ مرـسـتـهـ وـرـسـرـهـ نـشـيـ کـوـلاـيـ،ـ بـاـيـدـ ضـرـرـ وـرـتـهـ وـنـهـ رـسـوـيـ اوـ کـهـ چـيرـېـ خـوـشـحـالـيـ نـشـيـ وـرـکـوـلاـيـ،ـ غـمـ خـوـ وـرـ وـنـهـ رـسـوـيـ اوـ کـهـ چـيرـېـ يـېـ سـتـايـلـيـ نـشـيـ بـدـيـ خـوـ يـېـ هـمـ وـنـهـ واـيـيـ.



۱- لـانـدـېـ کـلـمـېـ معـنـاـ کـړـئـ:

مـرـآـهـ :

اـذـىـ :

فـلـيـمـطـهـ :

۲- دـ حـدـيـثـ گـتـېـ پـهـ خـپـلـ عـبـارتـ کـېـ وـوـایـاستـ.

۳- خـرـنـګـ کـیدـاـيـ شـيـ چـېـ مـسـلـمـانـ دـ مـسـلـمـانـ لـپـارـهـ هـنـدارـهـ اوـسـيـ؟ـ وـاـضـحـ يـېـ کـړـئـ.



دـ لـوـسـتـ مـهـمـ تـکـيـ پـهـ پـامـ کـېـ نـيـوـلـوـسـرـهـ (مـسـلـمـانـ دـ مـسـلـمـانـ لـپـارـهـ هـنـدارـهـ دـهـ)ـ تـرـ سـرـلـيـكـ لـانـدـېـ يـوـهـ مـقـالـهـ وـلـيـکـيـ.

خوارلسم لوست

## د مشوري اهميت

عن أبي هريرة رضي الله عنه قال: قال رسول الله ﷺ: {المُسْتَشَارُ مُؤْمِنٌ}. [رواه الترمذى.]

د کلمو معنا

الْمُسْتَشَارُ: هغه کس ته ويل کيري چې له هغه خخه د مشوري غوبنتنه کيري.  
مُؤْمِنٌ: هغه خوک چې امين گرڅول شوي وي.

د حديث شريف ژیاره

له ابو هريره رضي الله عنه خخه روایت دی چې رسول الله ﷺ فرمایلي دي: هغه کس چې  
د مشوري غوبنتنه ورڅخه کيري داسې دی لکه چې امانت ورسه اينېو دل شوي وي.  
د حديث شريف حکمت

په اسلام کې شورا خورا مهم اصل بلل کيري، له مسلمانانو خخه په کلکه غوبنتنه شوي  
چې په خپل ژوند کې يې پلې کړي او په دې حديث کې مسلمانانو ته لارښوونه شوې  
چې د مشوري ورکول يو امانت دی، نو لازمه ده چې هر مسلمان په دې اړه پوره متوجه  
اوسي او خپل مسلمان ورورته هسي مشوره ورکري چې د هغه پکې ګټه او خير وي،  
همداراز د هر مسلمان ديني دنده ده چې په خپل ژوند کې د شورا قانون پر خپل خان  
عملی کري، سالم نظر ته غاړه کيردي، ځکه دا جوته ده چې له مشوري نه وروسته هر  
کار معقول او نتيجه يې مثبته وي.

د حديث شريف ګټي

۱- د مشوري ورکولو اهميت

مشوره ورکونکي د یوه امين حیثیت لري چې د امانت په ساتنه کې پوره زیار باسي،  
ترڅو ورڅخه ضایع نشي، همداراز مسلمان چې کله خپل ورور ته مشوره ورکوي په پوره  
غور او فکر سره يې ورکوي، د دې لپاره چې په ګټه يې خوشحالپوري او په تاوان يې خپه  
کيري، ځکه مسلمان خپل ورور ته هغه خه خوبنوي چې د خان لپاره يې خوبنوي.

## ۲ - د امانت ساتنه

د امانت ساتنه د مسلمانی له بنکاره نبنو خخه يوه نبنه شمبول کېري، خيانت د منافقت او تېگى له نبنو خخه يوه نبنه ده چې مسلمان ورخخه چوھه کوي، خکه د امانت خیاتنول د الله تعالى له حکم خخه سرغرونه بلل کېري، الله تعالى فرمایي: **﴿إِنَّ اللَّهَ يَأْمُرُكُمْ أَنْ تُؤْذُوا الْأَمَانَاتِ إِلَى أَهْلِهَا﴾** [النساء: ۱۲]

ژیاره: بې له شکه الله تعالى تاسو ته امر کوي چې امانتونه د هغو خاوندانو ته وسپارئ. له همدى امله مسلمان يو چاته مشوره ورکول خپل لوی مسئولیت گنېي او پوره غور پکې کوي.

## ۳ - مشوره اخیستل د مسلمان صفت دی

مسلمانان د دین او دنيا په کارونو کې په خپلو منځو کې تل مشوره کوي، الله تعالى په قرآن کريم کې مؤمنان داسې ستایلي دي: **﴿وَأَمْرُهُمْ شُورَى بَيْتَهُمْ﴾** [الشورى : ۳۸]

ژیاره: د مسلمانانو کارونه په خپلو منځو کې په مشوره دي.

همداراز الله تعالى خپل پیغمبر ته لارښوونه کوي چې په چارو کې له خپلو ملګرو سره مشوره وکړي: **﴿وَشَاوِرُهُمْ فِي الْأُمْرِ﴾** [آل عمران : ۱۵۹]

خپلو ملګرو (اصحابو) سره په کارونو کې مشوره وکړه.

د دې آيت حکم ټولو مسلمانانو ته متوجه دي او د هر مسلمان مکلفيت ګڼل کېري.

له حضرت ابوهریره رض خخه روایت دی چې فرمایي: رسول الله صلی الله علیه و آله و سلم به له هر چا خخه زیات په مشوره عمل کاوه او له اصحابو خخه یې مشوره غوښته.

## ۴ - په مشوري سره کار سر ته رسول نېکمرغې ده

مونږ مسلمانان په دې پوره باور لرو چې مشوره د ژوند په کارونو کې د بریاليتوب لوی لامل دی لکه چې پیغمبر صلی الله علیه و آله و سلم فرمایلي دي: **«مَا حَابَ مَنِ اسْتَخَارَ، وَلَا نَعِمَّ مَنِ اسْتَشَارَ، وَلَا عَالَ مَنِ افْتَصَدَ»**<sup>۱</sup>.

ژیاره: خوک چې استخاره کوي هېڅکله نه ناکامېږي او خوک چې کارونه

<sup>۱</sup> الرواى:أنس بن مالك المحدث: الطبراني المصدر: المعجم الأوسط الجزء أو الصفحة .٦/٣٦٥

په مشوره کوي هېڅکله نه پښیمانه کېږي او خوک چې په ژوند کې ميانه روی اختيار کړي نه خوارېږي، یعنې له اسراف او بې خایه امساک (بخیلی) خخه ډډه کوي.  
مشوره باید له چا خخه واخیستل شي؟

هغه خوک با يد د مشورې اخیستلو لپاره غوره کړای شي چې باوري، په نظر ورکولوکې صادق وي او په هغه کار کې چې مشوره ورڅخه غوبنتل کېږي پوره معلومات ولري او مشوره غوبنټونکی ېې له دیانت خخه ډاډمن وي.



- ۱ - مشوره په چارو کې خه اهمیت لري؟
- ۲ - له چا خخه باید مشوره واخیستل شي؟
- ۳ - په حدیث کې مشوره ورکونکی له چا سره تشییه شوی دی؟



د لوست مهم تکي په خپلو کتابچوکې وليکئ.

پنځلسم لوست

## د بېوژلو سره مرسته

عن أبي هُرَيْثَةَ قَالَ: قَالَ رَسُولُ اللَّهِ ﷺ {السَّاعِي عَلَى الْأَرْمَلَةِ وَالْمِسْكِينِ كَالْمُجَاهِدِ فِي سَبِيلِ اللَّهِ}. وَأَخْسِبَهُ قَالَ: {كَالْقَائِمِ لَا يَفْتَرُ وَكَالصَّائِمِ لَا يُفْطَرُ}. [متفق عليه]

د راوي پېژندنه په تېر لوست کې شوي ده.

د کلمو معناوی

السَّاعِي: پالونکي او مرسته کوونکي

الْأَرْمَلَةِ: کونله

كَالْقَائِمِ: په شپه کې عبادت (تهجد) کوونکي

لَا يَفْتَرُ: نه ستومانه کپوري

لَا يُفْطَرُ: پرله پسي روژه نيسني

د حدیث شریف ڇیاړه

له ابو هریره رضي الله عنه خخه روایت دی چې رسول الله ﷺ فرمایلي دي: د کونله پي او مسکین پالونکي د الله تعالی په لار کې د مجاهد په خبر دی او راوي وايي چې گومان کوم: پیغمبر ﷺ وویل: اجر یې د هغه نه ستومانه کیدونکي مسلمان په خبر دی چې تل شپه د الله تعالی په عبادت کې په ولاړه تپروي او د هغه تل روژه نیونکي په خبر ثواب لري چې هېڅکله روژه نه ماتوي (د ورځې ټول عمر روژه نيسني).

د حدیث شریف حکمت

د اسلام دین د نېکمرغنى دین دي، د انسان د دنيا او آخرت بریاليتوب ورپورې تېلى دي او ټول انسانيت ته د سمې لاري بنونه کوي، یعنې په سمه توګه د خپل رب پېژندنه، د هغه د مخلوق سره د مرستې او خواخورى دين دي. خرنګه چې د متعال رب عبادت کول لازم دي، همدارنګه په انسانانو باندي زړه سوي کول هم ضروري دي، په پورتنې حدیث کې پیغمبر ﷺ، د کمزورو او اړو خلکو سره مرسته او پالنه د هغه سختو عباداتو سره برابره کړې چې مسلمان یې په چېږي سختي سره سرته رسولائي شي، دا د دي بنکارندوى دي،

یوازینی دین چې د انسانانو ترمنځ یې یو والى راوستي دی او توپیروننه او فاصلې یې له منځه وړي دي، هغه د اسلام مبارک دين دي.

**فعالیت:** زده کوونکي دې په ډله یېزه توګه له اړو خلکو سره د مرستې یېلګې په ګوته کړي.

### د حديث شريف ګټې

#### ۱ - د اړو خلکو د پالنې ثواب

له حدیث شریف خخه دا خرګندیوی چې که خوک د کفایي جهاد کولو خخه عاجز وي او غواړي د مجاهد ثواب تر لاسه کړي، له کونیو او اړو خلکو سره دې مرسته وکړي، پرته له دې چې د جهاد په لاره کې ستونزې او کړاوونه وګالي، دا ټهول په دې دلالت کوي چې کونلهې او بې اسرې خلک الله تعالى ته نژدي خلک دې چې له هغوی سره د مرستې په پایله کې مرسته کوونکو ته لوړ مقام ورکوي.

#### ۲ - له مخلوق سره بشیگنه عبادت دی

په پورتنی حدیث شریف کې له کونیو او بېوزلو خلکو سره مرسته په شپه کې پرله پسې ټول عمر عبادت کولو او تل تر تله روژه نیولو سره برابره بنوولې شوې ده. له عمر رضي الله عنه خخه روایت دې چې پیغمبر ﷺ فرمایلی دی: له غوره عملونو خخه یو دادی چې مؤمن خوشحاله وساتي، په جامو یې پت کړي، لوره یې ختمه کړي او اړتیا یې پوره کړي. <sup>(۱)</sup>

#### ۳ - له اړو او کمزورو خلکو سره مرسته کول کامیابي ده:

هر مسلمان چې د مسکینانو او اړو خلکو سره مرسته کوي هغه به په خپل ژوند کې تل خوشحاله او نېکمرغه وي، خکه له ده سره د الله مرسته مل وي، لکه چې رسول الله ﷺ فرمایي: «**هَلْ تُنْصَرُونَ وَتُرْزَقُونَ إِلَّا بِضُعْفَائِكُمْ**» <sup>(۲)</sup> ژبابه: ستاسو رزق او کامیابي د کمزورو (دعا) پوري تړلې ده.

۱ - طبراني

۲ - رواه البخاري

نو کله چې انسان د کونډو، یتیمانو، او مسکینانو په پالنه کې بوخت وي الله تعالیٰ یې په ژوند او کار کې برکت اچوي.



۱ - لاندې کلمې معنا کړئ:

السَّاعِيُ :

الْأَرْمَلَةُ :

لَا يَفْتُرُ :

لَا يُفْطِرُ :

۲ - د حدیث شریف معنا ووایاست.



له بېزولو سره د مرستې تر سرليک لاندې یوه مقاله ولیکی.

شپارسم لوست

## د لوپو پالنه او روزنه

عَنْ أَنَسِ بْنِ مَالِكٍ قَالَ: قَالَ رَسُولُ اللَّهِ: «مَنْ عَالَ جَارِيَتِينَ حَتَّى تَبْلُغَا جَاءَ يَوْمَ الْقِيَامَةِ أَنَا وَهُوَ» وَضَمَّ أَصَابِعَهُ. [رواه مسلم]

د راوی پیژندنه

انس د مالک زوي د نصر لمسي، کنيه يې ابو حمزه، د انصارو د خزرج له قبيلې خخه و، لس کاله يې د رسول الله په خدمت کې تېر کړي دي. رسول الله ورته په عمر او مال کې د برکت دعا کړي وه او په وړوکوالۍ کې يې د بدرا په غزا کې ګډون وکړ. په لمانځه کې يې له رسول الله سره چير ورته والي درلود. یو له هغه صحابه وو خخه دي چې زيات شمېر احاديث يې روایت کړي دي. د پیغمبر له مړینې خخه وروسته د جهاد او فتوحاتو په لړ کې عراق ته ولاړ او په بصره کې مېشت شو. هغه وروستي صحابي و چې د سلوکلونو په عمر په بصره کې وفات شو.

د کلمو معناوي

- ۱ - عال: پالنه وکړه
- ۲ - جاريَتِينَ: دوه کوچنی لورگانې
- ۳ - تَبْلُغَ: دواړه بلوغ ته ورسپيري
- ۴ - ضَمَّ: نژدي او یو خاي کړي
- ۵ - أَصَابِعَهُ: خپلې ګوتې

د حدیث شریف ڇیاړه

له انس خخه روایت دي چې رسول الله وویل: خوک چې د دوو لورگانو پالنه او روزنه تر بلوغه پوري وکړي، د قیامت په ورڅ به زه او هغه (پالونکی) سره یو خای یو او خپلې (دوه) مبارکې ګوتې يې سره نژدي کړي.

يعني د دوو لوپونکي او پيغمبر ﷺ به په جنت کې سره نژدي اوسي او دا نژدي کيدل پې د دوو گوتولو ترمنځ له فاصلې سره تشبيه کول.  
 د حديث شريف حکمت

دا يو خرگند حقیقت دی چې اسلام نه يوازې د انسان د ژوند ساتنه کوي، بلکې د ټولو مخلوقاتو حقوق پکې خوندي دي، په دي حديث کې د کوچنيانو د حقوقو په هکله مسلمانانو ته لارښوونه شوې ده چې په خانګري توګه د نجونو پالنه او روزنه ډېره د پام وړ ده، د دوى تربې او ساتني ته يې د هلکانو په پرتله غوره والي ورکړي دي، آن تردي چې پيغمبر ﷺ د دوى پالونکي له ئان سره نژدي بللي دي او د نجونو شتون يې په کور کې نېکمرغې بنوولي ده.

او دا خکه چې بسجې له پيل خخه تر واده پوري له خطر سره مخ وي، اسلام د دوى د مسئوونيت په موخه پلار او مور ته دنده سپاري چې تر واده پوري ورته پوره پاملنې وکړي، ترڅو په ټولنه کې د بدوم خلکو بنکار او په ټولنه کې د تجارت د سامان په توګه استعمال نشي.

### د حديث شريف ګنجي

#### ۱ - د لورگانو د پالني اجر

د لوپون او خويندو پالنه، روزنه او د هغوي اړتیاوې پوره کول د دي لامل ګرځي چې پالونکي يې د آخرت له عذاب خخه خلاص او هغه غوبښته تر لاسه کوي چې هر مسلمان ورته ليوال دي چې هغه جنت ته تلل دي، دا د دوى د روزني په اهمیت باندي دلالت کوي.

دا اجر يوازې پلار ته نه دي خانګري شوې، بلکې مور هم له دي اجر خخه برخمنه ده، دعايشې رضى الله عنها روایت چې وروسته راخي پر دي دلالت کوي.

#### ۲ - پر پلار باندي د لورگانو حقوق

لور په پلار او خور په ورور باندي حق لري چې د هغو پالنه او روزنه وکړي، دا مسؤولیت تر خوانی محدود نه دي، بلکې وروسته له بلوغه هم دوام لري چې حق يې په نکاح ورکولو سره ساقطپري، له هغه خخه يې وروسته ساتنه او پالنه په خاوند باندي لازميږي.

### ۳ - د لورگانو سره بنيگنه

که خه هم په حديث کې د لورگانو يادونه شوي ده، خو علماء د نورو روایاتو په رنما کې وايي دغه ثواب د لورگانو په هکله خانګړي نه دی، بلکې هغه خوک چې د خويندو او ترور ګانو سره بنيگنه او پالنه یې کوي هم له دغه ثواب خخه برخمن دي.

### ۴ - د دوو لورگانو شمېر ضروري نه دی

په دې حديث کې د دوو لورگانو يادونه شوي ده، خو د یوې لورپاله او روزنه هم همداراز ثواب لري، له حضرت عايشې رضي الله عنها خخه روایت دی وايي: یوه ورخ زما کور ته یوه مسکينه بنځه راغله، دوه لوښې ورسره وي، له ما خخه یې د مرستې غوبښته وکړه، ماورته درې داني خرما ورکړې، یوه یوه یې هري لورته ورکړه، دريمه یې غوبښتل چې په خله یې وختوري، خو هغه یې هم په منځ کې دوه خایه کړه او په لورگانو یې ووپشله، ما دغه کيسه پیغمبر ﷺ ته وکړه هغه وفرمایل: «مَنِ اثْلَىَ مِنْ هَذِهِ الْبَنَاتِ بِشَيْءٍ فَأَخْسَنَ إِلَيْهِنَّ، كُنَّ لَهُ سِترًا مِنَ النَّارِ». <sup>(۱)</sup>

ژباره: خوک که د داسې لوښو په هکله خه قدرې په امتحان کې واقع شو او له هغوي سره یې بنيگنه وکړه، وي به دغه لوښې د پالونکي لپاره د دوزخ له اور خخه د نجات پرده.

### ۵ - د بنځو ژوند ته د اسلام پاملننه

د جاهليت په زمانه کې لور او خور په کورنۍ کې عيب بلل کېدہ، کله به چې په کورکې نجلۍ وزپريده خلکو به د خوشحالی پر خای ماتم کاوه، فرقان کريم دغه واقعيت داسې بيان کړي دی: **«وَإِذَا بُشِّرَ أَحَدُهُمْ بِالْأُنْوَنِ ظَلَّ وَجْهُهُ مُسْوَدًا وَهُوَ كَظِيمٌ»** [النحل : ۵۸]

ژباره: کله به چې له دوى خخه یوه تن ته د نجلۍ د زپريدو خبر ورکړاي شو، د مخ رنګ به یې تور و ګرڅيده او هغه به له غوسې ډک شو.

د اسلام په برکت سره خلک د دغه ناوړه عمل خخه وړغورل شول، ورته لار بشوونه وشهو چې بنځه په کور کې سعادت دی، پالنه یې د دنيا او آخرت نېکمرغې ده.

<sup>۱</sup> - مُتَفَقُ عَلَيْهِ

٦ - په دین باندې سم پوهول

پیغمبر ﷺ د دې لپاره چې خلک سم پوه شي، خپلې گوتې يې نژدې کړي، تر خو  
مسلمانان د لوپو پالني او روزنې ته پوره توجه وکړي او په دې وسیله په جنت کې له

پیغمبر ﷺ سره د یو ئای کیدو لور مقام وګتني.



۱ - لاندې کلمې معنا کړئ:

- عالا:

- جاريئن:

- تبلغا:

- ضم:

- اصاغه:

۲ - د لورگانو پالنه خه اهمیت لري؟

۳ - آيا د خويندو روزنه هم د لورگانو په خېر ثواب لري؟

۴ - د جاهليت په دوره کې د نجونو ژوند خرنګه و؟



د لوست د مهمو مطالبو په پام کې نیولو سره د بنخود حقوقو په هکله یوه مقاله ولیکي.

اووه لسم لوست

## د حلالې روزى گټل

عَنْ الْمِقْدَامِ رَضِيَ اللَّهُ عَنْهُ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ: "مَا أَكَلَ أَحَدٌ طَعَامًا قَطُّ خَيْرًا مِنْ أَنْ يَأْكُلَ مِنْ عَمَلٍ يَدِهِ وَإِنَّ نَبِيَّ اللَّهِ دَاؤُدَ عَلَيْهِ السَّلَامُ كَانَ يَأْكُلُ مِنْ عَمَلٍ يَدِهِ". (رواہ البخاری)

د روای پېژندنه

مقدام د معدیکرب زوی، کنيه یې ابو کريمه الکندي د کندي قبلي سره تراو لري چې شمېر یې کم، د رسول الله ﷺ نزدې ملګري و، له یمن خخه په داسي حال کې راغى چې ویدوکى و، د رسول الله ﷺ سره یې په ټولو غزاګانوکې ګډون کړي و، وروسته بیا په شام کې مېشت شو او د هجرت په (۹۱) کالو په عمر په همدي خاوره کې وفات شو.

د کلمو معناوي

۱ - **قطُّ**: هیڅکله او هېڅ وخت

۲ - **يأْكُلُ**: خوري یې

۳ - **مِنْ عَمَلٍ يَدِهِ**: د خپل لاس له کارخخه

د حدیث شریف ژیاړه

له مقدام رضي الله عنه خخه روایت دی چې رسول الله ﷺ فرمایي دي: هغه خوراک چې د خپل لاس د کار (ګټې) خخه وي، له هغه خخه بل غوره خوراک چا خوږلی نه دی او د الله ﷺ د پیغمبر داود ﷺ روزی د خپل لاس له ګټې خخه و.

د حدیث شریف حکمت

په پورتني حدیث کې پیغمبر ﷺ هغه بنده غوره بنودلی چې خپل خان ته روزي په خپل زیبار، په حلاله توګه ګټې او دا د غوره انسانانو کړنلاره ده، داود ﷺ همداسي ژوند درلود او الله تعالى د انسان په خپل لاس رزق ګټل ستایلي او مسلمانان یې کار کولو ته هڅولي دي، بېکاري ډیرې ناخواړې زېرو وي او د وزگار انسان ژوند تل د ستونزو سره مخ

وي، په دې اساس د پیغمبر ﷺ پورتني وينا په مسلمانانو کې حركت پیدا کوي، ئىكە كار او زيار د نېکو او پياورو خلکو نبنه ده، نو په مسلمانه ټولنە کې هر وگرى د ئان لپاره د بوختيا په لپه کې وي، ترڅو په ئان کې د بهترینو خلکو صفت پیدا کړي او پر چا پېقى نه اوسي.

### د حدیث شریف گتې

#### ۱ - په خپل لاس گتې روزي

په حدیث شریف کې د خپلی خوارى او زيار په نتيجه کې لاس ته راوړۍ روزي له ټولو غوره روزي بلل شوي ده، ئىكە دا د غوره خلکو کړنە او د الله تعالى د نېکو بندګانو سنت ده.

#### ۲ - روزي گتل ستایل شوی عمل دی

د روزي لاس ته راوړلو په موخه کسب او كار كول عيب نه دې، بلکې د پياورو خلکو کړنە ده، لکه چې پیغمبر ﷺ په بل حدیث کې فرمایي: «وَالَّذِي نُفِسِي بِيَدِهِ لَأَنْ يَأْخُذَ أَحَدُكُمْ حَبْلَهُ فَيَحْتِطِبْ عَلَى ظَهِيرَهِ خَيْرٌ لَهُ مِنْ أَنْ يَأْتِي رَجُلًا فَيَسْأَلُهُ أَعْطَاهُ أَوْ مَنْعَهُ»<sup>(۱)</sup> ژډره: قسم په هغه ذات چې زما روح دهنه په لاس کې دې، يوله تاسو خخه چې خپله رسی رواخلي او په خپله شا لرگي بار راوړي، له دې لاري خخه خپل ئان ته حلاله رزق و گتې، دغه کس له هغه کس خخه غوره دی چې سؤال کوي او خوک ورته خه ورکړي يا نه.

#### ۳ - د داود اللئلة يادونه

په دې حدیث کې د داود اللئلة د يادونې ئانګړتیا داده چې هغه سره له دې چې د وخت واکمن او کسب ته یې اړتیا نه درلوده، خو بیا هم هغه دا غوره ګنله چې په خپل لاس گتلی رزق و خوري، کار او کسب یې د ئان لپاره عزت ګانه.

#### ۴ - د کسب زده کړه

د کسب زده کړه بنه صفت دې، د الله تعالى غوره بندګانو د کسب له لاري خپل ئان ته رزق پیدا کاوه، په مستدرک کې له ابن عباس رض خخه روایت دې چې: د الله ﷺ پیغمبر داود اللئلة زغري جورولي او آدم اللئلة کښت کاوه، او زکريا اللئلة ترکان و.

## ٥ - کار کول د توکل منا في نه دی

پې له شکه چې مسلمان په خپل رب باندې په ژوند کې توکل لري، خو د توکل معنا دا نه ده چې له اسبابو تيارولو پرته له الله تعالى خخه د اړتیا پوره کولو په اړه غوبښته وشي، بلکې له داسې عمل خخه شريعت منعه کړي ده، ځکه انبیاء علیهم السلام د توکل په معنا له هر چا خخه بنه پوهېدل، هغوى د توکل معنا د اسبابو تيارول او وروسته پر هغو باندې نتیجه مرتب کیدل الله تعالى ته پربېندول بنودلي دي.

## ٦ - د صنعت فضیلت

په قرآن کريم کې صنعت ستایل شوی دی او الله تعالى خپل پیغمبر ﷺ ته په دې اړه داسې فرمایي دی: **«وَعَلَّمَنَا صَنْعَةً لَبُوسٍ لَكُمْ لِتُخْصِنُكُمْ مِنْ بَأْسِكُمْ فَهَلْ أَنْتُمْ شَاكِرُونَ»** [الأنبياء: ٨٠]

ڇیاره: (الله تعالى فرمایي): او مونږ داود ﷺ ته، ستاسي د ګټې لپاره د زغرې د جوړولو صنعت وربنود لی و، ترڅو چې تاسي یو د بل له ګوزار نه وژغوري، نو آیا تاسي شکر ويستونکي یاست؟ په پورتنې آيت کې الله تعالى کسب يادول د انسان کمال بللي دي.



لاندې کلمې معنا کړئ:

۱ - **فَطُّ**:

ب - **يَأْكُلَ**:

ج - **مِنْ عَمَلٍ يَدِهِ**:

۲ - داود ﷺ خه خانګړ تیا درلو ده؟

۳ - په خپل لاس ګټې رزق خه اهمیت لري؟

۴ - د پورتني حدیث خو ګټې ووايast.



د لوست حدیث له ڇیاري سره په خپلو کتابچو کې وليکي.

اه لسم لوست

## په دين کي آسانتيا

عَنْ سَعِيدِ بْنِ أَبِي بُرَدَةَ عَنْ أَبِيهِ عَنْ جَدِّهِ أَنَّ النَّبِيَّ صَلَّى اللَّهُ عَلَيْهِ وَسَلَّمَ بَعَثَ مُعَاذًا وَأَبَا

مُوسَى إِلَى الْيَمَنِ قَالَ يَسِّرْ رَبَّنِي وَلَا تُعَسِّرْ رَبَّنِي وَلَا تُنَقِّرْ رَبَّنِي وَلَا تَطَاوِعْ رَبَّنِي وَلَا تَخْتَلِفْ رَبَّنِي . [رواه البخاري]

د راوي پېژندنه

سعید چې د معتمدو تابعینو خخه شمیرل کیري، د پلار نوم یې عامر چې په کنېپي (ابوربدة) سره یې شهرت درلود، په کوفه کې قاضي پاتې شوي دي، د نیکه نوم یې ابوموسی عبدالله بن قيس الاشعري ﷺ چې مشهور صحابي دي، نومويدي (سعید) په (۱۶۸) هجري کې له دنيا خخه رحلت و کړ.

د کلمو معناوي

بَيْسِرًا: آسانی و کړئ.

وَلَا تُعَسِّرَا: سختي مه کوي.

وَسَهِرًا: زيری ورکړئ.

وَطَاؤَعَا: په خپلو منځو کې دوستي ولرئ او یو د بل منونکي اوسي.

د حدیث شریف ژیاره

سعید د خپل پلار په ذريعه له نیکه خخه روایت کوي چې: رسول الله ﷺ معاذ او ابو موسی رضي الله عنهمما یمن ته استازي ولپيرل او ورته یې وویل: له خلکوسره آسانتيا غوره کړئ، سختي مه کوي، خلکو ته د خوشحالی زيری ورکړئ، نفرت مه خوروئ، یو د بل منونکي اوسي او له اختلاف خخه خان ورځغورئ.

## د حدیث شریف حکمت

د اسلام دین د انسان له سلیم فطرت سره سم راغلی دی، هیچ داسپی کوم حکم نلري چې په کولوپی انسان ونه توانيپوري، يا د فطرت د غونښتنې پر خلاف وي، دا خکه چې زمور د دین اساس پر آسانتياور ولار دی، په هر وخت او هر خای کې چې مسلمان له ستونزو سره مخ کېږي او نشي کولاي چې هغه پر خای کړي، اسلام ورڅخه د هغه عمل سره رسول ساقط کړي او یا یې په کې آسانی راوستې ده، دا یوازې د اسلام خانګړتیا او وړتیا ده چې د دې بنکارندوی دی چې په هر خای او هر وخت کې د نېټ د خلکو لپاره سمه لار بنوونه وکړي.

## د حدیث شریف ګتې

### ۱ - په دین کې آسانتیا

په اسلام کې سختي نشه، خکه الله تعالى خپل بندګان په داسپی کوم عمل کولو باندي نه دي مکلف کړي چې د هغوي له توان خخه اوچت وي او دا یې په دین کې لوی اصل اينې، الله تعالى فرمایي: **«لَا يَكْلُفُ اللَّهُ نَفْسًا إِلَّا وُسْعَهَا»** [البقرة : ۲۸۶]

ژباره: الله تعالى هېڅ یو نفس نه دی مکلف کړي، خو د هغه د توان په اندازه.

پیغمبر ﷺ به په دوو کارونو کې آسان غوره کاوه که چېږي به یې ګناه نه درلوده.

همداراز رسول الله فرمایي: **«إِنَّ الَّذِينَ يُسْرُرُونَ، وَلَنْ يُشَاءُ الدِّينُ أَحَدٌ إِلَّا عَلَيْهِ..»**<sup>(۱)</sup>

ژباره: یې له شکه د اسلام دین د آسانی دین دی او خوک چې په خپل خان باندي دین سخت کړي ارومره مغلوبېږي او نشي کولاي چې بیا ورته ادامه ورکړي.

### ۲ - په دعوت کې له نرمی خخه کار اخیستل

په حدیث شریف کې مسلمانانو ته لارښونه کېږي چې له خلکو سره په نرمی چلنډ وکړئ چې دا د تولو انياواو تګ لاره ده، الله تعالى موسى او هارون عليهما السلام ته لارښونه کوي:

**«أَذْهَبَا إِلَى فِرْعَوْنَ إِنَّهُ طَغَى فَقُولَا لَهُ قَوْلًا لَعَلَّهُ يَتَذَكَّرُ أَوْ يَخْشَى»** [الطه : ۴۳ - ۴۴]

ژیاوه: دواړه فرعون ته ورشې، یقیناً هغه طغیان غوره کړئ او ورته په نرمی سره وینا وکړئ، بنایي چې نصحيت قبول کړي او یا له عذاب خخه ووپریوي.

د ژوند په هر اړخ کې باید دي دستور ته پاملننه وشي، هغه که دعوت وي، زده کړه وي، اصلاح راوستل وي او که له خلکو سره خبرې اترې وي.

### ۳ - له کرکې خپرولو خخه ډډه کول

د اسلام دین د رحمت دین دي، د کرکې او تنفر دین نه دي، له همدي امله پیغمبر ﷺ خپلو استازو ته لارښونه کړې چې خلک د دین لوري ته وهخوي او له دین خخه یې متنفر نه کړي، په یو بل حدیث کې راخې پیغمبر ﷺ فرمایي: «إِنَّ اللَّهَ لَمْ يَعْتَنِي مَعْنَى وَلَا مَعْنَى، وَلَكِنْ بَعْثَنِي مَعْلَمًا مَبِيسَرًا». <sup>(۱)</sup>

ژیاوه: رسول الله ﷺ فرمایي: الله تعالى زه په خلکو او په خپل خان سختي راوړونکي نه یم رالپرلی، بلکې بسوونکي او د آسانی راوستونکي یې رالپرلی یم.

### ۴ - زیری ورکول

د مسلمان دعوړتگر لپاره دا بنایي چې خلکوته د اسلام دنیوی او اخروي بنېګنې په مخ کې کېردي، د اعمالو فضیلتونه ورته بیان کړي، خرنګه چې په رښتیا هم د اسلام مبارک دین د انسان د دواړو جهانو د نېکمراغی لپاره راغلی، د هغه ګټې خلکو ته وبني او کومې بدېختي چې په نورو لارو کې دي، له هغو سره د اسلام د لارښوونو پرتله وکړي، ترڅو خلک په ذوق او رغبت هغه پلي کړي.

### ۵ - له اختلاف خخه ډډه کول

په پورتني حدیث کې له اختلاف خخه د ډډې کولو حکم شوی دي، ځکه اختلاف دېنمني، بعض او کينه رامنځته کوي د ټولنې اړیکې تخریبوی او ناخوالې رامنځ ته کوي، الله تعالى فرمایي: «وَلَا تَنَازَعُوا فَتَنَفَّشُوا وَتَذَهَّبُ رِيحُكُمْ» [الانفال : ۴۶]

ژیاوه: او اختلاف مه کوئ چې بیا کمزوري کېږي او قوت موله منځه خي.

## پادونه

په پورتنی حديث شریف کې له اختلاف خخه د منعې معنا دا ده چې که چیرې په يوه مسئله کې نظریات مختلف وي، باید د مسلمانانو تر منئ د دینمني او بې اتفاقی لامل ونه گرخي، د عمل په میدان کې ټول سره په اتفاق ژوند تېر کړي، يو د بل د نظر احترام وکړي او په پای کې په يوه نظر راټول شي.



۱ - لاندې کلمې معنا کړئ:

بَسِّرَا:

وَلَا تُعَسِّرَا:

وَأَسْرِرَا:

وَنَطَّأَعَا:

۲ - په دين کې آسانې خه معنا لري؟ واضح بې کړئ.

۳ - د اختلاف زيانونه ووايast.

۴ - له نفرت خخه خرنګه چوھه کيداي شي؟



د لوست خخه په استفادې د يووالې په هکله يوه مقاله ولیکي.

نو لسم لوست

## لعت (نبرا) وبل

عَنْ أَبِي هُرَيْرَةَ قَالَ: قِيلَ: يَا رَسُولَ اللَّهِ ادْعُ عَلَى الْمُشْرِكِينَ. قَالَ: { إِنِّي لَمْ أُبَعِّثْ لَعَانًا، وَإِنَّمَا بُعْثُتْ رَحْمَةً } . [رواه مسلم]

د خینو کلمو معناوی

۱ - لَعَانًا: چېر لعت و یونکی او نبرا کوونکی

۲ - بُعْثُتْ: رالپرل شوی یم.

د حدیث شریف ژیاره

له ابو هریره خخه روایت دی چې رسول الله ته وویل شول: اې د الله رسوله!،  
بشرکینو ته نبرا په کړه: د الله رسول څواب ورکړه: زه لعت و یونکی(نبرا کوونکی) نه  
یم رالپرل شوی، بلکې زه رحمت رالپرل شوی یم.

د حدیث شریف حکمت

زمونږ د پیغمبر راوري پیغام (اسلام) د رحمت پیغام دی چې په عامه توګه د ټولو  
مخلوقاتو د ترحم او شفقت ذريعه و ګرځید، خکه اسلام د ټولو مخلوقاتو د ساتې ضامن،  
د هر چا حق پکې تاکل شوی او له تېري خخه یې خلک منعه کړي دي، د انسانانو د دنيا  
او آخرت د برياليتوب یوازني لاره ده او یوازني دين دی چې د نړۍ خلک پرې له  
ناخوالو خخه ژغورل کېږي مومي.

د حدیث شریف ګتني

۱ - لعت ویل لویه ګناه ده

لعت ویل ګناه ده، له ویلو خخه یې اسلام منعه کړیده، د پیغمبر په وړاندې یو صحابي  
په باد(ها) باندې لعت وویل. پیغمبر ورته و فرمایل: په هوا لعت مه وايه، خکه د الله  
تعالی لخوا ورته امر شوی دی، خوک چې پر چا پې خایه لعت وايی، د لعت ویل یې  
بېرته و یونکی ته راګرځي. <sup>(۱)</sup>

په یوه بل روایت کې پیغمبر فرمایي: «لَا تَدْعُوا عَلَى أَنفُسِكُمْ، وَلَا تَدْعُوا عَلَى أَوْلَادِكُمْ، وَلَا  
تَدْعُوا عَلَى خَدَائِكُمْ، وَلَا تَدْعُوا عَلَى أَمْوَالِكُمْ، لَا تُوَافِقُوا مِنَ اللَّهِ عَزَّ وَجَلَّ سَاعَةً نَيْلٍ، فِيهَا عَطَاءٌ،  
فَبَسْتَجِيبَ لَكُمْ» <sup>(۲)</sup>

۱ - سنن ابو داود.

۲ - سنن ابو داود

ڇيابه: خپلو ځانونو ته بنېري مه کوي، همداراز خپلو بچو، مزدورانو او مالونو ته بنېري مه کوي، داسي نشي چې تاسي بنېري په داسي وخت کې وکړئ چې الله تعالى سوالونه قبليوي ستاسي بنېري به قبولې کړي.

په بل حدیث شریف کې راخي چې پر مسلمان لعنت ويل د مسلمان د قتل په خبر دي.<sup>(۱)</sup>

## ۲ - بنېري کول لعنت بلل کېږي

له پورتني حدیث خخه خرگندېري چې سپکې، سپوري، او بنېري هم لعنت بلل کېږي، مسلمان بايد خپله ژبه له بدو وپناوو خخه وژغوري، خکه مسلمان د خپلو وپناوو په ويранدي مسؤول ګنل کېږي، نوله همدي کبله اسلام مسلمان د بدو وپناوو، سپکو، او کنڅلوا خخه منعه کوي، رسول الله ﷺ فرمایي: «**لَيْسَ الْمُؤْمِنُ بِالطَّعَانِ وَلَا اللَّعَانِ وَلَا الْفَاحِشِ وَلَا الْبَذِيءُ**». <sup>(۲)</sup>

ڇيابه: مسلمان چا پوري تور نه تري او نه لعنت ويونکي دی او نه بي حيا چې سپکې او سپوري خبرې کوي.

## ۳ - د رسول الله راتگ رحمت دي

بي له شکه د پيغمبر ﷺ رسالت د هغه باران په خبر دي چې مړي ځمکې ژوندي کوي او ژوند ته بنياست وربني، نو همدارنګه د پيغمبر ﷺ په راتگ سره مړ زرونه د اسلام په نور ژوندي اورو بشانه شول، پندي سترګې بینا شوې او کنو غورونو اوريدل پيل کړل، بلکې الله تعالى د پيغمبر ﷺ په رالیولو سره دنيا رينا کړه، د مينې او محبت ويړانګې يې خوري کړې، ظلم او ناپوهې يې په علم او عدل بدل کړ، او دې صفت په درلودو سره د نړۍ خلک پرې راټول شول، لکه خرنګه چې الله تعالى فرمایي: «**فَإِمَّا رَحْمَةً مِنَ اللَّهِ لِنَتَّهُمْ وَلَوْ كُنْتُ فَظَّاً غَلِظَ الْقُلُبِ لَأْنَفَضُوا مِنْ حَوْلِكِ..**» [آل عمران: ۱۵۹]

ڇيابه: نو د الله تعالى د رحمت په سبب دوي ته نرم شولي او که چيرې سخت زړي او تووند خويه واي، نو خلک به له تا خخه خواره شوي واي.

په ځینوځایونو کې د ګناه کولو له کبله لعنت ويل شوې دی

په شريعت کې د ځینو ناوړو اعمالو سرته رسونکي ملعون (د الله تعالى له رحمت خخه لپري) بلل شوې چې يليلګې يې په لاندي توګه بيانيري:

۱ - هغه بنېخه چې په مړي وير کوي او چيغې پري وهي او د شريعت خلاف ناروا وپنا کوي، په حدیث کې راخي: «**لَعْنَ رَسُولِ اللَّهِ التَّائِحَةُ وَالْمُسْتَمِعَةُ هُلَّا...**» <sup>(۳)</sup>

۱ - صحيح مسلم

۲ - مسنند احمد

۳ - سنن ابو داود.

ڦباره: رسول اللہ ﷺ هجه بنخه چې په مړي باندې چيغې وهي او هجه بنخه چې ورته غور باسي لعنت ويلى دي.

۲ - هجه بنخې چې خالونه لڳوي، هجه بنخې چې د خال لڳولو غوبنتنه کوي، هجه بنخې چې وروڅي وکاري او هجه بنخې چې د ويستلو غوبنتنه یې کوي، په حدیث کې راخي رسول اللہ ﷺ فرمایي: «لَعْنَ اللَّهِ الْوَاثِقَاتِ وَالْمُؤَشِّمَاتِ وَالنَّامِصَاتِ وَالْمُنَنِّمَصَاتِ»<sup>(۱)</sup>

په خال لڳونکو بنخو او هجه بنخې چې لڳول یې غواړي او هجه بنخې چې وروڅي وکاري او هجه بنخې چې د ويستلو یې غوبنتنه کوي، د الله تعالي له لوري پر دوي لعنت دي.

### ۳ - د سود خوړل

په حدیث کې راخي چې سود خوړونکي او سود ورکوونکي او د سود سند ليکونکي او شاهدان یې لعنتي او د الله له رحمت خخه لېږي دي.<sup>(۲)</sup>



لومړۍ پوبنتنه:

- ۱ - د حدیث راوي خوک دی؟ معرفې یې کړئ.
- ۲ - لعنت خه ته وېل کېږي؟
- ۳ - پرکومو کسانو باندې د څيلو ناروا کړنو له کبله لعنت وېل شوي دي؟

دويمه پوبنتنه:

لاندې کلمې معنا کړئ:

۱ - لَعَنَّا:

۲ - بُعْثُتُ:

۳ - لَعَنَّا:



د لوستل شوي حدیث په پام کې نیولوسره (زمور پیغمبر رحمت دی) تر سرليک لاندې یوه مقاله ولکي.

۱ - صحيح مسلم

۲ - صحيح مسلم

سلم لوست

## په چارو کې منځنی حالت غوره کول

عن جابر بن عبد الله عن النبي ﷺ أَنَّهُ قَالَ: «إِنَّ هَذَا الدِّينَ مَتِينٌ فَأَوْغُلْ فِيهِ بِرْفُقٍ، وَلَا تُبَغْضُ إِلَى نَفْسِكَ عِبَادَةَ اللَّهِ، فَإِنَّ الْمُنْبَتَ لَا أَرْضًا قَطَعَ، وَلَا ظَهَرًا أَبْنَى». [رواه البهقي]

د راوی پېژندنه

حضرت جابر جليل القدر صحابي دی، د پلار نوم یې عبد الله، نیکه یې عمرو بن حرام، د عمر د کموالي له کبله یې د بدر او اُحد په غزاګانو کې گډون نه درلود، د اُحد له غزا خخه وروسته یې خپل ژوند د رسول الله ﷺ خدمت ته وقف کړ، په کور او سفر کې به د پیغمبر ﷺ ملګری و، له دې کبله یې زیات شمېر احادیث له پیغمبر ﷺ خخه روایت کړي دی، په خپل وروستني عمر کې شام ته ولاړ او د خه مودې لپاره هلتہ مېشت شو او د هجرت په ۷۴ کال د ۹۴ کلونو په عمرې له فاني دنيا خخه رحلت وکړ او په (جنت البقع) کې خاوروته وسپارل شو.

د کلمو معناوي

متین: ډير سخت او ګلک

فَأَوْغُلْ فِيهِ: ورنوځۍ، تګ لاره غوره کړئ

بِرْفُقٍ: په آسانی سره

الْمُنْبَتَ: هغه خوک چې خپله سورلى د تېز څغلولو له کبله له کاره وباسې.

وَلَا تُبَغْضُ: خان لپاره یې بد مه ګرڅو

لَا أَرْضًا قَطَعَ: نه یې سفر پوره کړ

وَلَا ظَهَرًا أَبْنَى: او نه یې سورلى روغه پر پښوده

د حدیث شریف ڇیاره

حضرت جابر بن عبد الله ﷺ د رسول الله ﷺ خخه روایت کوي چې فرمایلي یې دی: پې له شکه دغه دین ډېر قوي دین دی، په آسانی سره پکې ورداخل شه، خپل خان ته د الله تعالى په عبادت کولو کې کرکه مه راپیدا کوهه (په خان باندې د وس نه پورته عبادت کول مه لازموه)، ئکه تېز څغلونکي مسافر نه خپل سفر پوره کړي دی او نه یې سپرلى روغه پریښې ده.

## د حدیث حکمت

په پورتنی حدیث کې د اسلام د مهم اصل یادونه شوې ده، هغه د دین او دنیا په چاروکې منځنی حالت غوره کول دي، دي اصل ته پام کول د مسلمان لپاره خورا مهم دي، څکه چې د دي اصل په رعایت سره د مسلمان ژوند له افراط او تفریط خخه لپري کيږي، د تل لپاره یې هر اقدام په دليل او معقوليت باندي ولاپ وي، خپلې ديني چاري داسې عياروي چې په هغه لاره تلل د تل لپاره ورته ممکن وي.

او دا راز متوسط حالت غوره کول د کاميابي راز دي او کله چې مسلمان په خپلوا ديني مکلفيونو کې متوسط حالت غوره کړي، هېڅکله پکې پاتې نه راخي، خوکه چېږي په عباداتو کې یې افراط وکړ، یو وخت به ارومرو داسې راخي چې دي به ستړي کيږي او عبادت به ورڅخه پاتې کيږي.

### د حدیث شریف ګټې

#### ۱ - د اسلام دین قوت لري

د اسلام دین غښتلي احکام لري چې مسلمان یې د خپل وس په تناسب سره په سرته رسولو مکلف دي او په ځینو حالاتو کې د شرعی عذر له کبله اجازه ورکړل شوې ده چې یوازې د فرض په ادا کولو باندي اكتفا وکړي، لکه په سفر کې فرضي لمونځ کول، ترڅو پر مسلمان عبادت سخت تمام نه شي، نو د دین ټول نوافل لکه تل روزه نیول، له حد نه زیات تل نفلي لمونځونه کول، تل ترتله په تلاوت او ذکر کې مشغولیدل او داسې نور، دا ټول سره له دي چې ديني اعمال دي، خو هغو ته په یو خل غير ورکول انسان ستړي کوي او بیا یې له نور پرمختګ خخه غورځوي.

#### ۲ - په دین کې ميانه روی او تدریج

امام غزالی وايي: هر هغه خوک چې د دین په مرتبوکې له دمې اخیستلو پرته منډې وهی، حتماً په ده باندي د دین احکام سخت پريوځي، باید مسلمان د فرایضو نه وروسته په تدریج سره په خپل نفلي عبادت کې وړاندې لار شي، ترڅو نفلي عبادت پري دروند تمام نشي.

#### ۳ - هغه عبادت غوره دی چې همیشه وي

د اسلام دین مسلمانان دي ته هڅولي دي چې تل پاتې عبادت باندي خان عادت کړي او هغه عبادت چې د شه وخت لپاره یې په زياته اندازه وکړي او بیا یې پرېږدي، نه دي ستایل شوي.

د مسلمان لر نېک عمل چې تل يې کوي، له هغه نېک عمل خخه غوره دی چې د خو ورڅو لپاره وي او بيا پې پريوردي، په دي اړه رسول الله ﷺ داسې فرمایلي دي: د څل وس په اندازه نېک عملونه کوي او غوره هغه عمل دی چې تل وي، که خه هم هغه لبر وي.<sup>(۱)</sup>

#### ۴ - اسلام د ميانه روی دين دی

د اسلام دين د مسلمان لپاره ټاکلی حد اينې دی او ورته يې څل فرایض بنودلي دي چې پرته له کومه عذره يې سرته ورسوي، پر دي سر يېره مسلمان ته يې د ميانه روی غوره کولو لارښونه کړي د، ترڅو په ده باندې دروند تمام نشي، پېغمبر ﷺ مسلمانانو ته عامه لارښونه کوي چې: په چارو کې غوره حالت منځني حالت دی،<sup>(۲)</sup> څکه چې دا د اعتدال حالت له کمي او زياتي خخه لپري دي.

پاملنډ

په اعمالو کې د منځني حالت له غوره کولو خخه مراد نفلي اعمال دي، په فرضي چارو کې لاره ټاکل شوې ده، خوک پکې د پرپنودو واک نه لري.



۱- لاندې کلمې معنا کړئ:

متین:

فاؤوغل:

برفق:

المُنْبَتَ:

۲ - اسلام مسلمانان د کوم حالت غوره کولوته هڅولي دي؟

۳ - آيا په اسلام کې سختي شته؟ واضح يې کړئ.



د راوي له پېژندنې سره د پورتنې حدیث ژباره په خپلو کتابچو کې ولیکي.

۱ - مسنند احمد

۲ - رواه البیهقی

یوویشتم لوست

## په خوانی کې د الله ﷺ بندہ گي

«عَنْ أَبِي هُرَيْرَةَ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ سَبْعَةُ يُظِلُّهُمُ اللَّهُ تَعَالَى فِي ظِلِّهِ يَوْمَ لَا ظِلَّ إِلَّا ظِلُّهُ إِمَامٌ عَدْلٌ وَشَابٌ نَشَأٌ فِي عِبَادَةِ اللَّهِ وَرَجُلٌ قَلْبُهُ مُعَلَّقٌ فِي الْمَسَاجِدِ وَرَجُلًا نَحَابًا فِي اللَّهِ اجْتَمَعَ عَلَيْهِ وَتَفَرَّقَ عَلَيْهِ وَرَجُلٌ دَعَنَهُ امْرَأَةٌ ذَاتٌ مَنْصِبٍ وَجَمَالٌ فَقَالَ إِنِّي أَخَافُ اللَّهَ وَرَجُلٌ تَصَدَّقَ بِصَدَقَةٍ فَأَخْفَاهَا حَتَّى لَا تَعْلَمَ شَمَائِلُهُ مَا تُنْفِقُ يَمِينُهُ وَرَجُلٌ ذَكَرَ اللَّهَ حَالِيًّا فَفَاضَتْ عَيْنَاهُ» [متفق عليه]

د خینو کلمومعنافي

- ۱- سَبْعَةٌ: اوووه.
- ۲- فِي ظِلِّهِ: ظل سیوري ته وايی دله د الله ﷺ له سیوري خخه د هغه د عرش سیوري مراد دي.
- ۳- يَوْمَ لَا ظِلَّ إِلَّا ظِلُّهُ : له دي ورځي خخه مراد د قیامت ورڅ ده. (هغه ورڅ چې د الله له سیوري خخه پرته بل سیوري نه وي).
- ۴- إِمَامٌ: هرهجه خوک چې د مسلمانانو د چارو سرپرستي پر غایره لري.
- ۵- شَابٌ: خوان
- ۶- نَشَأٌ فِي عِبَادَةِ اللَّهِ: چې د الله ﷺ په بندہ گي کې لوی شوی وي.
- ۷- مُعَلَّقٌ فِي الْمَسَاجِدِ: پر مسجدونو پورې بې (زړه) تېلى وي.
- ۸- نَحَابًا فِي اللَّهِ: د الله ﷺ د رضا لپاره يو له بل سره محبت ساتي.
- ۹- اجْتَمَعَ عَلَيْهِ: د الله ﷺ د رضا لپاره يو له بل سره یوځای شي.
- ۱۰- وَتَفَرَّقَ عَلَيْهِ: د الله ﷺ د رضا لپاره يو له بل خخه جلا شي.
- ۱۱- دَعَنَهُ: بلنه ورته ورکړي.
- ۱۲- ذَاتٌ مَنْصِبٍ وَجَمَالٌ: د عزت او بنایست خښته.
- ۱۳- فَفَاضَتْ عَيْنَاهُ: له ستر ګو خخه اوښکې توی شي.

## د حديث ژیاره

له حضرت ابوهریره رض خخه روایت دی چې، پیغمبر صلی الله علیہ و آله و سلّم فرمایلی دی: اووه کسان دی چې الله عز و جل به پې په هغه ورخ د عرش ترسیورې لاندې ساتي چې بل هېڅ سیوری به نه وي خو یوازې دده د عرش سیوری به وي: یو عادل پاچا، بل هغه خوان چې د الله عز و جل په عبادت کې لوی شوی وي، بل هغه خوک چې زړه پې په مسجدونو پوري ترلی وي، بل هغه دوه کسان چې یو د بل سره د الله عز و جل په خاطر منه کوي، کله چې یو خای کپري هم د الله عز و جل د رضا لپاره یو خای کپري او چې کله یو له بل خخه جلا کپري هم د الله عز و جل د رضا په خاطر یو له بل خخه بېپېږي - یعنې یو د بل سره ناسته او ولاړه پې یوازې د الله عز و جل د رضا په خاطر وي نه د کوم بل دنیوی غرض په موخته بل هغه کس چې له هغه خخه داسې سنه د بدکاري غوښته وکړي چې په خلکو کې د مقام خاونده او سناسته وي او دی ورته په خواب کې ووایي: زه له الله عز و جل خخه وپریوم. بل هغه خوک چې کله د الله عز و جل په لاره کې مال خیرات کوي، نو داسې په پته پې ورکوي چې کین لاس په دې نه پوهیږي چې بنې لاس خه شی خیرات کړل، بل هغه خوک چې کله د الله عز و جل یادونه په یوازیتوب کې کوي، نو له سترګو خخه پې اوښکې بهېږي.

## د حديث حکمت

الله عز و جل د خپلې مهرباني له مځې د ځینو نېکو اعمالو د سرته رسولو ډیرې زیاتې سېگنې ذکر کړي دي، تر خود داسې خصلتونو او عملونو خاوندانو ته له یوې خوا د ډیر خير زېږي ورکړي او له بل پلوه، د داسې اشخاصو او د نورو تر منځ توپیر په ګوته کړي، دا په حقیقت کې د الله عز و جل له لوري خلک نیکيو ته رابلل او هڅول دي په همدي غرض پیغمبر صلی الله علیہ و آله و سلّم په دې حديث کې د هغو اوو کسانو ستاینه کړې چې د ډیرو غوره اعمالو خښستان دي، که خه هم دغه مقام په نورو احادیشو کې د نورو کسانو لپاره هم ذکر شوی دي، لکه د الله عز و جل د لارې غازۍ، پورپوري ته مهلت ورکونکي، له پور پوري سره مرسته کونکي، مسجد ته زیات پل و هونکي او داسې نور.

## د حديث شریف ګټې

### ۱- د عادل امام فضیلت

په اسلامي شریعت کې عدل او انصاف ډېر لوې فضیلت لري، د اسلام مقدس دین عدل پر هر چا لازم کړي دي، که هغه مشر دي او که د مسلمانانو د کارونو نور واکمنان، لکه:

قاضیان، وزیران، والیان او داسې نور، آن تردي چې مسلمان باید په کورنۍ کې هم له عدل خخه کار واخلي، لکه د خپلو بچو تر منځ مساوات، د خپلو بیبيانو تر منځ عدالت. دا چې د عادل پاچا د عدل لمنه ډپره پراخه وي او پر ټول رعيت د زړه سوي او ترحم سیوری وي، او ټول و ګړي ورڅخه ګټه اخلي، همدارنګه د ده د ظلم په صورت کې ټول خلک متضرر وي، خکه نو عادل پاچا له دومره لوړې مرتبې خخه برخمن دي.

## ۲- په څوانۍ کې بنده ګې

د څوانۍ وخت د ژوند ډیره ارزښتناکه مرحله ده. د بنده ټول جسمی، ذهنی، عقلی او فکري قوتونه وده کوي، نو په کار ده چې څوان دغه قوتونه د الله ځلله په بنده ګې او عبادت کې مصرف کړي. خوک چې خدای ورکړي قوتونه د خپلو خواهشاتو پر خای د الله ځلله په عبادت کې مصرفوي د ډیر لوی فضیلت او ستاینې وړ دي.

## ۳- له مسجدونو سره زیاته علاقه

جوماتونه د الله ځلله کورونه دي. په دي معنا چې د فرضي او نفلي عبادتونو، د الله ځلله د تسبیح، ذکر، د تعلیم او تعلم او د نورو غوره کارونو خایونه دي، نو د هر چا اړیکه چې د الله ځلله له کورونو سره زیاته وي، هغه الله ځلله ته ډیر نژدې او د لوی مقام خښتن دي، خکه چې له مسجدونو سره مینه انسان د منکراتو او هر ډول بدیو خخه لپري ساتي.

## ۴- د الله ځلله لپاره مینه

د خلکو تر منځ اړیکې زیاتره په مادي، جنسی، او د خپلولی پر بنستونو ولاړې وي، مګر په اسلام کې غوره اړیکې هغه دي چې د الله ځلله پرمخت ولاړې وي او د اړیکو لامل د الله ځلله اطاعت وي یعنې دهغه چا سره دوستي او ملګرتیا کول چې د الله ځلله خخه ویره لري او هغه ته نژدې وي. خوک چې یوازې الله ځلله ته د قرب او نژدیوالی پر بنستې یو له بل سره ناسته ولاړه کوي داسې کسان الله ځلله ته ډیر خوبن وي.

## ۵- تقوی او پرهیز ګاري

هر انسان یو لپر غوبښې او رغبتونه لري چې د اسلام مبارک دين د دغو غوبښنو لپاره معلومې لارې چارې په ګوته کړي دي، خو شیطان تل د دي هڅه کوي چې انسان د خپلو نفسی خواهشاتو په لومه کې راګیر کړي او له همدي لارې خخه پې په ګمراهی کې اخته کړي.

بوله هغه وخت زیات وي چې کله بنځه بنايسته وي او لوړې کورنۍ ته منسوبيه وي، میلان هغه وخت زیات وي چې کله بنځه بنايسته وي او لوړې کورنۍ ته منسوبيه وي، هر کله چې داسې بنځه د مسلمان خخه د بدکارې غوبښنه وکړي او مسلمان د داسې فتنې او ابتلاء پر مهال د الله ځلله خخه ویره اختيار کړي او له قدرت سره ورڅخه ډډه

وکړي الله ﷺ به بې په خپل رحمت کې ونځاري. همدارنګه که چېږي سخنه د داسې حالت سره مخ شي چې بنایسته څوان چې مال هم زیات لري دي ته د زنا دعوت ورکړي او هغه ورڅخه انکار وکړي او ورته ووايي چې زه له الله ﷺ خخه وېږم، بې له شکه دغې شیخې هم دا لوړ مقام ترلاسه کړ.

۶- په پته خیرات ورکول

صدقه او خیرات ورکول لوی فضیلت لري. خیرات ورکول داسې عبادت دی چې گناهونه رژوی، د مسلمان اجرونه زیاتوی، مسلمان له اور خخه ژغوري او د الله ﷺ د رضامندي سبب ګرځي. صدقه ورکول په پته اوښکاره په دواړو حالتونو کې غوره کار دی، خو اجر او غوره والي بې هله زیات وي چې په پته ورکړل شي، آن تر دي چې کین لاس په دي پوه نه شي چې بنې لاس په خیرات کې خه ورکړل مګر دا چې په بنکاره ورکولوکې بې کوم شرعی مصلحت وي.

#### ۷- د الله ﷺ له ویرې ثول

د الله تعالى ذکر او یا د هغه ستر نیک عمل دی چې د هر چا په هر وخت کې لاس ورته رسپوی. خه خانګړي شرطونه نه لري، په ناسته، ولاړه، په اوډاسه او بې اوډسه د الله ياد اجر لري، خو که یو خوک له نورو خخه ګوښه د الله تعالى لوبيي راياده کړي او خپل تقصیر او بې پروايي ته متوجه شي، خان ملامت کړي او په ستر ګو کې بې له وېږي خخه اوښکې راشي، دا د ده د پوره ايمان او اخلاقن خرګندونه کوي او له همدې کبله الله تعالى ورته د ستر مقام وعده ورکړي.



۱- لاندې کلمې معنا کړئ:

ا. مَعْلُقٌ فِي الْمَسَاجِدِ:

ب . تَحَابَّا فِي اللَّهِ:

ج . فَقَاضَتْ عَيْنَاهُ:

۲- خالي خایونه په مناسبو کلمو سره ډک کړئ:

- د اسلام مقدس دين.....پرهرچا لازم کړي دي.

- د صدقې او خیرات اجر هله زیات وي چې په..... ورکړل شي.

۳- په اسلام کې د غوره اړیکو اساس په خه ولاړدي؟



حدیث په یادو زده کړئ.

دوه ويشتم لوست

## په لار کې د کېنیاستلو آداب

«عَنْ أَبِي سَعِيدٍ الْخُدْرِيِّ رَضِيَ اللَّهُ عَنْهُ أَنَّ النَّبِيَّ ﷺ قَالَ: {إِيَّاكُمْ وَاجْلُوْسَ بِالطُّرُقَاتِ}. فَقَالُوا: يَا رَسُولَ اللَّهِ مَا لَنَا مِنْ مَجَالِسِنَا بُدُّ نَتَحَدَّثُ فِيهَا. فَقَالَ رَسُولُ اللَّهِ ﷺ: {إِذَا أَبَيْتُمْ إِلَّا الْمَجَلسَ فَأَعْطُوهُ الطَّرِيقَ حَقَّهُ}. قَالُوا: وَمَا حَقُّ الطَّرِيقِ؟ قَالَ: {غَصُّ الْبَصَرِ وَكَفُّ الْأَذَى وَرَدُّ السَّلَامِ وَالْأَمْرُ بِالْمَعْرُوفِ وَالنَّهُيُّ عَنِ الْمُنْكَرِ}» [رواه البخاري]

د راوی پیژندنه

ابو سعيد چې نوم یې سعد د پلار نوم یې مالک نیکه یې سنان، د مدینې د الخدری قبیلې اصلی اوسيدونکۍ، کنيه یې ابوسعید چې په همدي سره یې شهرت درلود، له مشهورو اصحابو خخه دی چې په زياتو غزاګانوکې یې گلهون کړي، یو له هغو اصحابو خخه شمېرل کېږي چې په فقه اواجتهاد کې یې شهرت درلوده، په ۷۴ هجري کال کې یې له فاني دنيا خخه سترګې پټي کړي.

د ځینو ګلمو معناوي

إِيَّاكُمْ: لري اوسي

الطُّرُقَاتِ: لاري

أَبَيْتُمْ: نه یې منئ

غَصُّ الْبَصَرِ: د ستر ګو پټول (ساتل)

وَكَفُّ الْأَذَى: له ضرر رسولو نه خان ساتل

د حدیث شریف ژیاره

له ابو سعيد الخدری رضی الله عنه خخه روایت دی چې نبی کریم ﷺ فرمایلی دي: په لارو کې کیناستلو خخه ډډه وکړئ. اصحابو وویل: اې د الله رسوله! په لارو کې له کیناستلو خخه زمونږ چاره نشه، مورد په کې خپلې خبرې کوو. نبی کریم ﷺ و فرمایل: هو کې! چې داسې نشي کولای، باید لاري ته د هغې حق ورکړئ (دلاري آداب په پام کې ونسیئ) اصحابو وویل: دلاري حق کوم یو دي؟ نبی کریم ﷺ و فرمایل: د ستر ګو

کښته کول، خلکو ته له ضرر رسولو خخه ڏوھه کول، د سلام خواب ورکول، په نیکو چارو امر کول او له بدیو خخه خلک منعه کول د لارې حقونه دي.

### د حدیث شریف حکمت

څرنګه چې په لارو او عامو سرکونو کې د خلکو تگ کېږي او په خچل ورخني ژوند کې ورته ډیره اړتیا لري، نو په دې اساس په حدیث کې بې له اړتیا په لارو کې له ناستې خخه منعه شوي ده، ځکه اکثراً داسې پیښېروي چې په لاره تلونکي خلک د ناستو خلکو له اړخه څورول کېږي او د اسلام دین له ضرر رسولو خخه منعه کېږي ده، که چېږي په ټینې وختونو کې مسلمانان په لاره کې نا سته اړينه ګوري، باید ټول هغه آداب په پام کې ونیسي چې ورسره د تپریدونکو احترام او عزت وسا تل شي او له هر هغه عمل خخه خان وړغوري چې د تپریدونکو د څوریدلو لامل ګرځي.

### د حدیث شریف ګڼې

#### ۱- په لار کې له کښناستلو خخه ڏوھه کول

په پورتني حدیث کې له اړتیا پرته په لارو کې له ناستې خخه منعه شوي ده، ځکه مسلمان د تل لپاره خلکو ته د ګڼې او بنیگڼې رسولو په فکر کې وي، له ضرر رسولو خخه ېچان ژغوري او زیار باسي چې د ده له ژې، نظر او لاس خخه څوک زیانمن نشي او که چېږي په لار کې نا سې ته اړکېږي، بیا به ټول حقوق په پام کې نیسي، ترڅو د د کښناستلو له کبله څوک زیانمن نشي.

#### ۲ - د ناروا کتلوا(نظر) خخه خان ساتل

مسلمان باید د حرام نظر(کتلوا) خخه خان وساتي، هغه که په هر څای کې وي، ځکه د نارواوو په لوري کتل انسان په ګناه کې سکيلوي، په اخلاقي فساد یې اخته کوي او دا حکم مسلمان سپري او مسلماني بسنجي دواړو ته متوجه دی په قرآن کريم کې پدې اړه روښانه لارښوونه شوي ده: **«فَلِلْمُؤْمِنِينَ يَغْضُضُوا مِنْ أَبْصَارِهِمْ.....» - وَلِلْمُؤْمِنَاتِ يَغْضُضُنَّ مِنْ أَبْصَارِهِنَّ»** [النور: ۲۹ - ۳۰]

ژړاهه: نارينه وو مؤمنانو ته ووايhe چې خچلې سترګې کښته وساتي او مسلمانو بسنجو ته ووايhe چې خچلې سترګې کښته کېږي.

### ٣ - له ضررسولو خخه خان ژغورل

كله چې په لار کې ناسته اوينه وي، په داسې حالت کې بايد لازمي لارښونې په پام کې ونيول شي، خينې پي دا دي چې د مجلس له کبله په لارويو لار تنگه نشي، مجلس بايد د خلکو د سپکا وي لامل ونه گرخې، ځکه مسلمان هغه چا ته ويبل کېږي چې د هغه له لاس او ژې خخه مسلمانان په امن وي، په ځانګړې توګه د بنځو د ځورونو سبب نشي او همدا راز مجلس د تجسس لپاره نه وي.

### ٤ - د سلام څواب ورکول

سلام داسې سنت عمل دی چې له خان سره د امن او محبت پیغام لري او ډاد ورکوي چې په ډاده توګه ژوند وکړئ، له دې کبله سلام اچول د ايمان نښه بلل کېږي او څواب ېږي واجب دی، بايد د سلام څواب په بنه توګه ورکړای شي، دا د فرقان کريم لارښونه ده. الله تعالى فرمایلې دی: **﴿وَإِذَا حُسِّنَتْ حَسِّنْيَةٌ فَحَيِّوْا بِأَحْسَنَ مِنْهَا أَوْ رُدُّوهَا﴾** [ النساء: ٨٦]

ژیاړه: اوڅوک چې په درناوی سره تاسې ته سلام واچوي، نو هغه ته له هغې نه په بنه توګه څواب ورکړئ او یا لېر تر لړه همغه شان.

### ٥ - د بنو کارونو په لوري بلنه او له بدیو خخه منعه کول

قرآن کريم له مسلمان خخه دا غوبښته کوي چې په هر حال کې په خپله نېک اوسي، نور خلک د نېکی لوري ته را وبلې، الله تعالى فرمایي: **﴿وَلَنَكُنْ مِنْكُمْ أُمَّةٌ يَذْعُونَ إِلَى الْخُبُرِ وَيَأْمُرُونَ بِالْمَعْرُوفِ وَيَنْهَا عَنِ الْمُنْكَرِ وَأُولَئِكَ هُمُ الْمُفْلِحُونَ﴾** [آل عمران : ٤]

ژیاړه: په تاسې کې دې خلک ارومرو داسې وي چې د نېکی لوري ته بلنه وکړي، په بنو امر وکړي، او له بدو منعه وکړي، کوم خلک چې دا کار وکړي هغوي به بریالي شي.

په زیاتو احادیشو کې د بنو کارونو په لور، د بلنې او د بدیو د مخنيوي په هکله یادونه شوې ده، دا د هر مسلمان مسؤوليت دی چې د امر بالمعروف او نهې عن المنکر دنده سرته ورسوی، رسول الله ﷺ فرمایي: **«مَنْ رَأَى مِنْكُمْ مُنْكَرًا فَلْيُعْرِيْهُ بِيَدِهِ فَإِنْ لَمْ يَسْتَطِعْ فَلِسَانِهِ فَإِنْ لَمْ يَسْتَطِعْ فَيَقْلِبِهِ وَذَلِكَ أَضْعَافُ الإِيمَانِ».**<sup>(۱)</sup>

۱ - صحيح مسلم.

ژیاره: تاسو نه چې خوک ناروا و گوري، سم د لاسه دي هغه په لاس سره منعه کړي، که چيرې یې وس نه وي، په ژبه دي منعه کړي او که چيرې په ژبه یې نشي منعه کولای، په زده کې دي ورسه کينه ولري او دا کمزوری ايمان دي.

د بنو چارو په لور بلنه او له نارواوو خخه منعه ډيره ضروري ده، ځکه په دنيا کې د خلکو ژوند په بېړي کې د ناستو خلکو په خبر دي، که چيرې یوکس یېړي سوری کړي ټول سپاره خلک ورسه چوښۍ، نو د بدیو مخنيوی د خپل څان او د ټولنې دسانې معنا لري.



۱ - د حديث راوي په لنډه توګه معرفي کړئ.

۲ - لاندي کلمې معنا کړئ:

إِيَّاكُمْ:

الطُّرُقَاتِ:

أَبَيْتُمْ:

غَصْنُ الْبَصَرِ:

كُفُّ الْأَذَى:

۳ - د نېکيو په لور بلنه او د بدیو مخنيوی خه اهمیت لري؟



له لوست خخه په استفادې سره په لارکې د کښېناستلو د آدابو په هکله یوه مقاله ولیکئ.

د فقهي  
برخه



دری ویشتم لوت

## کورنی

کورنی خه ته وايي؟

ښئې، بچو او نسيي خپلوانو ته کورنی وييل کپوري.

د کورنی بنیاد بنخه او خاوند بردي، اولاد تري پیدا کپوري چې بیا په ټولنه کې د ژوند پې او پیلوی.

د کورنی جوړولو بنست

کورنی د دوو عمده موخو په بنیاد جوړ پوري.

لومړۍ: واده کول انساني فطرت ته ليک وييل دي: د اسلامي شريعت د خرگندو ارزښتونو خخه يو دا دې چې د خان ګوبنه کولو له اصل سره يې مبارزه کپوري، انساني فطرت او بشري غږيزو ته يې مثبت خواب ويلى، په حدیث شریف کې چې طبراني او بيهقي روایت کپوري رسول الله ﷺ فرمایي: "خوک چې مال ولري، عمر يې د واده عمر ته ورسپيري او واده ونکپوري زما له ډلي خخه نه دې" په بل حدیث کې راغلي، هغه درې تنه چې د رسول الله ﷺ د عبادت خخه خبر شول او خپل عبادت ورته هیڅښکاره شو، نو د خان سره يې وویل: موږ رسول الله ﷺ ته نشو رسپدای، ده ته ټول وړاندېني او وروستني ګناهونه بېبل شوي، ددې درې واپو خخه يو د خان سره هوډ وکړ چې ټوله شپه به په لمانځه سبا کوي، دويم وویل: ټول کال به روژه نیسم، درېم وویل: زه به خان د بنخو خخه ګوبنه کوم او هېڅ واده به نه کوم، کله چې رسول الله ﷺ د دوی په تصمیم خبر شو وې فرمایل: "قسم په الله چې زه ستاسي په پرتله د پاک پروردګار نه ډپر وېږيم، ولی سره له دي لمونځ هم کوم او وېږيم هم، روژه نیسم او کله يې نه نیسم او د بنخو سره نکاح هم کوم، پس هر خوک چې زما د عمل خلاف عمل کوي زما له ډلي خخه ندي".

د پورتنيو نصوصو خخه خرگند پوري چې واده کول په اسلام کې ځانګړي ارزښت لري، تر خو مسلمان انسان د اولادونو د روزنې هغه امانت او لوی مسؤولیت چې د دده په غاړه دې پڅلوا اوړو واخلي.

دويم: په واده باندي ټولنیزې شپنګنې تر لاسه کپوري:

روبنانه د چې شرعی واده عامې تولنیزې بنیگنې لري چې مهمې به يې په لاندې  
کربنوكې بیان کړو:

### الف: د انسانی نسل ساتنه

په واده کولو سره انسانی نسل زیاتیری چې دا لپری په واده دوام مومي، پاک الله ﷺ دا  
تولنیز او انسانی مصلحت ستایي او فرمایي: «وَاللَّهُ جَعَلَ لَكُمْ مِنْ أَنفُسِكُمْ أَرْوَاحًا وَجَعَلَ لَكُمْ مِنْ  
أَرْوَاحِكُمْ بَنِينَ وَحَفَّةً» [النحل ٧٢] الله ﷺ تاسو ته ستاسو له جنس خخه جوره در کړه، بیا يې  
د دې جوره چخه زامن او لمسي در کړل. په بل څای کې فرمایي: «يَا أَيُّهَا النَّاسُ إِذْ قَوْمًا  
رَبَّكُمُ الَّذِي خَلَقَكُمْ مِنْ نَفْسٍ وَاحِدَةٍ وَخَلَقَ مِنْهَا زَوْجَهَا وَبَثَّ مِنْهُمَا رِجَالًا كَثِيرًا وَنِسَاءً» «اې  
خلکو! د هغه خدای ﷺ خخه وویریوئ چې تاسو يې له یوه نفس خخه وزیروولئ او له  
همدې نفس خخه يې د هغه جوره پیدا کړه، بیا يې دواړو خخه دېر سرې او بشنجي خواره  
واره کړل»

ب - د نسب ساتل: په مشروع واده سره پیدا شوي اولادونه په فخر خپلو پلرونو ته خانونه  
منسوبوي چې دا وياړ اولادونو ته د ذهنې آرامي، په څان باوري کېدلو او انسانی کرامت  
لامل ګرځي. که چېږي په تولنه کې شرعی ودونه نه وي، تولنه به دداسې وګرو خخه  
جوره شي چې نه به انسانی کرامت او احترام لري او نه به خپل نسب پېژني چې په پاي  
کې به تولنه د فساد په چپو کې ډوبه شي.

ج: د اخلاقې بې لاريو خخه د اسلامي تولنې خوندي والي: په شرعی واده سره تولنه او د  
تولنې وګړي د اخلاقې فساد خخه ژغورل کېږي، هر کله چې شهوانۍ غریزه په حلاله لار  
مېږدې تول امت -څه فرد او خه ډله- په غوره اخلاقو سمبالپري، خپل مسؤوليت به داسې  
ترسره کوي چې خنګه خدای ﷺ غښتي وي، د همدې لویو اخلاقې بنېګهو او تولنیزو  
حکمتونو له کبله رسول الله ﷺ خوانانو ته توصیه کوي، فرمایي: "اې خوانانو! هر خوک  
چې له تاسو خخه د نکاح کولو قدرت لري باید چې نکاح وکړي، خکه چې دا د سترګو  
د تیټولو (د شهوت خخه د سترګو مړولو) او د شرمگاه د ساتلو لپاره غوره لاره ده، خوک  
چې د نکاح طاقت نلري، په دوى لازم دي چې روژه ونیسي، تر خو په ده کې د شهوت  
لمبه سره کړي"

د- د ناروغيو خخه د ټولنې روغولي: شرعی واده هغه لاره د چې ټولنه د ساري وژونکو ناروغيو لکه ايپا، سوزاك او نورو له شره ژغوري، دا ډول ناروغي د زنا، فحشا او نا مشروعه توړاونو زېرنده ده او په نکاح سره ددي مخنيوي کيږي.

### ه- روحی او ذهنی آرامي

په شرعی واده سره د بسنجي او خاوند ترمنځ د محبت، دوستي او رحمت حس رامنځته کيږي. ګله چې خاوند د ورڅي په پاي کې له کار خخه وزگار او کور ته ستپري ستومانه ولاړ شي، خپلې بسنجي او ماشومانو سره کښبني، ټول هغه غمونه چې د ورځني کار په لپي کې ورته پيدا شوي هېږي. په همدي توګه بسنجه او خاوند د یو بل په خنګ کې د آرام او نېکمرغه ژوند خخه خوند اخلي. چې الله ﷺ ورڅه په خپل کلام کې په ډېر بشکلې تعېر داسې یادونه کوي، فرمایي: «وَمِنْ آيَاتِهِ أَنْ خَلَقَ لَكُمْ مِنْ أَنفُسِكُمْ أَرْوَاحًا لِتَسْكُنُوا إِلَيْهَا وَجَعَلَ بَيْنَكُمْ مَوَدَّةً وَرَحْمَةً إِنَّ فِي ذَلِكَ لَآيَاتٍ لِقَوْمٍ يَتَفَكَّرُونَ» [روم ۲۱] د الله ﷺ د حکمت او قدرت له دلایلو خخه یو دا دی چې تاسې لپاره پې ستاسو له جنس خخه جوړه پيدا کړه، تر خود هغو په خنګ کې) سکون تر لاسه کړئ، بیا پې ستاسې ترمنځ دوستي او لورپنه پیدا کړه، په یقین سره دې کې د الله ﷺ د قدرت او حکمت دلایل د هغه چا لپاره دي چې فکر کوي.

و- بسنجه او خاوند ددي لپاره یو له بل سره مرستندويه دی چې یوه نیکمرغه کورنۍ جوړه او صالح اولادونه وروزې: د واده تر سیوري لاندې بسنجه او خاوند دواړه د کورنۍ په جوړولو او مسؤولیت ته په اوږد ورکولو کې یو له بل سره مرسته کوي، پدې معنا چې لومړي د دویم کار پوره کوي. بسنجه هغه کارونه کوي چې د عهدې خخه پې وتلاي شي، لکه د کور کارونه او د کور دنه اولادونو ته پاملننه او دې ته ورته نور. سړي هغه کارونه کوي چې توان پې لري او له طبیعت سره پې برابر وي، لکه د مالي امکاناتو برابرول، د دېمنانو خخه د کورنۍ حمایت او د ورځني مصیتونو خخه د دوى ژغورل. د مرستندويه انسانانو تر سیوري لاندې صالح، مؤمن، فداکار او با مسؤولیته نسل رامنځ ته کيږي چې بیا به ټولې کورنۍ د محبت، صلحې، آرامي او سوکالی په فضا کې ژوند تېروي.

ز- پلنی او مورنی عاطفه را پارپوي  
د واده په اغېز د بنځي او خاوند په منځ، کې د عاطفي او مسؤوليت روح راتېوکېري، بيا  
دې ته اړ کېري چې د خپلو ماشومانو د آرام او استقرار لپاره ډېر زيار وباسي بې خوبۍ  
او ستونزې. و ګالي، تر خو اولادونه ېې سالمه روزنه تر لاسه کړي.

### فعالت

زده کوونکي دې د واده د موخو، ګټو او ټولنيزو مثبتو مسؤولتونو په اه په خپل منځ کې  
خبرې وکړي.



- ۱- کورنی خه ته وايي؟
- ۲- د کورنی جوړښت په کوم بنسټه ولاړ دی؟
- ۳- دې اصل د ثبوت لپاره چې واده د فطرت غږ ته ليک ويل دي، یو حدیث  
ووايast.
- ۴- دا خنګه ثابتوي چې په واده سره انساني نسل ساتل کېري؟
- ۵- په دې باندي خه دليل لرئ چې په واده سره ټولنه د اخلاقي ناولتیا خخه ژغورل  
کېري.
- ۶- واده د روح د آرامي سبب ګرځي، په دې هکله د قرآن کريم خخه دليل راودئ.
- ۷- د بنه اولاد د روزنې لپاره بنځي او خاوند ته خه کول پکار دي؟
- ۸- په واده سره بنځي او خاوند ته کومه روحيه پیدا کېري؟

## خلور ويشتم لوست

### نكاح

مخکي مو وويل چي الله تعالى په انسان کې جنسی غریزه اينې ده، تر خود انساني نسل د پاينت سبب شي، دي مقصد د لاس ته راپړلوا پاره اسلامي شريعت د نر او بنځي د یو خای ژوند کولو روا لاره نکاح ګرڅولي ده.

#### د نکاح تعريف

په لغت کې: نکاح یو خای کولو ته وايبي.

#### په شرعی اصطلاح کې

۱. نکاح هغه عقد ته ويل کيري چي نارينه او بنځي ته له یو بل خخه جنسی گته اخيستل روا کړي.

#### د نکاح حکم

د نکاح حکم د نکاح کوونکي له حالت سره بدليري:

أ- سنت مؤکد نکاح: د اعتدال په حالت کې نکاح سنت مؤکد ده، د اعتدال حال دا دی چې د جماع، مهر، نفقي وس ولري او په زنا کې د لويدلو ويره ونه لري. رسول الله ﷺ فرمایي: «النِّكَاحُ مِنْ سُئْتِيْ فَمَنْ لَمْ يَعْمَلْ بِسُئْتِيْ فَلَيْسَ مِنِّيْ»<sup>(۱)</sup> «نکاح زما له سنتو خخه ده او خوک چې زما په سنتو عمل نه کوي له ما خخه نه دی»

نو که له حرامو خخه د خان ساتې لپاره نکاح وکړي، الله تعالى ثواب ورکوي.

ب- واجب نکاح: د هغه چا لپاره نکاح کول واجب دي چې د ډيرې اشتها سره د مهر او نفقي وس هم ولري او د نکاح د نه کولو په صورت کې په زنا کې د لوپدو وپره ولري. له واجب خخه مراد لازم والي دی، نو عملي فرضو او واجبو دواړو ته شامليري.

ج- مکروه<sup>(۲)</sup> نکاح: د هغه چا لپاره چې ويره ولري که نکاح وکړم، نو د نفقي د نشتوالي په وجه به ورخخه ظلم او خورونه وشي، يعني د زوجيت مادي او معنوی حقوق به

۱ - مسند الصحابة في الكتب السنّة.

۲ - له مکروه خخه تحريري مکروه مراد ده.

مراعات نه شي کړای، نو د ده لپاره نکاح کول مکروه دي، خکه نکاح د ثواب حاصلولو او د پاک لمنی لپاره روا شوي ده، نه د ظلم او خورونې په خاطر، خکه د حرامو کول ورڅخه ترسره کېږي او د نکاح مصلحتونه په کې له منځه ئي.

### د نکاح خنډول

که نکاح د معقول مقصد لپاره وختنډول شي، لکه د تحصيل پوره کول، د مناسب کسب او کار تر لاسه کول او یا د ضروري شيانيو لکه د اوسيدو خاي او د واده مصارف تأمينول، دا خه باک نه لري لکه په ياد شوي حديث کې چې لارښوونه شوي (يا معاشر الشباب....) نو خوانان دي دا حالت په زغم سره تحمل کړي او که دا لاملونه نه وي یا د نکاح خنډول په کار نه دي، خکه په نکاح کې ډېرې شبګني دی چې هغه په مجرد ژوند کې په لاس نه رائي.

### فالیت

زده کوونکي دي د نکاح کولو گټي او ډولونه په خپل وار سره په گوته کړي.



۱. نکاح تعريف کړئ.
۲. د نکاح د مشروعیت (رواتوب) حکمتونه بیان کړئ.
۳. د نکاح حکم خه دي؟ تفصیل ورکړئ.
۴. آیا د نکاح خنډول پکار دي؟



زده کوونکي دي د نکاح د حکمتونو په هکله یوه مقاله ولیکي چې له لسو کربنو خخه کمه نه وي.

پنځه ويشه لوست

## د نکاح مقدمات

له پخوا خخه د خلکو دا عادت و چې له واده خخه د مخه به د هلك د کورنی لخوا د نجلی کورنی ته يو خوک د خواستگاری (غوبښتني) لپاره ور استول کيده، همدغه عادت د شريعت له خوا هم د منلو وړ و ګرڅيد چې په عربي کې ورته خطبه ويل کيږي.

### د خطبي تعريف

په لغت کې: خطبه د خاء په کسرې (زير) د نکاح غوبښتني ته وايي.  
په اصطلاح کې: له يوې تاکلي بشخي سره د واده کولو رغبت بنکاره کولو ته خطبه ويل کيږي، برابره ده د هغه يادونه بشخي ته وکړي او يا د هغې ولې ته.  
د خطبي حکم: خطبه د نکاح لپاره يوه وسیله ده چې فقهاء کرامو رحمهم الله مستحب ګڼلې ده.

په يوې بشخي مرکه کول چې شرعی ایجاد او قبول پکې نه وي د وعدې په معنا ده او رښتنې عقد نه دي، خکه د نکاح عقد د ایجاد او منلو له لاري تر سره کيږي.

### د بشخي غوره کول

د اسلامي شريعت له مخې په دي کې شک نشته چې نېکمرغه واده د سېري لخوا د بشخي په تاکلو او همدا شان د بشخي لخوا د مناسب سېري په خوبنولو پوري اړه لري او د بشخي اختيارول هغه دي چې لاندي خبرې په پام کې ونيول شي:  
۱- دينداري

سېري ته پکار ده چې دينداره او د بنو اخلاقو خښتنه بشخه غوره کړي، خکه دينداري بشخه دي ته اړباسې چې د خپل خاوند اطاعت وکړي، د هغه د نېکمرغى او هوساینې لپاره کار وکړي، د خپل پت او عزت په ساتلو د مېړه پت او عزت وساتي، د خپلې تقوا، رښتنولۍ او اخلاقن خخه یې هر وخت خوبن او ډاډمن و ګرڅوي، که بشخي د خان لپاره د سېري د غوره کولو په هکله د دينداري صفت په نظر کې ونيسي، نو د روښانه راتلونکي په لور به یې ګام اینښي وي.

په يوه حدیث کې رسول الله ﷺ فرمایي: «تُنكحُ الْمُرَأةَ لِأَرْبَعٍ لِمَا لَهَا وَلِسَيْئَاتِهَا وَجَمَالِهَا وَلِدِينِهَا فَاظْفُرْ بِذَادَاتِ الدِّينِ تَرِبَّثْ يَدَكَ»<sup>(۱)</sup>

د حدیث ژیاره: خلک له بنخچی سره د خلورو خصلتونو لپاره نکاح کوي:  
د هغې د مال لپاره، د هغې د نسب (د اهمیت) لپاره، د هغې د بنایست لپاره او د هغې د دینداری لپاره او ته په دیندارې پسې و گرځه، که داسې دې ونکړل لاسونه دې سپره شه.  
۲- پیغله

غوره دا ده چې پیغله په نکاح شي، څکه په هغې کې د مینې دوه اړخیزې اړیکې تینګکیوري او د ګډه تفاهم او د بچیانو د تولد لپاره مناسبه وړتیا لري. له حضرت جابر ﷺ خڅه روایت شوی دی چې رسول الله ﷺ ما ته و فرمایل: (اې جابره! له پېغلي سره دې واده کړۍ او که له کونډې سره؟ هغه وویل: له کونډې سره. هغه و فرمایل: ولې دې له پېغلي سره واده نه کاوه چې دواړو به مینه او لوټې سره کولې). خو که د يوه چا ظروف دا غوبښته و کړي چې کونډه یا پخه بنخه بايد په نکاح و اخلي، لکه چې سپړي په عمر پوخ وي، یا د خپلو اولادونو لپاره په کور کې سرپرست لټول و غواړي یا نورې ګټې په نظر کې ونيسي، نو د پخې بنخچې سره نکاح کول ورته غوره دي.

۳- مینه ناكې او اولاد راوبرونکې: سپړي ته پکار ده چې مینه ناكه او اولاد راوبرونکې بنخه خوبنې کړي، څکه همداسې بنخه له خپل سپړي سره مینه او بنه چلنډ کوي، له دواړو خواوو خڅه د مینې کول د زوجیت د ژوندانه د پایښت، خوشحالی او د بنو اولادونو لپاره ډیر اغیزمن دي، رسول الله ﷺ فرمایي: (تاسو له مینه ناكو او اولاد راوبرونکو بنخو سره ودونه و کړئ، زه د قیامت په ورڅ ستاسو په ډیر والي و یا پر کوم)<sup>(۲)</sup>

۴- عزتمنه کورنې: سپړي ته مستحب ده چې بنخه له عزتمنې کورنې خڅه خان ته غوره کړي هغه چې د کورنې غږي یې په نېکو اخلاقو او بنو خویونو پیژندل شوي وي، تر خو ددوى اولادونه ورڅخه دغه څینې صفتونه او یا ټول خپل کړي، دا طبیعي او علمي خبره ده چې د پلرونو او میندو ډیر صفتونه اولادونو ته په میراث نقلیږي، په دې خبره ډیر احادیث دلالت کوي، له عایشې رضى الله عنها خڅه روایت دی چې وايې رسول الله ﷺ

۱- متفق عليه.

۲- سنن أبي داود.

و فرمایل: «تَعَيِّرُوا لِنْطَفَكُمْ فِإِنَّ النِّسَاءَ يَلْدَنَ أَشْبَاهَ إِخْوَانِهِنَّ وَأَخْوَاهُنَّ»<sup>(١)</sup>. ”تاسو د خپلو نطفو لپاره بنه ئاخيونه غوره كېئ، ھكە بىنچى خپلو وروفو او خويندو تە ورتە زىرووي.“

۵- پە نسب كې لېرى والى: غوره داده چې بىنچە له لېرى نسب خخە وي، له نژدى خپلوانو خخە نە وي، ھكە پە نسب كې لېرى بىنچە غېستلى او صىحتىند اولادونه زېرووي، ويل شوي دى چې: ”له لېرى كورنىو خخە بىنچى و كېئ خو مو اولادونه كمزوري نە وي“.

علمى تحقىقاتو دا منلى چې نژدى خپلوانو سره واده كول پە ماشومانو كې د ارشى ناروغىو د خرگىندىدو لامىل گىرخى.

### د خاطب غوره كول

لکە سپىي تە چې لازم دى چې بىنچە خوبىنە كېرى، هىمدا شان د بىنچى كورنى تە ھم پىكاردە چې د سپىي او خوان پە ھكىلە بىنە انتخاب و كېرى او خېلى پېغلى تە مناسب سپىي غوره كېرى، هەغە چې لاندى صفتونە ولرى:

۱- ديندارى: پىكار ده چې خطىبە كۈونىكى سپىي ديندارە، د بىنۇ اخلاقۇ او مېھانى خېشتن وي، دا د صالح زوج له مەھمۇ صفتۇنۇ خخە شەمپىل كىرىي، نۇ كە سپىي پېھىزگارە وي د الله ﷺ ويرە يې پە بىنچە له ظلم كولو خخە راگرخوى، د بىنە ۋۇندانە او د بىنچى د حقوقو د تأمين خواتە يې راكابىي، رسول الله ﷺ له ديندارە او د بىنۇ اخلاقۇ له خېشتن سره د نكاح كولو امر كوي ولو كە مسکىن ھم وي، فرمایي: ”إِذَا جَاءَكُمْ مَنْ تَرْضَوْنَ دِينَهُ وَخُلُقُهُ فَرُوِّجُوهُ، إِلَّا تَفْعُلُوا تَكُنْ فِتْنَةً فِي الْأَرْضِ، وَفَسَادًا عَرِيضًا“<sup>(٢)</sup>. ”كله چې تاسو تە داسې خوڭ راغى چې دين او اخلاق يې غوره گىنى، نۇ د واده كولو غوبىتىنە يې ومنى او كە دا كار ونكىرى، نۇ پە خىمكە كې به فىتى او پراخە فساد رامنخ تە شي.“

پە رىبىتىا ھم كە ديندارە سپىي تە نجلى پە نكاح ورنە كېل شى، د غربىي پە وجه خالى لاس ولاپ شى، نۇ ددى ويرە ده چې پارونى بى يې پە زىرە كې پريوزىي او پە فىتو كې به ولوپىرىي، هىمدا شان كە بىنچە بى دينە او بد اخلاقۇ تە پە نكاح وركېل شى، يا د مالدار سپىي پە انتظار كې پرېنسىو دلە شى، نۇ ددى ويرە ده چې پە فساد، ناورە او فاحشو كېو وپو

۱ - سنن ابن ماجه.

۲ - مستند الصحابة في الكتب السنّة.

به اخته شي او په دې کار سره په د نجلی پلار له خپلی لور سره چې دده په لاس کې د الله ﷺ امانت دی خیات کوي او په خپل لاس به خپله لور د قول ژوند لپاره په عذاب او په ډیرو خطرونو کې اچوي.

۲- د خاطب او مخطوبي تر منځ د عمر نژديوالی: مناسب ده له نجلی سره د سړي عمر نژدي وي او دا بنه کار نه دی چې داسې چاته نجلی په نکاح ورکړل شي چې په عمر کې یې ډیر توپير وي په داسې ډول چې د هغه عمر د هغې د پلار او نیکه سره برابر وي، ځکه نېکمرغه واده هغه دی چې د مینې او محبت په اساس ولاړ وي او د عمر نژدي والي یو له هغو اسبابو څخه دی چې د بنځې او خاوند تر منځ د مینې او محبت اړیکې په ځای کوي.

دا په دې معنا نه ده چې د ډیر عمر لرونکي سره د نجلی نکاح جواز نه لري، بلکې عرف او مصلحت ته په کتو سره مناسب داده چې د عمر نژدي والي په نظر کې ونيول شي، ترڅو واده نېکمرغه او سوکاله شي.

### مخطوبي ته کتل

خاطب ته شريعت دا رواکړي ده چې مخکې له نکاح څخه مخطوبه وويني، په دې کې حکمت دادی چې خاطب د بنځې په هکله چې دده په نکاح کې راتلونکې ده او دده د ژوند شرييکه جوريدونکې ده معلومات ولري.

کله چې خوک وغواړي له کومې بنځې سره واده وکړي تر واده کولو د مخه ورته کتل جواز لري.نبي اکرم ﷺ فرمائي: «ابصرها فإنه احرى أن يؤدم بينكما»<sup>(۱)</sup> " وي ګوره دا ستاسي تر منځ د مینې پیدا کېدو غوره لاره ده".

د یوه چا په مرکه کې د بل چا له لوري مرکه

کله چې کومه نجلی یو چا وغونته او د پلار یا کورنۍ له لوري ورته کوم خواب ونه ويل شو بل چا ته دا نه ده روا چې په دې نجلی باندي جرګه وکړي، ځکهنبي اکرم ﷺ ورڅخه منع کړې ده، خو که چېږي د نجلی د کورنۍ له لوري خواب شوي وو، یا بل چا ته روا ده چې مرکه پري وکړي.

## د مخطوطې بسنجي د نه غوبنتلو حکمت

په دې کې شک نه شته چې یوه بسنجه یو چا غوبنتې وي او د څواب په انتظار وي، بل خوک مداخله کوي او خان ته پې نکاح کول وغواړي دا د لوړۍ خاطب لپاره زیان دی کله داسې هم پېښېري چې همدا کار د کينې، دېښمیو او شخو ولامل شي، په داسې حال کې اسلام د ټولو هغو اسبابو خخه مخنيوی کوي چې هغه د اختلافاتو او دېښمیو سبب گرځي.

### فعالیت

۱. د غوبنتلو رواجونه بیان او له شریعت سره پې پرتله کړئ.
۲. بنوونکی دې زده کوونکی په دریو ډلو ووېشي چې د نکاح د خطې په تعريف، مقدماتو، د مخطوطې او خاطب په بنيګنو خبرې وکړي.



۱. د خطې تعريف خه دي؟
۲. د خطې حکم بیان کړئ.
۳. د بسنجې په غوره کولو کې کومې خبرې په پام کې نیول پکار دي؟
۴. د خاطب په غوره کولو کې کوم صفات لرل پکار دي؟
۵. آیا د خاطب او مخطوطې تر منځ د عمر نژدېوالی ضروري دي؟
۶. آیا مخطوطې ته کتل روادی؟

شپږ ويشتم لوست

## د نکاح ارکان او شرطونه

د نکاح د عقد د صحت لپاره ارکان او خه شرطونه ایښودل شوي دي چې د هغو په پام کې نیول اړین دي، په دي لوست کې یې مور بیانوو.

### د نکاح ارکان

دنکاح عقد په دوو ارکانو ولاړ دي:

۱. ایجاب

۲. او قبول.

**ایجاب:** ایجاب هغه لوړنۍ لفظ او خبره ده چې له عاقدینو<sup>(۱)</sup> خخه د یوه له خوا وویله شي که هغه د زوج او یا دهغه د وکیل یا ولی لخوا، یا د زوجې یا د هغې د وکیل یا ولی لخوا وویله شي.

**قبول:** قبول، هغه دویم لفظ او خبره ده چې له ایجاب خخه وروسته د عاقدینو، له دویم اړخ خخه صادره شي.

لکه اول لوری چې ووایي: ما خپله لور په نکاح درکړه او دویم لوری ووایي ما په نکاح کړه، یا ما قبوله کړه.

### د نکاح الفاظ

په هر هغه لفظ چې د شیانو تمليک ورباندي په هغې باندي نکاح هم تړل کېږي. لکه د نکاح، تزویج، هېږي، صدقې او عطيې (ورکړې) الفاظ، په دي شرط چې نیت یې د نکاح وي او شاهدان هم دده په مقصد پوه شي.

### د نکاح د الفاظو خرنګوالی

- ۱- نکاح به په داسې الفاظو تړي چې په تېره زمانه دلالت کوي، لکه یو سېږي د نجلی پلار ته ووایي: ما ستا لور په نکاح کړې ووه، هغه ورته په خواب کې ووایي: مادرکړې ووه.
- ۲- که چیرې یو لفظ ماضۍ او بل مضارع وي بیا هم نکاح صحیح ده، لکه د نجلی پلار سېږي ته ووایي: ما لور درکړه سېږي ورته په خواب کې ووایي: ما په شرعی نکاح قبوله

۱ - عاقدین: (د تړون دواړه اړخونه).

کړې وه، یا داسې: هلک د نجلی پلار ته ووايي: ماته دي لور په نکاح راکړه، د نجلی پلار ورته په خواب کې ووايي، ما درکړي ده.

### مسایل

• په لیک سره هم نکاح تړل کېږي په دې شرط چې غائب وي، همدا راز د استازې په استولو هم صحیح ده.

• د ګونګي نکاح په لیک او اشارې سره تړل کېږي.

• له عربی خخه پرته په نورو ژبو د نکاح تړل په هغه الفاظو چې په نکاح دلالت کوي جواز لري، څکه په عقدونو کې معانيو ته اعتبار ورکول کېږي او کله چې د عربی له ويلو عاجز وي، نو هغه ورڅخه ساقطېږي لکه د ګونګي په لیک او اشاره چې نکاح تړل کېږي.

### د نکاح شرطونه

د نکاح د تړلو د صحت لپاره مهم شرطونه په لاندې ډول بیانیري:

۱. ایجاد او قبول به په یوه مجلس کې ترسره کېږي یعنې د عقد په مجلس کې به وي.  
۲. ایجاد او قبول به په لوړ غږ سره کوي چې یو بل بې واوري، تر خو رضایت بشکاره شي.

۳. د ایجاد او قبول الفاظ به دائمي وي او په مؤقت وخت پورې به تړلي نه وي، لکه میاشت، کال او داسې نور، تر خو د متعې نکاح ورڅخه ووځي، د متعې نکاح په خلورو مذاہبو حرامه او باطله ده.

۴. عقد کوونکي به دواړه د عقل خاوندان وي، نو د ليوني او غير مميز ماشوم نکاح صحیح نه ده.

۵. عقد کوونکي به بالغ او آزاد وي، دا دواړه د نکاح د نفاذ له شرایطو خخه دي.

۶. شاهدان: شاهدي د نکاح د صحت د شرطونو له جملې خخه ده، د شاهدانو له حضور خخه پرته نکاح نه تړل کېږي. نکاح د دوه نارينه شاهدانو او یا د یو نارينه او دوه بنئينه شاهدانو په شته والي او مخ کې تړل کېږي.

د شاهدانو لپاره پنځه شرطونه دي

• عقل، نو د ليوني په شاهدي د نکاح تړل صحیح نه دي.

- بلوغ، نو د ماشوم په شاهدی باندې د نکاح تړل صحيح نه دي.
  - آزادی، نو د غلام په شاهدی باندې د نکاح تړل صحيح نه دي.
  - اسلام، د مسلمانانو په نکاح باندې د ذميانو شاهدي صحيح نه ده.
  - شاهدانو به د دواړو عاقدینو خبره اوريدلې وي، یعنې د خوب وړو شاهدي صحيح نه ده.
- ۶- د بنځۍ رضایت: په نکاح کې د بنځۍ رضایت او خوبنې شرط ده که هغه پیغله وي او که کونډه، ولې ته دا حق نشته چې هغه په نکاح کولو مجبوره کړي.
- ۷- زوج او زوجه به معلوم وي، نو که یو خوک چې دوه لونې ولري او یوه چاته ووایي چې ما یوه لور په نکاح درکړه، دا صحې نه ده، خکه معلومه نه شوه چې کومه یې مراد ده.



۱. نکاح خو رکنه لري؟ بيان یې کړئ.
۲. نکاح په کومو الفاظو تړل کيري؟ خرنګوالی یې بيان کړئ.
۳. آيا له عربي ژبې خڅه پرته په نورو ژبو نکاح تړل جواز لري؟
۴. په ليک سره د نکاح تړل خه حکم لري؟
۵. د نکاح شرطونه خو او کوم دي؟
۶. د شاهدانو شرطونه بيان کړئ.

اوه ويشتم لوست

## ولایت

### د ولایت تعريف

ولایت په لغت کې: قرابت، مرستې او واک ته ویل کېږي.

ولي په لغت کې: د دېمن خلاف دی.

د فقهې په اصطلاح کې: ولی هغه بالغ، عاقل او میراث وړونکي شخص ته ویل کېږي چې په یوه کارکې د تصرف کولو واک او اختيار ورسره وي.

د فقهې په اصطلاح کې: د چا له اجازې پرته د هغه په کار کې تصرف، قدرت او واک لرلو ته ولایت وايي او دي متصرف شخص ته ولی وايي.

### د ولایت ډولونه

ولایت په درې ډوله دی: ۱- د نفس ولایت. ۲- د مال ولایت. ۳- د نفس او مال ولایت.

زمور دبحث موضوع د نفس ولایت دی.

### د نفس ولایت په دوه ډوله دی

۱- د إجبار ولایت: په بل چا د خبرې د قبلوو واک لرل.

د اجبار د ولایت سبیونه درې دی: ۱- وړوکوالۍ. ۲- لیونتوب. ۳- معتوه(د عقل کم والي).

۲- د اختيار ولایت: د بندې په نکاح ورکولو کې د ولی حق دی چې د هغې د خوبنې او رضا په اساس وي.

### په نکاح کې د ولی اختيار

د امام ابوحنیفه او امام ابو یوسف رحمهمما الله تعالی په وړاندې عاقله، بالغه او ازاده بندې دولي له اجازت خخه پرته خپل خان په نکاح ورکولای شي، همداشان کولای شي د خپلې نکاح اختيار وکيل ته ورکړي او یا که چا په نکاح ورکړي وي دا ورته اجازه وکړي، خو د هغې لپاره دا مستحب ده چې د خپلې نکاح اختيار ولی ته ورکړي، خو د نیکو عاداتو او آدابو چې اسلام د هغوغونتنه کوي مراعات وشي او که بې له گفء او سیال خخه پرته له بل چا سره نکاح وکړه، نو ولی بیا اعتراض کولای شي.

په حدیث کې راخي چې رسول الله ﷺ و فرمایل: «الْأَئِمَّةُ أَحَقُّ بِنَفْسِهَا مِنْ وَلِيَّهَا وَالْبِكْرُ ثُسَّأْدَنْ فِي نَفْسِهَا وَإِذْنُهَا صُمَّاثَهَا»<sup>(۱)</sup> کومه بنخه چې مېړه یې مړ شوی وي او یا طلاقه شوې وي، هغه تر ولی د خپل خان چیره حقداره ده (چې خاوند خان ته غوره کړي)، له پیغلي خخه به د هغې د نکاح اجازه اخیستله کېږي او د هغې اجازه د هغې سکوت او چوپتیا ده

### پیغله د خوبني خلاف نکاح ته نه شي مجبورېداي

بالغه نجلی او بالغ هلك نکاح کولو ته نشي مجبورېداي، یعنې د هغې له رضایت خخه پرته د ولی په نکاح ورکول نافذ او عملی نه دي، دا سنت ده چې ولی له پیغلي خخه د هغې د نکاح کولو خخه د مخه د هغې خوبنه واخلي او ورته ووايي چې فلاڼي سړي له تا سره نکاح کول غواړي، نو که یې چوپتیا غوره کړه دا یې خوبنه بلل کېږي او که د هغې خوبنه وانخلي، نو د سنت خلاف کار یې وکړ او نکاح به بیا هم ددي تر اجازې پوري موقعه وي، خو د کونډې بنځې او د خوان هلك سکوت د هغوی موافقه نه شمېرل کېږي، بلکه هغوی به خپله خوبني او ناخوبني په خبره خرګندوي.

### د ولې شرطونه

۱. بشپړ اهلیت به لري چې هغه بلوغ، عقل او حریت دی، نو د ماشوم، لیونی او معتوه (کم عقله) لپاره ولايت نشه.
۲. ولې او د مولی علیه دین به سره یو وي، نو د غیر مسلم لپاره په مسلمان ولايت نشه. الله تعالیٰ ﷺ فرمایي: «وَلَنْ يَجْعَلَ اللَّهُ لِلْكَافِرِينَ عَلَى الْمُؤْمِنِينَ سِيلًا» [النساء: ۱۴۱] «الله د کافرانو لپاره پر مسلمانانو د بر لاس کیدو هېڅ کومه لاره نه ده جوړه کړي.»

### د اولیاوه ترتیب

- ۱- زوى، د زوى زوى، همداسي بنکته.
- ۲- پلار، نیکه، همداسي پورته.
- ۳- سکه ورور، دهجه زامن، همداسي بنکته.

۴- سکه تره، د هغه زامن.

۵- د پلار تره، د هغه زامن، بیا د نیکه تره بیا د هغه زامن، همداسې.

له دې وروسته بیا سبېي عصېي ته ولايت او واک دې، که دا هم نه وي بیا امام او چارواکي ولې جوړيږي.

### فعالیت

زده کوونکي دې په دريو ډلو ووبشل شي او په نکاح کې د ولې د اختيار، د پېغله له خوښې پرته په اجبار سره د نکاح د حکم او د اولیاوو د ترتیب په هکله خبرې اترې وکړي.



۱. ولايت خه ته وايي؟ تعريف بې کړئ
۲. ولې خوک دې؟
۳. د ولايت ډولونه کوم دي؟
۴. د نفس د ولايت ډولونه بیان کړئ.
۵. په نکاح کې د ولې اختيار بیان کړئ.
۶. آيا پېغله د هغې د خوښې پر خلاف نکاح ته مجبوره کېدای شي؟
۷. د ولې شرطونه کوم دي؟
۸. د اولیاوو ترتیب بیان کړئ.

اته ويشتم لوست

## کفاءت

### د کفاءات تعريف

کفاءات په لغت کې مساوات او برابری ته وايي او د فقهاءوو په اصطلاح کې د سپري او بنځي برابروالی په هغه خه کې چې په نکاح کې معتبر دی کفاءات بلل کپوري.

### ۲ - د چا کفاءات معتبر دی؟

په نکاح کې د سپرو د لوري کفاءات معتبر دی او د بنخو له لوري اعتبار نلري، معنا دا چې خاوند بايد د بنځي سیال وي او ترينه تېټه نه وي.

### ۳ - د کفاءات د غوبښني حق

د کفاءات حق د بنځي او د هغې د اولياوو حق دی، نو بنخه په خپلو ولیانو حق لري چې سیال ته پې ورکري او ولیان هم حق لري خو د دوي خور یا لور سیال سپري په نکاح واخليه یعنې د ديني الترام، ټولنیز حالت او دود له پلوه بايد دواړه سره برابر وي او که غير سیال پې وکړ، نو دوي د نکاح د فسخي غوبښته کولای شي.

### په نکاح کې د کفاءات د شرط ګرڅولو دليل

د کفاءات د شرط کيدلو او مراعات کولو دليل عرف د مېره او بنځي تر منځ مصلحتونو ته پاملننه ده، څکه شريفه بنخه نه غواړي چې له خسیس سپري سره خپل ژوند تېر کري، عادت ثابته کړي چې که چیرې خاوند د خپلې ماندینې سیال نه وي د هغوي ژوند دوامدراه نه وي، ضروري ده چې د خاوند په لوري کې کفاءات مراعات شي، نه د بنځي په لوري کې او که دا مراعات ونه شي، نو د نکاح عقد به د اولياوو له خواله فسخي کولو سره مخ شي، تر خو له خان خخه د شرم زيان لیرې کړي.

### د کفاءات او صاف

کفاءات يا د بنځي او مېره ترمنځ برابر والي په پام کې نیول، د ژوند د نظام او قانون په توګه د اسلامي شريعه یوه څانګړتیا ده؛ څکه د واده د دوام او د اړیکو د پیاوړتیا لپاره د دین، ګلتور، ټولنیز او اقتصادي حالت او دود له پلوه د بنځي او مېره نژديوالی ډېر مهم او ارزښتنم دی.

## د کفاءت احکام

۱. که بالغه او عاقله نجلی خانته غیر سیال سپری غوره کړي، نو ولی د نکاح د فسخې حق لري، یعنې قاضي ته به یې د جلا کېدو دعوى وړاندې کړي او قاضي به ددوى تر منځ بیلتون راولي.

۲. او که یې له غیر سیال سپری سره د ولی په اجازه نکاح وکړه بیا نکاح لازمېږي، هکه واده او نکاح کول د بنځې خپل حق دي، خو اولیاء یوازې د کفاءت دنه شتون په صورت کې د اعتراض حق لري، کله چې دوی خپل حق په پخوانۍ رضایت ساقط کړ، نو نکاح لازمه ګټل کېږي.

۳. که چېرې زوج خپل نسب خلاف بشکاره کړي و، په داسې حال کې چې د بنځې کف نه و، نو د نکاح د عقد د فسخې حق هم بنځې او هم د هغې ولی ته حاصل دي.

۴- کله چې عاقله او بالغه نجلی د خپلې نکاح لپاره وکيل و نيسۍ او بیاپې دا وکيل غیر سیال سپری ته ورکړي دا نکاح ددې نجلی په اجازې پوري تېرلې ده.

### فعالیت

په اسلام کې ولی کفاءت معتبر ګرڅول شوی دي؟ زده کوونکې دې د کفاءت په اهمیت، حکمت او اغیز په هکله په تفصیل څواب ورکړي.



۱. کفاءت تعريف کړئ.
۲. د چا کفاءت معتبر ګټل کېږي؟
۳. د کفاءت د غوبنتې حق د چا دي؟
۴. په نکاح کې د کفاءت د شرط ګرڅولو دليل بیان کړئ.
۵. د کفاءت اوصاف بیان کړئ.
۶. که بالغې او عاقلي نجلی غیر سیال سپری غوره کړي وي، آيا ولی یې د فسخې حق لري؟
۷. که د نجلی وکيل هغه غیر سیال ته په نکاح ورکړي، آيا نجلی د فسخې حق لري؟

### کورنۍ دندہ



شریعت په کفاءت کې کوم اوصاف غوره ګڼۍ، په دې هکله د جومات د ملا امام په مرسته یوه مقاله ولیکړي.

نهه ويشتم لوست

## د نکاح محرمات

له محرماتو سره نکاح کول حرام دي او د نکاح د عقد د صحت لپاره دا شرط ده چې  
ښخه به نکاح غوبشنونکي سري ته روا وي.

### د محرماتو تعريف

په لغت کې: محرمات د محرم جمعه ده او محرم، حرام (منعه) گرڅول شوي ته ويل  
کېږي.

په اصطلاح کې: هغه ښخينه او نارينه ته ويل کېږي چې د قرابت او خپلوي په وجه  
ورسره نکاح کول ناروا وي.

### د محرماتو چولونه

محرمات په دوه چوله دي:

۱ - ابدي محرمات.

۲ - موقتي محرمات.

ابدي محرمات: ابدي محرمات هغه دي چې د تل لپاره د سري نکاح ورسه حرامه وي.

ابدي محرمات په درې چوله دي

لومړۍ: نسبی محرمات

نسبی محرمات هغه دي چې د نسبی خپلوي له امله په سري حرامېږي او هغه اووه دي:

أ - مورګانې او تر هغوي پورته (دمور مور او د پلار مور) چې د انسان اصول ورته وايي.

ب - لورګانې او تر هغوي بنکته (دلور لور، د زوي لور همداسې بنکته) چې د انسان  
فروع دي.

ج - د مور او پلار اولاده لکه خویندې او د هغوي اولاد.

د - د نيا او نیکه زامن او لوپه، لکه الف: تربندۍ او تروونه. ب: تورۍ ګانې او ماما ګان

ه - وریرې او د هغوي اولاد.

ز - خورزې او د هغوي اولاد.

الله تعالى ﷺ فرمایی: «خَرِّمْتُ عَلَيْكُمْ أُمَّهَاتُكُمْ وَبَنَاتُكُمْ وَأَخْوَاتُكُمْ وَعَدَاتُكُمْ وَخَالَاتُكُمْ وَبَنَاتُ الْأَخِ وَبَنَاتُ الْأُخْتِ» [النساء: ٢٣] پر تاسی حرامې کړای شوې ستاسې مېندې، لوڼې، خویندې، تریندې، توږۍ ګانې، ورپري او خورزې .

## دویم: د مصاہرت حرمت

د مصاہرت حرمت هغه دی چې د خسر والي او زوم والي له امله په سېري حرامېبری او دا محمرمات په خلور چوله دي:

أ- د بنځې مور: په مجرد عقد تېلو سره د خپلې بنځې مور او ددي نیاګانې په سېري باندې د تل لپاره حرامېبری او نکاح ورسره نشي کولای. الله تعالى فرمایی: «وَأَمَّهَاتُ نِسَائِكُمْ» [النساء: ٢٣] {او (پر تاسی حرامې کړای شوې) ستاسې د بنځو ميندې}.

ب- د بنځې لوڼې (پرکته): د پرکته، د دوی لوڼې او تر هغوښکته، پدې شرط چې خاوند له بنځې سره کوروالي کړۍ وي د ابدی محمرماتو له ډلي خخه دي، که چېږي یې کوروالي ورسره نه وي کړۍ یوازې دده په نامه شوې وه اوله عقد وروسته ورڅخه په طلاق یا وفات جلا شوه، یا ورته روا ده چې ددي بنځې لورګانې او لمسيانې په نکاح کړي. الله تعالى فرمایی: «وَرَبَابِئُكُمُ الْلَايِ فِي حُجُورِكُمْ مَنْ نِسَائِكُمُ الْلَايِ دَخَلْتُمْ بِهِنَّ» [النساء: ٢٣] او (پر تاسی حرامې کړای شوې ستاسې د بنځو هغه لوڼې چې ستاسې په غېرو کې پالل شوې وي البتہ د هغو مېرمنو لوڼې چې تاسې ورسره مباشرت او کوروالي کړۍ وي ”

ج- د زامنو بنځې یا نګیندې: (د اولادونو او لمسو بنځې) همداسې تر بنښکته، برابره خبره ده چې زوی او لمسي له خپلو بنځو سره کوروالي کړۍ وي او یانه، بلکه په نوم کیدل ورته کافي دي، همدا راز له طلاق خخه پې وروسته هم نشي په نکاح کولای، یعنې يو سېري د خپلې اولادې له بنځو سره په هېڅ صورت نکاح نشي کولای؛ ځکه چې دا د ابدې محمرماتو له ډلي خخه دي. الله تعالى ﷺ فرمایی: «وَحَالَاتِلَ أَبْنَائِكُمُ الَّذِينَ مِنْ أَصْلَابِكُمْ» [النساء: ٢٣] او (پر تاسی حرامې کړای شوې) ستاسې د هغو زامنو مېرمنې چې ستاسې له پښت خخه دي .

## په زنا کولو د مصاہرت حرمت

په زنا کولو د مصاہرت حرمت واجبیري، که یو خوک له کومې بنځې سره زنا وکړي، نو دهغې بنځې اصول او فروع یعنې مور، نیا همداسې پورته، لور او د لور لور همداسې

ښکته ورباندي حراميري او په نکاح يې نه شي اخیستلاي، همدا شان همدغه بىخه د زاني سپري اصولو او فروعو ته هم حرامه ده.

فالیت:

زده کوونکي دې په دوو چلو وویشل شي، نسبې او د مصاہرت د حرمت په چولونو دې خبرې وکړي.



۱. محرمات تعريف کړئ.
۲. د محرماتو چولونه په ګوته کړئ.
۳. نسبې محرمات کوم دي؟ په تفصیل يې بیان کړئ.
۴. له نسبې محرماتو سره د نکاح د حرمت حکمت خه دي؟
۵. د مصاہرت حرمت خه ته وايي؟ چولونه يې بیان کړئ.
۶. آيا په زنا کولو سره د مصاہرت حرمت ثابتیوري؟

دژپرشم لوست

## رضاعي محركات

په مخکيني لوست کې مو د ابدي محركاتو له دريو چولونو خخه دوه چوله چې لومبرى يې نسبی او دويم يې د مصاهرت و، بیان کړل، اوس غواړو چې دريم ډول يې چې رضاعي محركات دي، بیان کړو.

### رضاعي محركات

رضاعي محركات هغه دي چې د رضاع (د شودو خورلو) په سبب په تي خورونکي باندي حرامپيري، نو هغه بنځي چې د نسب او مصاهرت په سبب په سړي ناروا کېږي، هم هغه بنځي د رضاع په سبب هم ورباندي حرامپيري.

څکه شیدې خورونکي داسې شي لکه د شیدې ورکونکي نسبی زوي، نو کوم محركات چې يې په نسبي اولاد حرامپيري هم هغه په شیدې خورونکي هم حرامپيري، الله تعالى ﷺ فرمایي: **«وَأَمْهَاتُكُمُ الْأَلَّا تِأْرُضُنَّكُمْ وَأَحَوَّلُنَّكُمْ مِنَ الرَّضَاعَةِ»** [النساء: ٢٣] او (پر تاسي حرامې کړاي شوې) ستاسي هغه مېندې چې تاسي ته يې شیدې درکړي وي او ستاسي دتي شريکي خويندي په یوه حدیث شریف کې رسول الله ﷺ فرمایي: **«يَحْرُمُ مِنَ الرَّضَاعَةِ مَا يَحْرُمُ مِنَ النَّسَبِ»**!

څه چې په نسب حرامپيري هغه په رضاع (تی خورلو) حرامپيري.

د شیدې ورکونکي او خورونکي تر منځ د حرمت د حکم توپير

د شیدې ورکونکي خواته ټول خپلوان شي، نو رضاعي مور او نیا همداسي پورته، رضاعي لور همداسي بنکته، رضاعي خور، تورۍ، ترور، رضاعي وریرې او خورزې، دا ټول په شیدې خورونکي حرامې دي.

دا حرمت شیدې خورونکي او دده اولادونو ته ورشامل دي، خو دده قربيانو او خپلوانو ته بیا دا حرمت نه شامليري نو د شیدې خورونکي رضاعي پلار ته دا روا ده چې دده نسبی مور يا خور په نکاح کړي او همدا شان دده نسبی پلار ته دا روا ده چې دده رضاعي مور او يا خور په نکاح کړي، څکه خپلوي یوازي له ده سره ده. د بیلګې په توګه احمد رضاعي مور لري، د هغه حیثیت په رضاعي کورنۍ کښې داسې دي لکه چې خپل نسبی کورنۍ لري، نو د ده محارم په رضاعي کورنۍ کې د نسبی کورنۍ په خېر دي خو احمد

<sup>۱</sup> الرواى: عبدالله بن عباس المحدث: مسلم المصدر: صحيح مسلم الجزء أو الصفحة: ١٤٤٧.

د کورنی له خوا رضاعي کورنی ته يوازې د د بنسخه او اولادونه محرم گفه کېري نور پاتي کورنی بې اجانب دي.

يو فارسي شعر ددي خبرې بنه وضاحت په لنډه چول داسې کوي:

(از جانب شير ده همه خويش شوند - و از جانب شير خواره زوجان وفروع).

" د شيدې ورکونکې خواته ټول خلواں شي او د شيدو خورونکې خواته يوازې زوجان (د رضاعي زوي بنسخه يا د رضاعي لور خاوند) او د هغوي اولادونه، لمسيان همداسې بنسکته حرامپوري "

هغه شيدې چې حرمت ورباندي ثابتپوري

دشودو خورلو په سبب حرمت هغه وخت ثابتپوري چې ماشوم شيدې د تي رو دلو په زمانه کې وxorوي او د تي رو دلو موده تر ديرشو (۳۰) مياشتوا ده او د ماشوم عمر چې له ديرشو مياشتوا زييات شو په شيدو رو دلو بې حرمت نه ثابتپوري.

لبو او چيرې شيدې

د حرمت په ثابتيلو کې د لبو شيدو او د چورو شيدو فرق نشته، نو که ماشوم لبو شيدې وxorوي او يا چيرې حرمت ورباندي ثابتپوري.

#### فعالیت:

دغه لاندې فارسي شعر چې په لوست کې مو ولوست شرحه کړئ:

(از جانب شيرده همه خويش شوند - و از جانب شير خواره زوجان و فروع)



۱. رضاعي محمرات کوم دي؟
۲. د شيدې ورکونکې او خورونکې ترمنځ د حرمت د حکم توپير په دقت بيان کړئ.
۳. هغه شيدې چې حرمت ورباندي ثابتپوري، کومې دي؟

يو ديرشم لوست

## موقتی محرمات

دا هغه بنخې دی چې د موقت وخت لپاره د يوه ټاکلې سبب له امله ورسره نکاح کول ناروا دی او کله چې سبب له منځه ولاړ شي بیا ورسره واده کول جواز لري.

موقت محرمات په لاندې ډول دي

(۱) \_ له بنخې سره د هغې د خور په نکاح کې يو څای کول حرام دي، الله تعالى ﷺ فرمایي: «وَأَنْجِ مُعَوْا بَيْنَ الْأَخْتَيْنِ» [النساء: ۲۳] او دا هم پر تاسې حرامه ده چې په يوه نکاح کې دوه خويندي يو څای کړئ.

(۲) \_ له بنخې سره توبۍ، يا ترور، همدا شان بله داسي بنخې يو څای کول چې يوه ورته نر فرض کړاي شي له دويمي سره یې نکاح جواز ونه لري، حرامه ده.

روایت دی چې رسول الله ﷺ و فرمایل: «لَا يُجْمَعُ بَيْنَ الْمَرْأَةِ وَعَمَّتَهَا وَلَا بَيْنَ الْمَرْأَةِ وَخَالَتَهَا»<sup>(۱)</sup> په نکاح کې د بنخې او د هغې د توبۍ او د بنخې او د هغې د ترور يو څای کول نه کېږي .

(۳) \_ پنځمه بنخې کول: سېري ته په اسلام کې دا جواز نه لري چې په يوه وخت کې له خلورو بنخو څخه زياتې په نکاح کړي، نو که يو خوک پنځمه بنخې په نکاح کول وغواړي، تر خو چې يوه طلاقه نه کړي او د هغې عدت تېر نه شي تر هغو د پنځمي د نکاح عقد صحت نه پیدا کوي.

له ابن عمر رضي الله عنهمما څخه روایت دی چې غilan بن سلمه الثقفي مسلمان شو او لس بنخې یې درلودې چې هغوي هم مسلماني شوي، نو رسول الله ﷺ ورته و فرمایل: خلور وساته او نوري ټولې جلا کړه (طلاقې کړه).<sup>(۲)</sup>

له يوې څخه زياتې بنخې

الله تعالى ﷺ له يوې څخه زياتې بنخې رواکړې دي، الله تعالى ﷺ فرمایي:

۱ - صحيح مسلم

۲ - سنن ترمذی.

**﴿وَإِنْ خَفْتُمْ أَلَا تُقْسِطُوا فِي الْإِيتَامِي فَانكِحُوهُمَا طَابَ لَكُمْ مِنَ النِّسَاءِ مُشْتَى وَثِلَاثَ وَبِنَاعَ فَإِنْ خَفْتُمْ أَلَا تَعْدِلُونَ فَوَاحِدَةً أَوْ مَا مَلَكْتُمْ ذَلِكَ أَذْنَى أَلَا تَعُولُوا﴾** [النساء: ٣] که تاسې پېپۈرئى چې له يىتمو (نجونو) سره بە عدالت ونه شى ئىگايى، نو كومې (نورى) بىخىچى چې ستابى خوبىنىپىرى د هغۇ لە دوو دوو، دريو دريو، خلورو خلورو سره نکاھ و كېرىء، خو كە لە تاسې سره دا اندېبنىه وي چې لە هغۇ سره بە عدالت ونه شى ئىگايى، نو يىوه بىخە و كېرىء، يالە هغۇ (وينخۇ) نە كار واخلى ئىگى تاسې يې مالكان ياست پە دې توگە لە بې عدالتى نە پە بىنه شان ژغورل كىدai شى).

سره لە دې چې پە عام چول لە يىوي بىخىچى سره واده كىيرى او پە اسلامى نېرى كې مسلمانان پە يوه واده اكتفا كوي، د متعددو ودونو فيصدى دومره زياته نە دە، خو د فردى او تولىنيز و اپتىاولو لپاره لە يىوي خىخە زياتې بىخىچى كە پە نکاھ اخلى نو ددوو خبرو رعايت باید پە پام كې ولرى:

لۇمرى: سېرى بە دا ورتىيا لرى چې د خېلۇ بىخۇ تر منع مادى او اخلاقى عدالت مراعات كېرىء، الله تعالى ﷺ فرمائى: **﴿فَإِنْ خَفْتُمْ أَلَا تَعْدِلُونَ فَوَاحِدَةً﴾** [النساء: ٣] خو كە لە تاسې سره دا اندېبنىه وي چې لە هغۇ سره بە عدالت ونه شى ئىگايى، نو يىوه بىخە و كېرىء. كە چىرىپە كومې يىوي سره د زىرە مىنە ولرى هغە باك نە لرى، خىكە هغە دده پە اختيار كې نە دە، رسول كريم ﷺ لە عايىشىپى بى بى سره مىنە لرلە او دعاء بە يې كولە: اې الله! تە ما پە هغە خە مە نىسىھە چې زما پە واك كې نە دى.

اسلام پە بىخۇ ظلم او د هغۇ تر منع عدالت نە كول حرام كېرى دى، رسول الله ﷺ فرمائى: خو كە چې دوه بىخىچى ولرى او د هغۇ ترمنع عدالت نە كوي او يىوي خواتە يې مىلان وي، نو د قىامت پە ورخ بە يې يو اپخ فلچ او لە كارە لويدلى وي.<sup>(١)</sup> دويم: سېرى بە د نفقى د برابرلۇ مالى وس لرى، تر خو د نفقى د نە شتون لە كېلە پر بىخە ظلم ونشى.

(٤) - د بل چا بىخە او لە طلاقە او ياخىرى كە وروستە پە عدت كې بىخە: لە هغې بىخىچى سره نکاھ كول حرام دى چې د بل چا پە نکاھ كې وي، الله تعالى ﷺ فرمائى: **﴿وَالْمُحْسَنُاتُ**

من النساء》 [النساء: ٢٤] او هغه بسخچي هم پر تاسپي حرامي دي چي د کوم بل چا په نکاح کي وي.

ه마다 شان له هغو بسخو سره نکاح جواز نه لري چي هغوی له طلاقه او يا د مېړه له مرګ خڅه وروسته د عدت په موده کې وي، خو که چيرې د خاوند له طلاقه وروسته او يا د خاوند له مرګه وروسته عدت یې تېر شو، بیا بل چا ته روا ده چي نکاح ور سره وکړي.

الله تعالى ﷺ فرمایي: «وَالْمُطْلَقَاتُ يَتَرَبَّصْنَ بِأَنفُسِهِنَّ ثَلَاثَةُ قُرُوءٍ وَلَا يَحِلُّ لَهُنَّ أَنْ يَكُشَّمُنَّ مَا خَلَقَ اللَّهُ فِي أَرْحَامِهِنَّ إِنْ كُنَّ يُؤْمِنَ بِاللَّهِ وَالْيَوْمِ الْآخِرِ» [آل‌القراء: ٢٢٨] «کومو بسخو ته چي طلاق ور کړاي شوي وي، هغوی دي د دريو حيسونو موده پر انتظار تېره کړي او دا ورته روا نه ده کوم خه چي الله ﷺ د دوى په رحم کې پيدا کړي وي هغه پت کړي هغوی ته هېڅکله نه بنایي چي داسپي وکړي که پر خدای او د آخرت په ورخ ايمان لري».

له هغو بسخو سره نکاح چي په کوم آسماني دين باور نه لري

د مسلمان سپري لپاره دا روا نه ده چي له مشرکي او بت پرستي بسخچي سره نکاح وکړي، الله ﷺ فرمایي: «وَلَا تَكِحُوا الْمُشْرِكَاتِ حَتَّىٰ يُؤْمِنَ وَلَأَمَّةٌ مُؤْمِنَةٌ خَيْرٌ مِّنْ مُشْرِكَةٍ وَلَوْ أَعْجَبْتُنَّكُمْ» [آل‌القراء: ٢٢٨] «تاسپي له مشرکو بسخو سره هېڅکله نکاح مه کوي، ترڅو یې چي ايمان نه وي راوړي، یوه مسلمانه وينځه له مشرکي نه ډېره بشه ده، که خه هم چي ستاسپي هغه ډېره خوبنه وي».

له کتابياتو سره نکاح

هغه پاک لمپي بسخچي چي په آسماني کتاب ايمان لري لکه یهودي او نصراني بسخچي نکاح ورسره جواز لري، الله تعالى ﷺ فرمایي: «وَالْمُحْصَنَاتُ مِنَ الَّذِينَ أُوتُوا الْكِتَابَ مِنْ قَبْلِكُمْ إِذَا آتَيْتُمُوهُنَّ أَجْوَاهُنَّ مُحْصَنِينَ غَيْرَ مُسَافِحِينَ وَلَا مُنْتَخِذِي أَحْدَانِ» [المائدہ: ٥] «او پاک لمپي بسخچي هم ستاسي لپاره حلالي دي، که هغوی له هغو قومونو خڅه چي هغو ته له تاسپي نه مخکې کتاب ور کړ شوی و، په دي شرط چي تاسپي د هغو مهر ور کړئ په نکاح کې د هغوی ساتونکي اوسي، نه دا چي په آزادې شهوت رانی لاس پوري کړئ يا په پهه په غلا یاراني وکړئ».

سره له دي چي له کتابياتو سره نکاح جواز لري، خو له تنزيهي کراهیت خڅه خالي نه ده، او په هغه وخت کې خو تحریمي کراهیت ته رسپوري که ه마다 کتابي بسخه په داسپي

قوم پوري اوه ولري چې له مسلمانانو سره ېي جګړه روانه وي، يا له هغې سره واده کول ددې باعث وګرځي چې په کفري وطن کې استوګن شي او اولادونه ېې د کافرانو په خويونو اخته شي.

### د مسلماني بشې نکاح له کافر سره

د مسلمانې بشې نکاح کول له کافر سړي سره په مطلق ډول حرام دي که هغه یهودي، نصراني، ملحد او یا بل کافر وي، الله تعالیٰ فرمایي: **﴿فَإِنْ عَلِمْتُمُوهُنَّ مُؤْمِنَاتٍ فَلَا تُرْجِعُوهُنَّ إِلَى الْكُفَّارِ لَا هُنَّ حِلٌّ لَّهُمْ وَلَا هُمْ يَحِلُّونَ لَهُنَّ﴾** [المتحنة: ۱۰] {یا کله چې تاسې ته معلومه شي چې هغوي مومنې دي، نو هغوي بېرته کافرانو ته مه ليږي، نه هغوي د کافرانو پاره روا دي او نه کافران د هغونه لپاره روا دي}.

### فالیت

ښوونکي دي زده کوونکي په دريو ډلو ووبشي، له یوې خخه د زياتو، د کتابياتو، او کافرو بشو د نکاح په اړوند دي خبرې وکړي.



۱. موقت محramات کوم دي؟
۲. له ٻوې بشې خخه د زياتو بشو په نکاح کولو کې کومې خبرې ضروري دي؟
۳. په عدت کې د بشې نکاح خه حکم لري؟
۴. ايا له هغو بشو سره چې په آسماني دين باور نه لري نکاح جواز لري؟
۵. له کتابياتو سره د نکاح کولو حکم خه دی؟
۶. ايا له کافر سره د مسلمانې بشې نکاح جواز لري؟

## دوه ديرشم لوست

### مُتعه

اسلامي شريعت د انسان د عزت خوندي ساتلو ته ډيره پاملننه کړي ده، له همدي امله يېي صحیحه نکاح چې ارکان او شرطونه يېي پوره وي روا ګرڅولي او له مؤقتی نکاح خخه چې له زنا سره ورته والي لري منعه کړي ده.

#### موقعه يا د متعې نکاح

متعه په لغت کې: اسم مصدر دی چې له تمع خخه اخيستل شوي او متاع هر هغه شي ته ويل کيري چې د هغې نه ګټه اخيستله کپوري.

په اصطلاح کې: د خه وخت لپاره له بنځۍ سره واده کولو ته وايي او د نکاح مقاصد په کې مراد نه وي چې هغه اولادونه او د هغوي تربیه ده، بلکې د یوې معلومې مودې لپاره د ګټې اخيستلو او شهوت پوره کولو لپاره وي، هغه داسې چې سړي له بنځۍ سره د یوې ورځې، يا یوې اونې، يا یوې میاشې او يا یوه کال او يا دې ته ورته وخت لپاره نکاح وترپي.

#### د متعې نکاح حکم

د متعې نکاح باطله او حرامه ده، ځکه په یوه حدیث کې حضرت علي کرم الله وجهه فرمایي: (نبي کريم ﷺ د متعې له نکاح خخه منعه کړیده<sup>۱</sup>) او منعه کول د حرمت او بطلان مقتضي ده.

د متعې نکاح د اسلام په اول کې د محدود وخت لپاره روا شوي وه، وروسته بیا باطله او د تل لپاره حرامه و ګرځیده، ځکه دا له زنا سره ورته والي لري چې بېي له شهوت پوره کولو بل مقصد ورڅخه نه اخيستل کپوري، نه د کورنۍ ثبات او ټینګښت، نه د اولادونو راول او نه د هغوي ساتنه او دا یوازې د دوامدارې نکاح په صورت کې په لاس راتلای شي.

#### د موقي نکاح او متعې توپير

د موقي نکاح او متعې تر منع توپير یوازې په الفاظو کې دی، که بېي د متعې لفظ استعمال کړ متعه ده او که بېي د معين وخت لپاره د تزویج يا نکاح لفظ و کاراوه موقعه ده.

<sup>۱</sup> (رواہ البخاري)

## د شغار (بدل) نکاح

### د شغار تعریف

په لغت کې: شغار د شاعر مصدر دی او خالي والي ته واي، د شغار نکاح هم له عوض خخه چې مهر دی خالي وي.

او شرعا: د شغار نکاح هغه د چې ولی خپله لور يا خور بل چا ته په دي شرط په نکاح ورکړي چې هغه خپله لور يا خور ده ته د هغې په بدل کې په نکاح ورکړي بې له دي چې مهر ياد کړي، یعنې چې یوه نجلی د بلې مهر وګرځوي.

### دادې نکاح حکم

په حنفي مذهب کې د غه ډول نکاح تړل له کراهیت سره سره صحت لري او مهر مثل ورباندي لازميږي.

په حدیث شریف کې چې له شغار خخه منعه شوې، له هغې منعې خخه مطلب تحریمي کراهیت دی، خکه چې مهر پکې نه دی ایښو دل شوې او په کراهیت باندې فساد نه مرتب کړي.

### فعالیت:

زده کوونکې دې د خپلو سیمو په هکله معلومات ورباندې کړي چې هلتہ د شغار نکاح رواج ده که نه او که وي کیفیت ېې خه دی؟



۱. د منعې نکاح تعریف کړئ.
۲. د منعې نکاح حکم خه دی؟
۳. د مخطوطې د نه غوبنتلو حکمت خه دی؟
۴. د شغار نکاح تعریف او حکم ېې بیان کړئ.



د منعې نکاح د حرمت په هکله د استاد او علماوو په مرسته یوه مدللہ مقاله ولیکۍ.

## درې دېرشم لوست

### مهر

کله چې یوه بنځه د چا په نکاح کې راخي، نو د نکاح د عقد له کیدلو سره سم په مېړه  
مهر لازميږي چې خپلې بنځې ته به پې ورکوي.

#### د مهر تعريف

مهر هغه مال ته ويل کېږي چې بنځې ته د هغه ورکړه د نکاح د عقد په اساس په سري  
واجب ګرځي.

#### د مهر مشروعيت

مهر په قرآن کريم او ستتو سره ثابت دي.

۱- قرآن کريم: الله ﷺ فرمایي: **«وَآتُوا النِّسَاءَ صَدْقَاتِهِنَّ بِخَلْهَةً»** [النساء: ۴] «بنځو ته د هغو  
مهرونه په خوبني ورکړئ»

۲- حدیث: نېي اکرم ﷺ یو سري ته چې د نکاح اراده پې درلوده وفرمایل:  
**«الْتِسِينُ وَلَوْ خَاتَمًا مِنْ حَدِيدٍ»**<sup>(۱)</sup> مهر ورکړه ولو که یوه او سپنيزه ګوته هم وي". معنا دا چې  
د مهر ورکړه حتی کار دي.

په نکاح کې د مهر د وجوب حکمت  
له مهر خخه مقصد د نکاح د اهمیت او غوره والي، د بنځې شخصیت ته د عزت او  
احترام او د نارینه لخوا هغې ته د واده کولو له امله د حسن نیت او صداقت بنکاره کول  
دي، د نکاح د مصلحتونو او مقاصدو د لاس ته راولو لپاره دښې زمينې برابرول دي، دا  
مادی تپاو ددوى تر منځ معنوی تپاو ټینګوی.

مهر د بنځې خپل حق دي  
له ذکر شويو خبرو خخه دا معلومه شوه چې مهر د بنځې خپل حق دي، خه ډول تصرف  
چې پکې وغوارې کولای پې شي، د هغې ولې ته شرعاً جواز نه لري چې هغه ددې له

خوبنې پرته ورخخه واخلي، لکه چې په دې زمانه کې يې پلروننه، اولیاء او خپلوان مهر د خان حق بولي او د هغې حق تلف کوي، الله تعالى ﷺ مېرونو ته په خطاب کې فرمایي: **﴿وَآتُوا النِّسَاءَ صَدَقَاتٍ حَنِيلَةً فَإِنْ طِبْنَ لَكُمْ عَنْ شَيْءٍ مِّنْهُ نَفْسًا فَكُلُوهُ هَنِئًا مَّرِيشًا﴾** [النساء: ٤] «او د بنځو مهر په بنه زړه (فرض ګډي) ورکړئ، البته که هغوي يې په خپله خوبنې يو خه تاسې ته وبخښي، نو تاسې هغه په خوند سره خورلای شئ چې حلال او بې ضرره دی».

### د مهر حکم

د خاوند له لوري بنځې ته مهر ورکول واجب دي.  
په نکاح کې مهر نه رکن او نه هم شرط دي، که چا د مهر له يادولو پرته نکاح وکړه نکاح سمه ده او مهر مثل ورکول واجبېري.

### د مهر اندازه

د مهر کمه اندازه لس شرعی درهمه (چې ۲۹.۷۵ ګرامه سپین زر کېږي) ده او چېره يې حد نلري، په خومره چې سره راضي شول همغومره خپلې بنځې ته ورکولاي شي.  
يو شرعی درهم ۲،۹۷۵ ګرامه سره مساوی دي چې ۱۰ درهم په ۲،۹۷۵ ضرب کړاي شي  
۲۹.۷۵ ګرامه وزن کېږي دغه مجموعي وزن د ورځني قيمت پر اساس معلومېږي.

### څه شي مهر واقع کیدا شي؟

هر ارزښت لرونکي معلوم شي چې سپارل يې د سېري په واک کې وي د بنځې مهر کیدا شي، که هغه سره زر، سپین زر، بانک نوټونه او دې ته ورته نور شيان وي، بنځې ته يې په مهر کې ورکولاي شي.  
کله مهر کامل لازميږي؟

کله چې مهر کېښو دل شي، نو په دوو صورتونو کې هغه کامل لازميږي:

۱. يو چې سېري له خپلې بنځې سره یوځای شي.

۲. او بل چې سېري مې شي.

### د مهر چولونه

د فقهاءوو کرامو په نظر مهر په دوو چوله دي:

۱- مهر مسمی.

۲- مهر مثل.

۱- مسمی مهر: هغه مهر ته وايي چې په عقد خخه وروسته د بنځې او خاوند په خوبنې وتاکل شي.

۲- مهر مثل: هغه مهر دی چې له دې خخه مخکې د دې واده شوې خور يا تورۍ اخیستي وي، یعنی د پلار په خپلوانو کې چې د دې هم عصر و سیالو خومره مهر اخیستي يا ورته تاکل شوی وي مهر مثل بلل کېږي.

### د مهر مثل د وجوب حالات

په لاندې حالاتو کې مهر مثل واجبېري.

۱- کله چې په نکاح کې د مهر ذکر نه وي شوی.

۲- کله چې داسې شی مهر تاکل شوی وي چې هغه شرعاً مال نه وي لکه شراب.

۳- کله چې بنځې او خاوند په عدم مهر باندې اتفاق کړي وي.

### د لوړ مهر مستحب والي

مخکې مو وویل د مهر زیاته اندازه حد نه لري، په خومره چې د جانینو موافقه راغله هومره ورکولای شي، دا یو مادي رمز دی چې د بنځې د عزت لپاره ورکول ګبروي، همدا شان د بنځو تر منځ هم د صفاتو او درجاتو له مخې توپironه وي، خو اسراف کول جواز نه لري او دا مستحب ده چې کم مهر کېښو دل شي، رسول الله ﷺ په مهر کې آسانی کول د برکت سبب بللي دی فرمایي: «**خَيْرُ الصَّدَاقِ أَيْسَرُهُ**<sup>(۱)</sup>» "بنه مهر هغه دی چې کم او آسانه وي". او فرمایي: «**أَعْظَمُ النِّسَاءِ بُرْكَةً أَيْسَرُهُنَّ مُؤْنَةً**<sup>(۲)</sup>» "هغه بنځې ډیرې برکتي وي چې د واده لګښت یې کم وي.

عام مصلحت هم د مهر د کم والي غوبښنه کوي، په هغه کې هم زوجينو او هم ټولې ته ډيرې بشیگنې دي. ډيرې داسې بنځې شته چې د مهر د زیات والي په سبب په کورونو کې ناستې دي او ډير داسې خوانان شته چې له همدي امله واده نه شي کولای او د بنځې او نر د واده په مخ کې دغه ستونزې کله کله ددي لامل ګرځي چې منکراتو او ناروا کارونو ته مخه کړي.

۱- سنن بیهقی.

۲- مسنند احمد.

د شريعت روح دا غونښته کوي چې باید واده آسانه شي او ټول هغه موانع لکه د مهر زياتولي له منځه ولار شي، ترڅو څوانانو ته د واده کولو لار برابره شي.

### فالیت

بنوونکي دي زده کوونکې په دريو ډلو ووبشي، خو په خپل منځ کې د مهر د مشروعیت، حکمت، مهر د بنجې حق دی که د ولی او د مهر د ډولونو او د وجوب په حالاتو سره ځانونه پوه کړي.



۱. مهر خه ته وايي؟
۲. د مهر د مشروعیت دليل خه دی؟
۳. په نکاح کې د مهر د وجوب حکمت خه دی؟
۴. آيا مهر د بنجې خپل حق دی؟
۵. د مهر حکم خه دی؟
۶. د مهر اندازه باید څومره وي؟
۷. خه شي مهر واقع کیداي شي؟
۸. د مهر ډولونه کوم دي؟
۹. مهر مثل کله واجبېري؟

## خلور دېرشم لوست

### وليمه

لکه چې په مخکې درسونو کې مو ولوستل اسلامي شريعت نکاح رواکړې ده، نو د هغې د اعلانولو لپاره یې وليمه سنت کړې، په دي لوست کې په وليمه غږېرو.

#### د وليمي تعريف

په لغت کې: وليمه له ولمه خخه اخیستل شوې چې د یوه شي یو خای کیدلو او بشپړيدلو ته وايي.

په شريعت کې: هغو خويرو ته وايي چې د واده لپاره برابر شي.

#### د نکاح د وليمي حکمت

د وليمي د مشروعيت حکمت دا دی چې له یوه پلوه دوستان په خوښي کې راګډه او د الله ﷺ ددي ستر نعمت شکر اداء شي او له بل پلوه ټول خلک په نکاح خبر شي، تر خود رو نکاح او ناروا او په یارانو تر منځ یيلتون راشي.

#### د وليمي حکم

وليمه سنت مؤکد ده، خکه رسول الله ﷺ عبد الرحمن بن عوف ته چې کله یې واده وکړو و فرمایل: «أَقْلِمْ وَلُوْ بِشَاءٍ»<sup>(۱)</sup> د واده چوړۍ ورکړه ولو که یو پسه وي هم.

#### د وليمي دعوت ملن

د وليمي دعوت ملن سنت دي، مسلمان ته پکار دي چې ګډون پکې وکړي، په خپل ګډون سره خپل مسلمان ورور ته خوبني وروښي او که ورنه شي گنهګارېري، په یوه

حدیث کې رسول الله ﷺ فرمایي: «وَمَنْ لَمْ يُجِبِ الدَّعْوَةَ فَقَدْ عَصَى اللَّهَ وَرَسُولَهُ»<sup>(۲)</sup>

”خوک چې بلنه ونه مني، نو د الله او د هغه د رسول نا فرمانې یې وکړه.

«إِذَا دُعِيَ أَحَدُكُمْ إِلَى وَلِيمَةِ عُرْسٍ فَلْيَجِبْ»<sup>(۳)</sup> ”خوک چې د واده خورې ته وبلل شي، نو

پکار ده چې هغه بلنه ومني او ګډون دي پکې وکړي.”

۱ - صحيح البخاري.

۲ - صحيح مسلم.

۳ - صحيح مسلم.

## هغه ولیمه چې منکرات پکې وي

که د ولیمي په مجلس کې منکرات او ناروا کارونه (لکه ناروا سازونه، گدا او نخاوي ترسره کيدل) وي یا د دعوت قبلوں پکار نه دي، څکه د دعوت قبلوں او په کې ګډون کول پداسې حال کې سنت دي چې په هغې کې منکرات نه وي.

که چيرې له منکراتو او ناروا کارونو خخه خبر نه وي او ګډون پکې وکړ، نو که یې د هغو مخه نیولاۍ شوای مخه دې ونیسي او ګډون دې وکړي او که یې مخه نشوای نیولاۍ بیا دې په دسترخوان ورسره نه کیني.

دواده او ولیمي په وخت کې باید دا لاندې څینې آداب رعایت شي:

۱. له اسراف خخه دې چده وشي، څکه مال د الله تعالى نعمت دی باید په مناسب خای کې ولګول شي، د تفاخر، ریا او لویي بنکاره کولو لپاره د مال لګول د ګناه لامل جوړيږي.

۲. په واده کې د نامحرمو نارينه او بنخينه وو ترمنځ اختلاط او ګډه ود کيدل ناروا دي، اسلامي حجاب ته پاملننه په هر وخت کې لازمه ده، که پاملننه ونشي، کيدای شي چې چول چول فسادونه رامنځ ته شي.

۳. واده د خوبنې خای دي، خو دا خوبنې باید په ناروا چارو سره ونه لمانځل شي.

۴. ولیمي ته که مالداره خلک غوبنتل کيري، باک نه لري، خو فقیران هم باید له خوراک خخه بې برخې نه شي. په یوه حدیث کې چې له ابوهریره رضی الله عنه خخه روایت دی رسول الله ﷺ فرمایې

**«شُرُّ الطَّعَامُ طَعَامُ الْوَلِيمَةِ يُذْعَى لَهَا الْأَغْيَاءُ وَيُشَرَّكُ الْفُقَرَاءُ»<sup>(۱)</sup>** په خورو کې بد خواره د هغې ولیمي دي چې بدای او مالداره خلک ورته غوبنتل کيري او فقیران پر پښودل کيري.

۵. په مسجد کې د نکاح تړل سنت دي په دې هکله رسول الله ﷺ فرمایې: **«أَغْلِنُوا هَذَا النِّكَاحَ وَاجْعِلُوهُ فِي الْمَسَاجِدِ»<sup>(۲)</sup>**

تاسو دغه نکاح په بنکاره چول او په مساجدو کې تر سره کړئ.

۱ - صحيح البخاري

۲ - السنن الكبير للبيهقي

## فالیت

زده کوونکی دې په خپل منځ کې وڅېري چې ددوی په سيمو کې دودیزه ولیمه خومره له شریعت سره برابره ده؟



۱. ولیمه تعريف کړئ.
۲. د نکاح د ولیمې حکمت بیان کړئ.
۳. د ولیمې حکم څه دی؟
۴. آیا د ولیمې دعوت ملن پکار دي او که وي ولې؟
۵. آیا هغې ولیمې ته چې منکرات پکې وي ورتګ پکار دي؟
۶. د ولیمې په وخت کې کوم آداب پکار دي؟



زده کوونکي دې د ودونو د هغه دودونو په هکله چې د شریعت سره مخالف دي، یوه مقاله ولیکي چې د پنځلسو کربنو خخه کمه نه وي.

پنځه دیرشم لوست

## د بسخي او خاوند حقوق

اسلامي شريعت د واده په ترسره کيدلو د بسخي او د هغې د خاوند ترمنځ ئينې حقوق او واجبات تاکلي دي چې د هغو په پام کې نیول لازمي دي چې په دي لوست کې ويandi کېږي.

د بسخي حقوق په خاوند باندي  
بنځه په خاوند باندي دا لاندي حقوق لري:

۱- مهر ورکول: کله چې د نکاح عقد تر سره شو په خاوند باندي مهر لازمېږي، الله تعالى ﷺ فرمایي: «وَأَتُوا النِّسَاءَ صَدْقَاتِهِنَّ نِحْلَةً» [النساء: ۴] "او د بنخو مهر په بنه زړه (فرض ګنلی) ورکړئ ".

۲- نفقه: چې کله بنځه د سړي په نکاح کې راشي، نو په خاوند دا حق لري چې د هغې نفقه برابره کړي. نفقه خوراک، جامې او د اوسيدو خای ته وايسي، الله تعالى ﷺ فرمایي: «أَسْكِنُوهُنَّ مِنْ حِيْثُ سَكَنْتُمْ مِنْ وُجْدِكُمْ وَلَا تُضْرِبُوهُنَّ لِنُضَرِّقُوْهُنَّ عَلَيْهِنَّ» [الطلاق: ۶] "هغو ته دعدت په زمانه کې) په هماماغه خای کې استوګنه ورکړئ چيرته چې تاسي اوسيږي، هر راز خای چې تاسي ته ميسرو وي او د هغو د تنګولو لپاره هغوي مه خوروئ، نو چې له طلاقه وروسته په عدت کې ورباندي نفقه لازمه ده، د نکاح په حالت کې په طريقه اولى ورباندي لازمه ده، ځکه بنځه د خاوند د اړتیاوو لپاره خپل ژوند ځانګړي کړي دی، نو نفقه ېې هم ورباندي لازمېږي.

الله تعالى فرمایي: «لَيَنْفِقُ ذُو سَعَةٍ مِنْ سَعَتِهِ وَمَنْ قُدِرَ عَلَيْهِ رِزْقٌ فَلَيَنْفِقْ مِمَّا آتَاهُ اللَّهُ لَا يُكَلِّفُ اللَّهُ نَفْسًا إِلَّا مَا آتَاهَا سَيَجْعَلُ اللَّهُ بَعْدَ عُسْرٍ يُسْرًا» [الطلاق: ۷] «شتمن دې له خپلې شتمني سره سمه نفقه ورکړي او چاته چې روزي کمه ورکړه شوې وي هغه دي له هماماغه مال خخه لګښت وکړي چې الله ﷺ هغه ته ورکړي دی، الله ﷺ چې چاته خومره خه ورکړي دي له هغې نه په زياتو هغه نه مکلفوي، ليري نده چې الله له تنګلاسي نه وروسته پراخي هم ورپه برخه کړي ».

او د نفقي اندازه د کفايت او د خاوند د ملي قدرت او توان مطابق ده چې اسراف پکې نشه.

## د هغې بىشىپى نفقە چې كار كوي

اسلام بىشىھە پە دې نە دە مکلەفه كېپى چې كار و كېرى، ئىكە هغە د نفقە پە پىدا كولو مکلەفه نە دە، بلکې د هغې نفقە پە بل چا دە، كە لور وي پلاز يې پە نفقە مکلەف دى، كە خور وي ورور يې پە نفقە مکلەف دى چې وس يې ولرى، كە مور وي، نو اولادونە يې پە نفقە مکلەف دى چې د نفقە پە وس ولرى او كە بىشىھە وي نو خاوند يې پە نفقە مکلەف دى، خو سره له دې ھم اسلام بىشىپى تە كار كول روا كېرى دى، خو پە لاندى شرطونو مقىد:  
أ- كە وادە شوپى بىشىھە وي د مېرە لخوا بە ورتە د كار كولو اجازە شوپى وي.

ب- لە پىردىيۇ نارىينە وو سره بە يې اختلال او خلوت نە راھى.

ج- كار بە د بىشىتوب لە طبىعت سره برابر وي، لكە خياطىي، تعلیم، ڈاكتري او دې تە ورتە، دولت او تۈلەنە مکلەف دە خو بىشىپى پە شاقە كارونو وە گمارىي.  
نو داسې كارونە ورتە جواز نە لرى چې هغە د سېرىيۇ لە سخت طبىعت سره مناسب وي، تر خو يې لە هغۇ سره مشابەت را نشي.

او هغە مال چې بىشىھە يې پىدا كوي هغە د هغې مال دى، يوازىي همدا يې د تصرف حق لرى، مېرە او نور حق نە لرى چې هغە ددى لە رضا پىرته يې ورخخە واخلىي.

٣- احسان او پە نىكى سره ژوند كول: بىشىھە لە سېرىي سره د الله تعالى اماتت دى، دده پە سترگۇ دده كورتە راغلىپى دە، نو پە خاوند واجب دە چې لە خىلىپى بىشىپى سره بىنه سلوڭ او بىنه چىلند و كېرى، ترخو پە محبت او نېڭمرغى سره گە ژوند تېر كېرى، الله تعالى ﷺ فرمائىي: **«وَعَاشُرُوهُنَّ بِالْمَعْرُوفِ فَإِنْ كَرِهُتُمُوهُنَّ فَعَسَى أَنْ تَكْرُهُوْا شَيْئًا وَيَجْعَلَ اللَّهُ فِيهِ خَيْرًا كَثِيرًا»**

[ النساء: ١٩]

«لە هغۇ سره پە بىنه چىلند ژوند تېر كېرى كە ستاسې ھغۇي نە خوبىپىي، نو كېدai شى چې ستاسې بە يو شى نە خوبىپىي، خو الله ﷺ بە پە هغە كې چېرىپى بىشىپىي اىنبېي وي».

پە يوه حديث شريف كې رسول الله ﷺ فرمائىي:

**«أَكْمَلُ الْمُؤْمِنِينَ إِيمَانًا أَحْسَنُهُمْ حُلُقًا، وَخَيْرُكُمْ خَيْرُكُمْ لِأَهْلِهِ»**<sup>(١)</sup> د كامل ايمان خىبىتن ھغە دى چې اخلاق يې بىنه وي او بىنه تاسو كې ھغە دى چې لە خىل اهل سره بىنه وي.

د حسن معاشرت خینې موارد په لاندي چول دي:

- سپری دي دېشخې په خطا گانو باندي صبر کوي، په حدیث کې راخېي چې رسول الله ﷺ و فرمایل: «لَا يَفْرُكُ مُؤْمِنٌ مُؤْمِنَةً إِنْ كَرِهَ مِنْهَا حُلْقًا رَضِيَ مِنْهَا آخَرَ»<sup>(۱)</sup> مؤمن سپری دي له خپلې مؤمنې بشنجي خخه بد نه وري، کينه دي نه ورسره کوي، که ېې دهنجي کوم خوي خوبن نه وي بل به ېې ورڅخه خوبن شي.

• د بشنجي په نفقې کې دي وسعت کوي او د سوغاتونو په وړاندي کولو دي ېې کله کله نازوي، په حدیث کې راخېي چې سوغات د زړه کينه له منځه وري.

• له خپلې بشنجي سره دي خوش طبعي او خوش کلامي کوي، د احاديثو له مخېي دا ثابته د چې رسول الله ﷺ به له خپلو مېرمنو مطهراتو سره خوش طبعي کوله.

• خپلې بشنجي ته د ديني امورو وربنودل، ترڅو بشنجي له ضروري مسایلو خخه خبرې شي او د هغه په رينا کې د ژوند چاري په شرعی توګه پر مخ بوخې، الله تعالى ﷺ فرمایي:

**﴿يَا أَيُّهَا الَّذِينَ آمَنُوا قُلُوا أَنفُسَكُمْ وَأَهْلِيْكُمْ نَارًا وَفُوْدُهَا النَّاسُ وَالْجِنَّاْتُ﴾** [التحریم: ۶]

”اي مؤمنانو! خپل خانونه او خپل اولاد او کورني له هغه اور نه وزغورئ چې د هغه د سون مواد به انسانان او تیزې وي.“

• د کور په کارونو کې دي ورسره مرسته کوي، له عایشې رضى الله عنها خخه روایت راغلې چې نبی کریم ﷺ به دکور په کارونو کې ورسره مرسته کوله.<sup>(۲)</sup>

• د شريعت د لارښونو مطابق د بشنجو تر منځ عدالت کول، که ېې له یوې خخه زیاتې بشنجي درلودې.

که سپری موجه عذر ونه لري، نو تر خلور میاشتې زیات دي له خپلې بشنجي خخه نه جلا کېري، حضرت عمر رضي الله عنه یوه شې په مدینه منوره کې د حالاتو دخارنې لپاره ګرځېده، چې دیوې بشنجي غږ ېې واورید، د کومې چې مېړه جهاد ته تللي و، بشنجي ېې د مېړه د فراق له کبله شعرونه ویل او شکایت ېې کاوه.

نو حضرت عمر رضي الله عنه له خپلې لور بې بې حفصې رضى الله عنها خخه پونښنه وکړه چې یوه بشنجه خومره صبر کولای شي؟ هغې مبارکې ورته وویل: خلور میاشتې، نو حضرت عمر رضي الله عنه خپلو لښکرو ته امر وکړ چې له خلورو میاشتو خخه زیات دي له کوره نه لېږي کېري او که تر خلورو میاشتو زیاته موده مضره نه واي، نو الله تعالى به په ایلاء کې د بشنجي او خاوند تر منځ جلا والي روا نه ګرڅاوه.

۱ - صحيح مسلم.

۲ - صحيح البخاري.

د امام مالک رحمه الله او امام احمد رحمه الله په وړاندې په خلورو میاشتو کې باید سپری کور والاته راشي. دا راتګ هله لازم دي چې په سفر کې عذر ونه لري، نو که عذر ولري لکه دعلم زده کړه، جهاد، فرضي حج او یا د رزق پیدا کول، نو بیاپې راتګ لازمي نه دي.

### فعالیت

زده کوونکې دې دا واضح کړي چې ددوی په سیمو کې د بنځو خاوندان له خپلو بنځو سره تر کومې کچې حسن معاشرت مراعاتوي؟



۱. لاندې حقوق چې بنځه یې په خاوند لري په تفصیل بیان کړئ:
  - أ- بنځې ته مهر ورکول.
  - ب- بنځې ته نفقة برابرول.
  - ت- له بنځې سره احسان او نیکي کول.
- ۲- نفقة برابرول د سپری مکلفيت دي، خو که بنځه کار کول وغواړي کولای یې شي که خنګه؟
- ۳- که بنځه خه وګتې خاوند یې له نفقي خلاصيداي شي؟
- ۴- په حسن معاشرت کې کومې خبرې شاملیري؟



د بنځې د حقوقو په هکله یوه مقاله ولیکۍ.

## د خاوند حقوق په بسخې باندي

خاوند په خپلې بسخې باندي دا لاندي حقوقه لري

۱ - د خاوند تابعداري: اسلام په بسخې باندي دمپره اطاعت په هغو چارو کې چې شريعت رواکړي او ګناه په کې نه وي واجب ګرځولي دي. څکه کورني د انساني ټولنې يوه برخه ده او د ګړو مجموعه چې په هره سطحه وي، لکه بنوونځي، دفتر، کارخانه، شرکت او حکومت يو مشر او سرپرست ته اړتیا لري، نو سپری چې له يوه پلوه له جسمی او ذهنې پیاوړتیا خخه برخمن دي او له بل لوري د ژوند په عملی ډګر کې تل په تمرین او تجربو کې قرار لري، د الله تعالى له لوري د کورني مشر ټاکل شوي. همدا راز نارينه د کورني تمويل کوونکي دي. د ټولو د نفقي بار دده په اوږدو پروت دي، څکه بايد بشنه او اولادونه د هغه اطاعت وکړي. الله تعالى ﷺ فرمایي: **«الرِّجَالُ قَوْمُونَ عَلَى النِّسَاءِ إِمَّا فَضَلَّ اللَّهُ بَعْضَهُمْ عَلَى بَعْضٍ وَّإِمَّا أَنْفَقُوا مِنْ أَمْوَالِهِمْ»** [النساء: ۳۴] «نارينه پر بشنو واکمن، اداره چیان دي، له دې امله چې الله ﷺ د هغو څینو (نارينه وو) ته پر څینو نورو (ښو) لوړتیا وربنېلې ده او له دې کبله چې نارينه خپل مالونه لګوی». په يوه حدیث کې رسول الله ﷺ فرمایي: **«إِذَا صَلَّتِ الْمَرْأَةُ حَمْسَهَا وَصَامَتْ شَهْرَهَا وَحَفِظَتْ فَرْجَهَا وَأَطَاعَتْ زَوْجَهَا قِيلَ لَهَا ادْخُلِي الْجَنَّةَ مِنْ أَيِّ أَبْوَابِ الْجَنَّةِ شَيْءًا»**<sup>(۱)</sup>

"کومه بشنه چې خپل پنځه لمونځونه په خپل وخت اداء کړي، د روژې د میاشتې فرض روژه ونیسي، خپل د شرم خای وساتي (له زنا خخه خان وژغوری) او د خپل خاوند اطاعت وکړي، نو دې ته به وویل شي: له هري دروازې د جنت چې غواړي جنت ته ورداخله شه".

په يوه بل حدیث کې حضرت عایشې رضی الله عنها له رسول الله ﷺ خخه پوبنتنه وکړه چې په بشنو باندي تر ټولو زیات حق کوم خلک لري؟ دوى ﷺ وفرمایل: دهغې مېړه<sup>(۲)</sup> بیاې پوبنتنه وکړه: کوم خلک په نارينه ډیر حقدار دي، ويې فرمایل: د هغه مور.

۱ - مسنند أحمد.

۲ - السنن الكبير للنسائي - (۸ / ۲۵۴) -فتح الباري - ابن حجر - (۱۰ / ۴۰۲).

۲- په کورکې پاتې کیدل او بې ضرورته د خاوند له اجازې پرته له کور خخه نه وتل:  
خاوند په بنځي باندي دا حق لري چې دده له اجازې پرته له کور خخه بهر ولاړه نه شي،  
تر خو هغه دکور کار او د اولادونو تربیې ته فارغه او په فتنو کې له لويدلو خخه محفوظه  
وي، الله تعالى ﷺ فرمایي: **«وَقَرَنَ فِي بُيُونُكْنَ وَلَا تَرْجُنَ تَبْرُجَ الْجَاهِلَةِ الْأُولَى»** "په خپلو  
کورونو کې مېشتې اوسي او د تپرو جاهلي دورو غوندي سينګار کړي بې ستره مه  
گرځئ".

د سپريو سرپرستي دا معنا نه لري چې دوى به استبداد کوي، بلکې په ګډو چارو کې به  
مشوره کيري، د هر نظر خاوند به په کور کې پوشتل کيري، له تصميم نیولو وروسته به ټول د  
کور د مشر اطاعت کوي.

### ۳- د خاوند د عزت، کور، مال او اولادونو حفاظت او پالنه

خاوند په خپلې مېرمنې باندي دا حق لري چې دده د کور، مال او اولادونو ساتنه او پالنه وکړي،نبي  
کريم ﷺ فرمایي: (بنخه د خاوند د کور او اولادونو پالونکې او مسؤله ده)<sup>(۱)</sup>  
او الله تعالى ﷺ د صالحو بنخو په هکله فرمایي: **«فَالصَّالِحَاتُ قَاتِنَاتٌ حَافِظَاتٌ لِلْعَيْبِ إِمَّا حَفِظَ اللَّهُ**  
[النساء: ۳۴] "نو کومې بنځي چې صالحې دي هغوي د فرمان منې خوي لري او د نارينه وو په  
غیاب کې د الله ﷺ تر ساتني او خارنې لاندي د هغو د حقوقو ساتنه کوي".  
په يوه حدیث کې رسول الله ﷺ فرمایي: «الْمُرْأَةُ الصَّالِحةُ، إِذَا نُظِرَ إِلَيْهَا سُرَّتَهُ، وَإِذَا أَمْرَهَا أَطَاعَتَهُ،  
وَإِذَا غَابَ عَنْهَا حَفَظَتْهُ»<sup>(۲)</sup> "نېکه بنخه هغه ده چې کله (ې خاوند) ورته و ګوري خوښ یې  
کړي چې امر ورته وکړي وې مني او چې ورڅه پناه شي، نو (په هر شه کې) دده  
ساتنه کوي".

په بنخه د ديانت له مخې دا لازمه ده چې په څان اعتماد ولري، د کور کار په خپله  
وکړي او د دې کوبنښ وکړي چې خادمه څان ته ونه نيسۍ، څکه په کور کې ددې له  
خاوند او اولادونو سره د خادمې یوځای او سپدل کله کله د مصیبتونو سبب ګرځي،  
رسول کريم ﷺ د خپلې لور فاطمې بي بي او د هغې دخاوند حضرت علي کرم الله وجهه

۱ - صحيح مسلم.

۲ - سنن أبي داود.

تر منع دکار و بش داسې و کړ چې فاطمي رضى الله عنها ته ېې و فرمایل: ته به د کور دنه کار او حضرت علي کرم الله وجهه به د کور د باندي کارونه کوي.<sup>(۱)</sup>

۴- د سري لپاره زينت کول: د مېره په بشنه دا حق دی چې بشنه ېې، په بنايسته او بنه به چې دده د خوبني سبب شي ورته بنکاره شي، تر خود دوى ترمنع مينه پيدا شي. رسول کريم ﷺ فرمایي: «الدُّنْيَا مَتَاعٌ، وَخَيْرٌ مَتَاعُهَا الْمَرْأَةُ الصَّالِحَةُ، إِنْ نَظَرَ إِلَيْهَا سَرَّهُ، وَإِنْ أَمْرَهَا أَطَاعَهُ، وَإِنْ غَابَ عَنْهَا حَفِظُهُ فِي نَفْسِهَا وَمَالِهِ»<sup>(۲)</sup>. "دنيا متاع(ناچيزه شي) ده چې ګټه ورڅه اخیستل کيري او د دنيا بنه متاع او بنه شي صالحه او نېکه بشنه ده چې سري ورته و ګوري خوشحاله شي او چې ورته امر و کړي، نو اطاعت ېې کوي او چې کله ورڅه چيرته ولاړ شي، نو د خپل خان او دده د مال ساتنه کوي".

### د بشني او خاوند ګله حقوق

۱- دواړه به له یو بل سره په نیکي کې ژوند کوي، ینې بنه او خوبن ژوند به تېروي، الله ﷺ فرمایي: **«وَعَاشُرُوهُنَّ بِالْمَعْرُوفِ»** [النساء: ۱۹]

ژباره: له هغو سره په بشه چلنډ ژوند تېر کړئ.  
او فرمایي: **«وَهُنَّ مِثْلُ الَّذِي عَلَيْهِنَّ بِالْمَعْرُوفِ»** [البقرة: ۲۲۸] "د بشو لپاره هم په معروفه تو ګه هماغسي حقوق دي لکه خنګه چې د نارينه وو پر هغو حقوق دي".

۲- چې خه شرعی مانع لکه حیض، نفاس او مرض نه وي د بشري طبیعت د غوبښتې مطابق له یو بل خخه مشروع خوند او ګله اخیستل.

۳- د کور دنه کارونه کول، د ماشومانو پالل، یو له بل سره مرسته کول او یو بل ته په نیکي او تقوی نصیحت کول، الله ﷺ فرمایي: **«وَتَعَاوَنُوا عَلَى الْبِرِّ وَالثَّقْوَى وَلَا تَعَاوَنُوا عَلَى الْإِثْمِ وَالْعُدُوانِ»** [المائدۃ: ۲]  
ژباره: کوم کارونه چې د نیکي او خدای پالني دي په هغو کې له ټولو سره مرسته و کړئ او کوم کارونه چې د ګناه او تېري وي په هغو کې د چا ملاتېر مه کوي.

۴- د وراثت حق: زوجينو ته شرعاً د وراثت حق ثابت دي، کله چې یو له دوى خخه مړشي بل ورڅه میراث وړي.

۱ - مشکاه المصایح.

۲ - سنن ابن ماجه.

## فالیت

زده کوونکې دې په دریو چلو ووپشل شي او په خپلو منځونو کې دې په لاندې موضوعاتو بحث وکړي:

۱. په بنځه تر کومه حده د خاوند تابعداري لازمه ده او دليل یې خه دی؟
۲. په حدیث کې د نیکې بنځې صفت خه بنودل شوی دی؟
۳. د بنځې او خاوند ګه حقوق کوم دي؟



۱. هغه کومې چارې دی چې بنځه به پکې د خپل خاوند اطاعت کوي؟
۲. آيا بنځه پرته له اړتیا او د خاوند له اجازې پرته له کوره د باندې وتلاي شي؟
۳. آيا خاوند په بنځې دا حق لري چې د هغه د کور، مال او اولادونو ساتنه او پالنه وکړي؟
۴. آيا خاوند په بنځې دا حق لري چې د هغه لپاره زینت وکړي؟
۵. د بنځې او خاوند ګه حقوق کوم دي؟



د خاوند د حقوقو په هکله یوه مقاله له دلایلو سره ولېکي.

اوه ديرشم لوست

## حجاب

اسلام د فطرت دين دي او په خپلو احکامو او لارښونو کې يې د انسان جسمی او روحي سلامتیا ته پاملرنه کړي، جامي او پرده یو له هغه موضوعاتو خخه ده چې اسلامي شريعت ورته پام اړولي. اسلامي شريعت نارينه او بنځینه مسلمانانو ته په ټولو حالتونو کې په خانګري ډول بهر ته د وتلو او عامو خایونو ته د ورتگ په وخت کې په پردي کولو او د حیاء په ساتلو امر کړي.

لکه خنګه چې نارينه نشي کولای د عورت د پټولو پرته يا هم د حیاء او عفت خخه مخالف په کاليو په عامو خایونو کې خرګند شي، بنځې هم مکلفي دي چې له کور خخه د وتلو، په عامو خایونو کې د خرګندېدو او د نامحرمو خلکو سره د مخامنځ کيدو په مهال شرعی حجاب او پرده مراعت کړي.

### د حجاب تعريف

حجاب په لغت کې: ستر او پټوالی ته وايي.

په شريعت کې: دي ته وايي چې بنځه خپل عورت پت کړي، د خپل نظر حفاظت وکړي، له نارينه وو سره له بې خایه اختلاط او له پرديو سره له خلوت خخه خان وساتي.

### د حجاب حکم

قران کريم او نبوی سنت د حجاب په هکله خانګري لارښونې لري: الله تعالى فرمادي:

**﴿وَقُلْ لِّلْمُؤْمِنَاتِ يَغْضُضْنَ مِنْ أَبْصَارِهِنَّ وَيَحْفَظْنَ فُرُوجَهُنَّ وَلَا يُبَدِّلْنَ زِينَتَهُنَّ إِلَّا مَا ظَهَرَ مِنْهَا وَلِيُضْرِبُنَّ بِخُمُرِهِنَّ عَلَى جِيُونِهِنَّ وَلَا يُبَدِّلْنَ زِينَتَهُنَّ إِلَّا لِبَعْوَلَتِهِنَّ أَوْ آبَاءَ بَعْوَلَتِهِنَّ أَوْ أَبْنَائِهِنَّ أَوْ أَبْنَاءَ بَعْوَلَتِهِنَّ أَوْ إِخْوَانِهِنَّ أَوْ بَنِي إِخْوَانِهِنَّ أَوْ بَنِي أَخْوَانِهِنَّ أَوْ نِسَائِهِنَّ أَوْ مَا مَلَكْتُ أَيْمَانِهِنَّ أَوْ التَّابِعِينَ غَيْرِ أُولَئِكِهِنَّ مِنَ الرِّجَالِ أَوِ الْطِّفَلِ الَّذِينَ لَمْ يَظْهِرُوا عَلَى عَوْرَاتِ النِّسَاءِ وَلَا يَضْرِبُنَّ بِأَرْجُلِهِنَّ لِيُعْلَمَ مَا يُخْفِنَ مِنْ زِينَتِهِنَّ وَتُوبُوا إِلَى اللَّهِ حَيْثَا أَيْمَاهَا الْمُؤْمِنُونَ لَعَلَّكُمْ تُفْلِحُونَ﴾** [الور: ۳۱]

او اې پیغمبره! مؤمنو بنځو ته هم ووايي چې خپل نظرونه بنکته ساتي او د خپلو شر مخایونو ساتنه کوي او خپل بنایست او سینګار دي نه بنکاره کوي، مګر هغه چې بنکاره وي (مخ او دلاسونو او پنسو پنځې) او په خپلو سينو دي خپل پېروني واچوي او خپل سینګار دي نه بنکاره کوي هېچانه، خو خپلو مېرونو ته، پلرونو ته، دمېرونو پلرونو ته، زامنو ته، دمېرونو زامنو

(بنزيانو) ته، ورونيو ته، وربونو ته، خوريونو ته، خپلو اصيلو بنحو ته، خپلو مرييانو ته، خپل  
هغه لاس لاندي نارينه وو ته چې شهوت والا نه وي او هغو ماشومانو ته چې لاتراوسه پوري  
د بنحو له پتو خبرو سره آشنا شوي نه وي او هغوي دي خپلي پښي دومره په زوره نه وهي  
چې دهغوي پت کړي سينګار خلکو ته خرگند شي او اې مؤمنانو! تاسي ټول په ګډه سره  
الله ﷺ ته توبه وباسې، بنائي چې بری درې برخه شي”

بل خای فرمابي

**﴿يَا أَيُّهَا النَّبِيُّ قُلْ لَاَرْوَاجْلَكَ وَنَنَاتِكَ وَنِسَاءُ الْمُؤْمِنِينَ يُذْنِينَ عَلَيْهِنَّ مِنْ جَلَابِبِهِنَّ ذَلِكَ أَدْنَى أَنْ  
يُعْرَفَ فَلَا يُؤْذِنَ وَكَانَ اللَّهُ غَفُورًا رَّحِيمًا﴾** [الأحزاب: ٥٩]

{اې پيغمبره! خپلو مېرمنو او لوپو او د مؤمنانو بنحوته ووايې چې پر خپل خان باندي د  
خپلو تکرييو پلوونه خواره کړي. دا چېر مناسب کار دی، ترڅو چې هغوي وپېژندلی شي او  
ونه خورول شي او الله تعالى غفور او رحيم دی}.

د سنت نبوی دليل:

حضرت عايشه رضي الله عنها وايې چې: «لَقَدْ كَانَ رَسُولُ اللَّهِ ﷺ يُصَلِّي الْفَجْرَ، فَيَسْهُدُ مَعَهُ  
نِسَاءٌ مِّنَ الْمُؤْمِنَاتِ، مُتَلْفِعَاتٍ بِمَرْوِطِهِنَّ ثُمَّ يَرْجِعُنَ إِلَيْ بُيُونَهِنَّ مَا يَعْرِفُهُنَّ أَحَدٌ، مِنْ الْغَلَسِ»<sup>(۱)</sup>  
د سهار په لمانځه کې به له رسول الله ﷺ سره مؤمنو بنحو هم ګډون کاوه، په داسې ډول  
چې په خپلو حجابونو کې به سر تر پايه پټې وي، بیا به بېرته کورونو ته ستنيدلې، د  
جامې دېت والي او د سهار د اول وخت د تيارې له امله به چا نه پېژندلې چې نارينه دي  
که بنځینه.<sup>(۲)</sup>

په يوه بل حدیث شریف کې رسول الله ﷺ بې بي اسماء رضي الله عنها ته چې باريکې  
جامې بې اغوشتې وي وفرمايل: «يَا أَسْمَاءً إِنَّ الْمَرْأَةَ إِذَا بَلَغَتِ الْمَحِيضَ لَمْ يَصْلُحْ أَنْ يُرَى مِنْهَا  
إِلَّا هَذَا وَهَذَا وَأَشَارَ إِلَى وَجْهِهِ وَكَفَيْهِ»<sup>(۲)</sup>.

”اې اسماء! بنځه چې حیض ته ورسپري (بالغه شي) هغې ته پکار نه دي چې بدنه کومه  
برخه بې بنکاره شي، له دي او له دي خخه پرته، مخ او دواړو لاسونو ته يې اشاره  
وکړه“.

۱ - صحيح البخاري.

۲ - سنن الكبير للبيهقي.

له پورته قرآنی او نبوی لارښوونو خخه په ډاګه خرگندیزی چې حجاب ته پاملننه د هري مسلمانې بنځې لازمي دنده ده، همدغه راز په سړيو واجب ده چې پرديو بنځو ته له ضرورت پرته ونه گوري او د تهمت له ځایونو خخه ليري وګرخي.

### د حجاب د مشروعيت حکمت

د محمدی شريعت د اخلاقو له مکارمو خخه یو هم حياء ده، رسول الله ﷺ هجه د ايمان جز او یوه برخه بللي ده او هجه حياء چې شرعاً او عرفاً یې په کولو امر شوي دي هجه داده چې بنځه بايد دداسي اخلاقو خاونده وي چې هجه یې له فتنو او د شک له ځایونو خخه ليري وساتي، په دي خبره کې کوم شک نشه چې د حجاب مراعاتول او د محجب لباس اغostل هجه اخلاق او گانه ده چې دې حیا خلکو له تېري او نورو فتنو خخه یې خوندي ساتي، نو حجاب د بنځې مصؤنيت دی نه محروميت.

د حجاب مراعاتول یوازې په مېره او بنځه پوري د جنسی اړیکو او د هغو د مقدماتو محدودولو لاره ده او د تولنې له نفسياتي سلامتي سره ډيره مرسته کوي، د مېره او بنځې تر منځ د بشپړ صميميت د پیدا کيدلو سبب کېږي او یو د بل په وړاندې د ارزښت د لوړيدو باعث جوړیزې.

د حجاب رعایت په بنځو باندې لازم کړا شوي دي، نه په سرو باندې، دا پدې خاطر چې بنځه نظر په بداني جوړښت سره تل د سړي مرغوبه او د مينې د غوبښتلو مورد ده. په بنځه کې همدا فطري زړه رابنکون او کشش ددې سبب کېږي، ترڅو سړي د بنځې طلب کوونکي او غوبښتونکي شي، ددې علمي او فطري حقیقت په نظر کې نیولو سره، اسلام د واقعي او فطري دین په حیث بنځې په دې مکلفې کړې دې چې خپل بدنونه د پردو نامحرمو سرو خخه پت کړي، ترڅو د ناپاکو نظر وونو مخ خخه محفوظې او امن کې وي، له همدي امله حجاب د بنځو په حق کې یو درناوی او عزت دي نه تبعيض او محدوديت.

### د حجاب د احکامو شرحه

#### د شرم د ځایونو د ساتنې امر

الله تعاليٰ ﷺ بنځو ته د خپلو شرم ځایونو د ساتنې امر کړي دي، حجاب او خان پټول د هغو د ساتنې وسیله ګرځي، خکه د عورت لوڅول ددې سبب کېږي چې سړي ورته وګوري په هغو کې فکر وکړي او خوند ورڅخه واحلي، بالاخره له دي لاري انسان زنا

او فحشاء ته لار پیدا کوي. رسول الله ﷺ فرمایي: "سترگې هم زنا کوي او د هغو زنا کتل دي، تر دي چې فرمایي: "او فرج ييا د هغو تصدیق او ياتکذیب کوي".

په تېر شویو آيتونو کې سړي په دي مامور شوي دي چې خپلې ستريگې بنکته، ئان له فواحشو ليري وساتي او بنځې هم د سړيو په شان همداسې ماموري دي.  
د ستريگو بنکته ساتل

نر او بنځې ته لوړنۍ امر د ستريگو د بنکته ساتلو شوي دي او له بنکته ساتلو خخه مقصد د زنا له مقدماتو خخه د ستريگو ساتل دي چې په احاديثو کې يې بيان راغلى دي، لکه چې د بنځو له لوري سرو ته کتل بنځو ته د فتنې لامل دي، همدا شان د سړيو له لوري بنځو ته کتل او د هغو له جمال خخه خوند اخيستل د سړيو لپاره د فتنې او فساد منبع ده، نو د شريعت حکم دا دي چې که نظر تصادفي وي هغه ګناه نه لري، خود دويم حل او خوند لپاره کتل منعه دي.

په يوه حدیث کې رسول الله ﷺ فرمایي: «څوک چې د بنځو محاسنو او بنايست ته ګوري، الله تعالى به د قیامت په ورخ د هغه په ستريگو کې سرب واقوي»<sup>(۱)</sup>  
نو اسلامي شريعت د جمال او بنايست ذوق محوه کول نه غواړي، بلکې غواړي چې سړي دي خان ته يوه بشنه غوره کړي چې خوبنې يې وي هغه په نکاح کړي او هغه د توجه او ذوق مرکز و ګرځوي او د هغې له بنايست خخه دي خوند واخلي، او له نورو خواوو خخه دي خانونه وساتي چې د خپلې بنځې په خاى په بل لوري وانه وري او په فحشا او نارواوو کې ونه لوپوري.

د زينت له بنکاره کولو خخه منعه

د ستريگو د بنکته ساتلو حکم هم ناريئه وو او هم بنځو ته شوي دي، خو اجنبي ته د بسکلا بنکاره کول بنځې ته حرام ګرڅول شوي دي، څکه د بنځې بدن پرته له مخ او لاسونو تول عورت دي چې پرديو سړيو ته يې بنکاره کول جواز نه لري.

هغه زينت چې بنکاره کولاي شي

هغه زينت چې بنکاره کولاي يې شي، هغه په معین چوکاټ کې دي چې هغه د جامو، لاسونو، مخ، ستريگو رنجو، نکريزو، زiyorاتو لکه د لاس د ګوتوز زينت دي او ددي زينت

بنکارول هغو کسانو ته جواز لري چې له هغۇ سره يې نکاح د ابد لپاره حرامه وي، او يا هغە ماشومان او لاس لاندې چې له جنسى مسايلو سره مىنه نه لري.<sup>(۱)</sup> له نومورو سرو پرته ھېخوک ددى حق نه لري چې د بىخچى زينت ته و گوري، حتى بىخو ته د دې ممانعت دى چې د تگ په وخت كې خېلپى پېنى په داسې زور سره ووھى چې د هغۇي د زیوراتو غېر خرگند شي او د خلکو د پاملىنى سبب شي لكه چې مو وویل د زينت بنکاره کول په يوه محدود او كوچنى چوکاتپ كې دي او هغە دا دى چې له ارادى پرته بنکاره شي.

بىخعه خېل ظاهري زينت خېلو ھم جنسو بىخو ته بنکاره كولاي شي، خو كە بىخعه ناپىزندل شوي وي او ياد بد شهرت خاونده او ياشك منه وي هغۇ ته ھم د ذكر شوي زينت بنکاره کول پكار نه دى چې د روایتونو له مخې د فتنې سبب كېرى.

### د عورت پتوالى

د عورت پتول کە هغە په لمانعه كې وي او كە له لمانعه خخە بھر وي له ديني فرایضو خخە دى، حتى كە ھېخوک ھم نه وي باید چې عورت يې پت وي، په يوه حدیث كې يوه صحابىي له رسول الله ﷺ خخە پوبىتنە و كۆره چې يا رسول الله كە مور يوازى يو خە به كۈۋ؟ رسول الله ﷺ ورته و فرمایل: اللہ تعالیٰ تر تولو ددى حق دار دى چې خلک ورخخە حيا و كېرى.<sup>(۲)</sup>

### د عورت پتولو مسайл

۱. د بىخو او سرييو يو بل ته بې ضرورتە ييا ييا كتل جواز نه لري، بل كې يوازى لومرى كتل روا دى، خو كە ضرورت و لكه د گواھى په وخت كې، ياد مرض خاي ته د ڈاڪتر كتل روا دى.
۲. نا محروم سرييو ته د بىخچى له مخ، لاسونو او پىنسو خخە پرته تول بدن عورت دى.

۱ - تفسير ابن كثير.

۲ - سنن الترمذى.

۳. محرمو سريو ته يې له نامه تر خنگنو، خيته او شا عورت دی. ینې مخ، سر او وېښتانيه ته يې کتل جواز لري. د مخ، سر، سينې (گربوان) لينگو، مهو او وېښتانيه ته د نارينه محارمو کتل، خکه جواز لري چې دغه خايونه د گاپو د خپولو خايونه دي.<sup>(۱)</sup>

۴. سري د خپلي بسجې ټول بدن ته کتلاي شي او هم يې مسه کول ورته جواز لري.

۵. یوه بشهه د بلې بسجې له عورت خخه پرته ټول بدن ته کتلاي شي او له نامه تر زنگنو (خيته او شا هم پکې شامل دي) عورت دی چې کتل ورته جواز نه لري. خو ډاکتره بشهه د بشجې فرج ته د ضرورت له مخې کتلاي شي.

۶. د سريو عورت د بشجو او نارينه وو په حق کې له نامه خخه تر خنگنو پوري دي.

۷. د بشجو لپاره د چسپو جامو کارول چې د بدن لور او ټيټ خايونه يې ورڅخه خرګند شي جواز نه لري، که خه هم لمونځ ورسره کيري، خکه حجاب ته پاملننه په پراخو جامو سره کيري.

باید په پام کې ولرو چې د اسلام مبارک دین د پردي حکمونه د ټولنې د سلامتيا او خونديتوب لپاره اينې او موخيه يې له هر ډول اخلاقي او ټولنيزو مفاسدو مخنيوي او د یوې پاکې او سالمې ټولنې رامنځ ته کول دي، د بشجو له خوا د پردي مراعاتول، د سريو له خوا په جامو او ناسته ولاړه کې د حياء او ټولنيزو ادبو مراعاتول هېڅکله په انسانانو کې د محدوديت او بنديز لګولو په معنا نه وي.

دا حکمونه نه یوازي دا چې د ټولنې د پرمختګ مخه نه نيسې، بلکې د ټولنې د روحي او جسمي آرامي او ډاه لامل کيري او د ټولنې ودي او پرمختګ ته لاره هواري.



۱. حجاب تعریف کړئ.

۲. حجاب مراعاتول خه حکم لري؟

۳. د حجاب د مشروعيت حکمت خه دي؟

۴. د حجاب په احکامو کې کومې خبرې ضروري دي؟

۵. بشهه کوم زينت بسکاره کولاي شي؟

اته ديرشم لوست

## د بسخی او مېړه د ستونزو د حل لاري

د انساني طبیعت له مخې کله کله د بسخی او خاوند تر منځ ستونزې او غلط فهمي پیدا کیږي، اسلام د هغو د حل لاري مور ته بشودلې دي.

د نېکمرغه مسلمانې کورنۍ اصلې انځور

د اسلام دین له مسلمانانو خخه په کلكه غوبښته کوي، چې په خپلو منځونو کې بنه چلنډ وکړي او دې ته یې هڅوی چې یو په بل بنې لورېنې ولري او خاصل ډول بسخه او خاوند یې متقابل احترام او خلوص ته هڅولي دي. یو بل ته د زيان نه رسولو حکم کوي، سپري ته له تولو نژدي شخص د هغه بسخه او بسخی ته تر تولو نژدي کس د هغې خاوند دي، نو ددې لپاره چې دوی په نېکمرغى کې ژوند تېر کړي، یو بل ته نه یوازې داچې د ستونزو لامل نه شي، بلکې د یو بل لپاره سربنندنه او تېريده وکړي، نو ځکه د اسلام شريعت بسخی او خاوند دواړو ته ځانګړې لارښوونې کړي، مېړه ته امر دی (وَعَلَّمَ رَسُولُهُنَّا بِالْمَعْرُوفِ)<sup>۱</sup> په بنه توګه ژوند ورسره وکړئ. په حدیث کې راغلي: د الله ﷺ په نزد په تاسو کې ډير بنه هغه خوک دی چې خپلې کورنۍ ته ډير بنه وي او زه په تاسو تولو کې خپلې کورنۍ ته غوره يم.<sup>(۲)</sup>

له عايشې رضي الله عنها خخه روایت دی چې رسول الله ﷺ له جهاد خخه علاوه په هيچا هم ګذار ندي کړي او نه یې خوک وهلي دي.

همندا راز بسخو ته د اطاعت امر شوی، په حدیث شریف کې راغلي که له الله تعالى خخه پرته بل چاته سجده کيدلای، نو بسخی به خاوندانو ته په سجده کولو ماموري شوي واي.<sup>(۳)</sup>

دا ټول د سپرازه ګلډ ژوند لپاره دي، ځکه چې نېکمرغى په مينه، محبت، زړه سوي او اطاعت کې ده، په تاو تريخوالې او سختي کې بدمرغى پرته ده او د کورنۍ د ډنګيدو سبب جوړيو. خو خرنګه چې د طبیعي او محیطي لاملونو له کبله، کله نا کله په ځینو کورنیو کې دا غوره اصلې حالت بدلون مومي او په کورنیو اړیکو کې ستونزې راولاءړيو، نو اسلامي شريعت ددې غیر مطلوب حالت لپاره هم د حل لاري وړاندې کړي چې په لاندې توګه بيانيري:

<sup>۱</sup> سوره النساء آیت: ۱۹.

<sup>۲</sup> - شرح صحيح البخاري.

<sup>۳</sup> - سنن أبي داود.

## د بشخي او خاوند تر مينخ د ستونزو د حل لاري

که چيري په ازدواجي ژوند کې ستونزي پيدا شي او بشخه په ناحقه ډول نافرمانۍ او سرغروني کوي نو شريعت د هغو د حل لاره بشکاره بشودلې ده چې په نصیحت، خای جلا کولو پيليري او بيا په طلاق پاي ته رسپيري. الله تعالى ﷺ فرمایي:

**﴿وَاللَّاتِي تَحَافُونَ نُشُوزْنَفْنَ فَعَظُوهُنَّ وَاهْجُرُوهُنَّ فِي الْمَضَاجِعِ وَاضْرِبُوهُنَّ فَإِنْ أَطْغَنَكُمْ فَلَا تَبْغُوا عَلَيْهِنَّ سَبِيلًا إِنَّ اللَّهَ كَانَ عَلَيْأَكِبِيرًا﴾** [النساء: ۳۶]

شخه اندېښمن یاست: هغوی پوه کړئ، د خوب خایونه ورڅخه جلا کړئ او ويې وهی، آسانه وهل، داسي سخت وهل نه چې په بدن اثر پريوري يا پې خه مات شي)، نو که هغوی ستاسي فرمان بردارې شي، نو هغو ته د لاس غخونې له پاره بیځایه پلمې مه جوړوئ، يقينا الله تعالى ډير لوړ او لوی ذات دي.

د حل ددغو لارو د روا کيدلو یواخيني مقصد د کورني دستاني هڅه ده، دا دنفوسو او د حالاتو د اصلاح لپاره یو وقايوی عمل دي، نه داچې زيونه له فساد، بعض او کېنې خخه ډک کړي.

## د مېړه او بشخي د کورني مينځګړه توب

که له ذکر شويو لارو د بشخي او مېړه تر مينخ ستونزي حل او محبت پيدا شو، خو بنه او که نو بيا اسلام ددي امر کوي چې د دواړو خپلوان دې مداخله وکړي، الله تعالى ﷺ فرمایي: **﴿وَإِنْ حَنْثَمْ شَقَاقَ بَيْنَهُمَا فَابْتَغُوا حَكْمًا بَيْنَ أَهْلِهَا وَحَكْمًا مِنْ أَهْلِهَا إِنْ يُرِيدَا إِصْلَاحًا يُؤْفَقُ اللَّهُ بَيْنَهُمَا﴾** [النساء: ۳۵]

او که تاسي د مېړه او مېړمنې د اوپيکو د خرايدو په باب اندېښمن یاست؛ نو یو منځګړي د مېړه له خپلوانو خخه او یو د مېړمنې له خپلوانو خخه وټاکې، که هغوی دواړه روغه جوړه کول وغواړي نو الله به د هغو دواړو تر مينخ د توافق لاره برابره کړي. او په دې کې شک نشهه چې د دغوغه دواړو او خونو له مينځګړو خخه دی چې دواړه لوري په خپل ورسپارل شوي کار کې بریاليتوب ته رسولاي شي، چې هغه د اختلاف او ستونزو د اسابو ليري کول او د زوجيت د ژوندانه بيرته راګرخول دي.

## د حل وروستي لاره

که دا ټولې هڅې ناكامي شوې او د اصلاحي کوششونو خخه هم نا اميدی راغله، نو بيا د ستونزو د ليري کولو لپاره طلاق یواخيني لاره پاتې کېږي چې اسلام روا کړي ده، الله تعالى ﷺ فرمایي: **﴿وَإِنْ يَتَفَرَّقَا يُغْنِ اللَّهُ كُلًاً مِنْ سَعَتِهِ وَكَانَ اللَّهُ وَاسِعًا حَكِيمًا﴾** [النساء: ۱۳۰]

﴿خُو كه مېړه او بنځه یو له بله بېل هم شي، نو الله به په خپل پراخ قدرت سره هر یو بل ته له محتاجي نه بې نيازه کړي. د الله ﷺ لوريښي لمن ډېره ارته ده او هغه د حکمت خاوند دي﴾.  
په دې آيت کې مېړه او بنځي دواړو ته وروسته له دې چې له لوی نعمت (زوږيت) خخه چې الله تعالى ﷺ ورپه برخه کړي و محروم شول تسلیت او ډاډ ګيرنه ورکول شوې ده.  
**﴿وَإِذَا طَلَقْتُمُ النِّسَاءَ فَبَلْغُنَ أَجْلَهُنَّ فَأَمْسِكُوهُنَّ بِعَرُوفٍ أَوْ سَرِحُوهُنَّ بِعَرُوفٍ وَلَا تُمْسِكُوهُنَّ ضَرَارًا لَتَعْذِلُوْا وَمَن يَفْعُلْ ذَلِكَ فَقَدْ ظَلَمَ نَفْسَهُ﴾** [البقرة: ۲۳۱] «او کله چې تاسې بنځو ته طلاق ورکړئ او د هغو عدت په پوره کېدو شي، نو یا یې په بنه توګه وساتئ یا یې په بنه شان رخصت کړئ ماحض د ربپولو لپاره یې مه ايساروئ چې دا به ټري زياتي وي او خوک چې دا کار وکړي هغه به په حقیقت کې خپله پر خپل خان ظلم وکړي».  
 که ستونزې د سړي له خوا وي

که چیرې بنځه وويني چې مېړه یې رغبت ورسره نه لري، مخ ورڅخه اړوي او ستونزې ورته پیدا کوي، په دې صورت کې بنځې ته په کار دي چې د ستونزو په سبب خان پوه کړي او د هغو د ليري کولو او علاج لپاره هڅه وکړي، نو که چیرې دا ستونزه په دې حل کیده چې د سړي د خوبنۍ لپاره بنځه له خپلو ځینو حقوقو خڅه ورتېره شي، دا بنه کار دي چې د تاو تريخوالې د ډېرې دو مخه ورباندي ونيسي، الله تعالى ﷺ فرمائي: **﴿وَإِنْ امْرَأً حَافَتْ مِنْ بَعْلِهَا نُشُورًا أَوْ إِعْرَاضًا فَلَا جُنَاحَ عَلَيْهِمَا أَنْ يُصْلِحَا بَيْنَهُمَا صُلْحًا وَالصُّلْحُ خَيْرٌ﴾** [النساء : ۱۲۸] «کله چې کومه بنځه د خپل مېړه له ناوړه چلنډ يا مخ اړونې خڅه په وپړه کې وي، نو هېڅ باک نشته، که مېړه او مېրمن (د خه حقوقو پر کمولو زیاتولو) په خپلو مینځو کې روغه جوړه وکړي. روغه جوړه په هر حال ډېره بنه ده».

او که مېړه د بنځي په حق کې ظلم کوي، نفقه نه ورکوي، یا بې دینه وي، ناوړه او ناروا اخلاق لري، اسلام بنځي ته دا حق ورکړي چې قاضي ته مراجعه وکړي او د خلعي غونښته ورڅخه وکړي. الله تعالى ﷺ فرمائي: **﴿وَلَا يَحِلُّ لَكُمْ أَنْ تَأْخُذُوا مِمَّا آتَيْتُمُوهُنَّ شَيْئًا إِلَّا أَنْ يَخَافَ أَلَّا يَقِيمَا خُدُودَ اللَّهِ فَإِنْ خَفْتُمْ أَلَا يَقِيمَا خُدُودَ اللَّهِ فَلَا جُنَاحَ عَلَيْهِمَا فِيمَا افْتَدَتْ بِهِ﴾** [البقره : ۲۲۹]  
 ” او تاسو (مېړونو) ته روا نه دي چې له هغه خه خڅه چې دوى ته مو ورکړي (مهر) ورڅخه واخلي، مګر که دواړه د الله ﷺ پرحدودو په دريدو کې اندېښمن وي په داسې حال کې که بنځه د خان د خلاصونې لپاره (مېړه ته) خه ورکړي، نو په دوى دواړو خه ګناه نشته.”

## د طلاق اختیار خاوند سره دی

- الله تعالیٰ حَلَّة د طلاق اختیار یوازی د نارینه په لاس کې ورکړۍ او په دې کې ډېر حکمتونه دی چې ځینو ته ېې په لاندې ډول اشاره کېږي:
۱. سړی تر بسنجي په خپلو عواظفو او احساساتو زیات کټروول او واکمنې لري، نو که د طلاق اختیار بسنجي ته ورکړ شي، نو ډیرې به په یوه معمولي ستونزه د طلاق خواته مخه کړي.
  ۲. نارینه د واده په مهال مهرونه اداء کوي، نور مصارف هم دوى کوي او بسنجي په واده کې مصارف نه لري، بلکې مهرونه لاس ته راوړي، نو سړی د نکاح په قطع کولو کې سنجلو شوی قدم پورته کوي او په آسانه طلاق نه ورکوي.
  ۳. د اسلام شريعت د طلاق د کمیدلو پلوی دی او له همدي کبله ېې په حلالو چارو کې تر ټولو ناوړه کار شمېرلی، خو د نا چاري په صورت کې ېې یوازی سړيو ته د هغه د کارولو حق ورکړۍ، که بنسخو ته ېې هم دا حق ورکړۍ وای، نو ییا به د طلاق ورکولو پدیده چېړه پېښیده او کورني به د ډنګېدو له تهدید سره زیاته لاس او ګریوان وه.


### فالیت

بنوونکي دې زده کوونکي په دریو ډلو وویشي چې په لاندې موضوعاتو باندې یو له بل سره خبرې اترې کړي:

۱. د بسنجي او خاوند تر منځ د ستونزو د حل لارې کومې دی؟
۲. که ستونزې د سړی له خوا وي، خه کول پکار دي؟
۳. د طلاق اختیار خاوند ته ولې ورکړ شوی دی؟



۱. د نېکمرغې مسلمانې کورنۍ انځور بیان کړئ.
۲. د بسنجي او خاوند تر منځ د ستونزو د حل لارې خه دی؟
۳. د بسنجي او خاوند د ستونزو د حل وروستنی لاره کومه ده؟
۴. که ستونزې د سړی له خوا وي، نو حل خه دی؟
۵. د طلاق اختیار خاوند ته ورکړ شوی دی، په دې کې خه حکمتونه دی؟



د مسلمانې کورنۍ اصلې انځور خه دی؟ په دې هکله یوه مقاله ولیکۍ.

نهه چيرشم لوست

## طلاق

د الله ﷺ په وړاندې په حلالو کې ناخوبن حلال طلاق دی او شريعت د مېره او بنځۍ تر منئ د ستونزو د وروستي حل په توګه روا کړي دی.

### د طلاق تعريف

طلاق په لغت کې: د قید لپري کولو ته وايي  
په اصطلاح کې: په خانګرو الفاظو سره د نکاح د قید لپري کولو او پای ته رسولو ته طلاق ویل کېږي.

### د طلاق د مشروعیت حکمت

طلاق له هغو حلالو شيانو خخه دی چې الله تعالى ﷺ ته خوبن نه دی، ليکن دا د هغې مریضې کورنی علاج دی چې نوري ټولې دواوي یې کارولي وي او یوازي همدغه دوا ورته پاتې وي، د طلاق مثال داسې طبیب او ډاکتر ته ورته دی چې په بدن کې د خراب شوي غري پربکيدو ته اړ کېږي، تر خو نور بدن ته سرايت ونه کړي.

کله چې د مېره او بنځۍ حالت دي حد ته ورسپوري چې کرکه او کينه د مینې او محبت خای ونسی، د ژوند پرمخ بیول ورته ګران او ناشونی شي، نو بیا غوره دا ده چې په خوشحالی سره بیل شي او د خپلې خوبنې نوی ژوند پیل کړي، د کرکې له شتون سره سره د زوجینو یو خای او سپدل او د طلاق لاره بندول لکه په کفري ټولنو کې چې معمول دي، ددي باعث ګرخي چې ناروغي د کورنی نورو غرو ته سرايت وکړي، طبیعتونه یې فاسد او له کینو خخه چې کېږي، انساني پاک احساسات یې بدلون پیدا کوي، د ماشوم ژوند بیا د مور پلار له داسې ګله ژوند خخه چې هغه له اختلافه او نفرتونو ډک وي په جلا والي کې ډېر بنه او یا کم ضرره وي، له کرکجنو او متخصصو والدينو سره به خنګه ماشوم صالحه تريهه تر لاسه کړي؟ او له کومه به د ماشوم د مینې، شفقت او مهرباني عاطې په خواب وویل شي، په داسې حال کې چې هغه ورته په دي عمر کې ډېره اړتیا لري. ناروغه کورنی د ټولې د فساد سبب جوړ پري، نو هغه سړي به خه کوي چې له خپلې بنځې نه یې کرکه وي په دې چې خان ته به بله ملګري پیدا کوي او د شهوت غریزه به ورباندي سروي، بنځه به بیا خامخا دي ته ورته کار کوي او په دې ډول

به د همدي کورني نارو غي د تولني نورو و گرو ته سريات کوي او تولنه به په فساد اخته کيري، نو ددي قاعدي له مخي چې: له دوو زيانونو خخه کم او خفيف زيان غوره کيري، اسلام طلاق رواکري دي.

### اسلام صبر او زغم ته ترغيب ورکوي

اسلام د ستونزو با وجود هم مېره او بنخه دواړه دي ته هخولي دي چې له صبراو زغم خخه کار و اخلي، نارينه بې هخولي چې د بنخو په طبائعو دي صبر وکري او د زوجيت دا ژمنه دي نه ماتوي، الله تعالى ﷺ فرمائي:

**﴿وَعَاشِرُهُنَّ بِالْمَعْرُوفِ فَإِنْ كَرِهْتُمُوهُنَّ فَعَسَى أَنْ تَكْرُهُوْا شَيْئًا وَيَجْعَلَ اللَّهُ فِيهِ حَيْرًا كَثِيرًا﴾** [النساء: ١٩]

«له هغنو (خپلو بنخو) سره په بنه چلنډ ژوند تېر کړئ که ستاسي هغوي نه خوبنېږي، نو کېدای شي چې تاسي به یو شی نه خوبنوي، خو الله ﷺ به په هغه کې ډېري بشپړنې ايښې وي».

همدا شان اسلام بنخه هم دي ته ترغيب کړي چې له مېره سره په ژوند کولو کې د صبر او زغم خخه کار و اخلي، په آسانۍ دي داسې حالات نه جوړوي چې د کورني جوړښت ته بې زيان ورسېږي، په یوه حدیث کې رسول الله ﷺ فرمائي:

**﴿إِنَّمَا امْرَأَةً سَأَلَتْ زَوْجَهَا الطَّلاقَ فِي غَيْرِ مَا يَأْسِ فَحَرَامٌ عَلَيْهَا رَائِحَةُ الْجُنَاحِ﴾** "کومه بنخه چې بې موجبه له مېره خخه طلاق غواړي، نو په هغې د جنت بوی حرام دي".

### د طلاق ځکم

په طلاق کې اصل منعه او نه کول دي، خو د اړتیا لپاره روا شوي دي چې له امله بې د بنخې او مېره تر منځ بېټون راخې.

#### د طلاق شرطونه

په طلاق کې مهم شرطونه په لاندې ډول دي:

۱. طلاق ورکونکي به زوج وي، یعنې په صحيح نکاح به دبنخې خاوند وي.
۲. طلاق ورکونکي به بالغ وي، نو د هلک طلاق نه واقع کيري.
۳. طلاق ورکونکي به عاقل وي، نو د لېونې طلاق نه صحيح کيري.

٤. طلاق به په داسې الفاظو ورکوي چې صراحتاً یا کنایتاً ورباندي دلالت وکړي
٥. د کنایي الفاظو په صورت کې به سړۍ د طلاق نیت لري.

### فعالیت

زدہ کوونکي دي ووايي چې ددوی په سيمو کې سړي خپلو بنځو ته کوم الفاظ استعمالوي چې له ورایه د طلاق معنا ورکوي؟



١. طلاق تعريف کړئ.
٢. د طلاق د مشروعیت حکمت بیان کړئ.
٣. اسلام مېړه صبر او زغم ته رابولي دلیل یې بیان کړئ.
٤. د طلاق حکم خه دی؟
٥. د طلاق شرطونه بیان کړئ.

## څلوبېنتم لوست

### د طلاق ډولونه

له ابراهيم النخعي رحمه الله خخه روایت شوی دی چې صحابه کرامو به د سنت مطابق دا غوره ګکل چې بنځي ته له یوه خخه زیات طلاق ورنه کړي (په یوه خل باید درې طلاقه ورنکړل شي) یو طلاق به یې ورکاوه اوعدت به یې تېریده.

#### د طلاق ډولونه

طلاق په مختلفو اعتبارونو وېشل شوی چې په لاندې توګه بیانیرو:

طلاق د لفظ له مخي: طلاق د صيغې او لفظ له مخي په دوه چوله دی: صريح او کنایه.

۱. صريح: هغه لفظ دی چې د طلاق مراد ورڅخه په واضح ډول معلومېږي، په عرف او رواج کې هغه په طلاق دلالت کوي، لکه چې بنځي ته ووايي: ته طلاقه، يا ته په ما حرامه یې.  
د صريح طلاق حکم: د صريح لفظ په ويلو سره ېي له نيت کولو طلاق واقع کېږي، نو که بنځي ته وویل شي چې ته طلاقه ېي او بیا دعوه وکړي چې مطلب مې طلاق نه و، دده دغې دعوې ته اعتبار نه ورکول کېږي.

۲- کنایه: په طلاق ورکولو کې داسې لفظونو ته وايي چې هم د طلاق او هم د بل شي معنا ولري، خو خلک ېي د صريح طلاق په معنا نه پېژني، لکه چې وايي: له خپلې پلارګنۍ سره دې یو خای شه، يا له کوره ووځه.

د کنایي طلاق حکم: د کنایي لفظ په ويلو سره طلاق هلته واقع کېږي چې نيت ېي د طلاق وي او که ېي نيت د طلاق نه وي طلاق نه واقع کېږي.

طلاق د بدعت او سنت له مخي: د سنت او بدعت له مخي طلاق په دوه چوله دی: سنی او بدعي.  
۱. سنی طلاق: سنی هغه طلاق دی چې د سنت موافق وي او هغه داسې چې سېږي خپلې بنځه د ربښتنې عذر د لرلو په اساس په یوه طلاق په داسې طهر کې طلاقه کړي چې ورسره یو خای شوی نه وي او حامله هم نه وي، له یوه طلاق اچولو وروسته ېي پېږودي چې عدت ېي تېر شي او ورڅخه بیله شي دا غوره لاره ده. خو که د سپړي د جلا کیدو قصد د دلایلو پر بنست پوخ وي د دې لپاره چې خپلې او د بنځي طمعه قطعه کړي او په یوه طهر کې یو په بل طهر کې دویم او په دریم طهر کې دریم طلاق ورواجوی، دا هم سنی طلاق دي.

۲. بدوعی طلاق: هغه طلاق دی چې د سنت طریقې خلاف ورکړ شی هغه داسې چې خاوند خپلې مېرمنې ته په یو څل دوه یا درې طلاقه، یا د حیض او یا دحمل په دوران کې ورته طلاق ورکړي یا په داسې طهر کې طلاق ورکړي چې په هغه کې یې جماع کړې وي، دا طلاق واقع کېږي، خو ورکونکي یې ګنهګار دي.

دریم- د رجعيت او بینونت له مخې طلاق په درې ډوله دي:

۱. رجعي طلاق: هغه دی چې زوج له طلاق خخه وروسته ددې واک او اختيار ولري چې خپله مېرمن راوګرځوي ې له دې چې نوي عقد ته اړتیا پیدا شی، د هغې خوبنې وي او یا ېې نه وي. دا د لوړۍ او دویم طلاق له ورکولو وروسته، خو په دې شرط چې د عدت وخت ېې لا پاتې وي او که ېې د عدت وخت تېر شو، یا رجعي طلاق په بائن بدليوري او د مېرمنې خاوند له نوي عقد پرته د هغې د راګرځيدو واک نه لري.

۲. باين طلاق: هغه طلاق ته وايې چې په کنایي الفاظو لويدلى وي، لکه چې ورته ووايې ته نوره جلا کړاي شوې ېې، کورته دې ولاړه شه، یا له کوره ووزه او داسې نور، خو په دې شرط چې د طلاق نيت ولري، په دې صورت کې یو باين طلاق واقع کېږي زوج کولای شي په نوي عقد او مهر طلاقه کړې بشئه بېرته په نکاح کړي.<sup>(۱)</sup>

۳. مغلظ طلاق: هغه طلاق ته وايې چې په درې طلاقه سره خپله مېرمن طلاقه کړي، په دې صورت کې خاوند نه شي کولای چې طلاقه کړې مېرمن ځان ته راوګرځوي، خو هلته ېې په نکاح کولای شي چې دا مېرمن له بل چا سره په صحیحې نکاح سره واده وکړي، هغه ورسره یو ځای شي، بیاې په طلاقه کړي او یا ورڅه مړ شي او عدت ېې هم تېر شي، نو ده ته په دې صورت کې روا ده چې نوي نکاح ورسره وکړي.

**فعالیت:** زده کوونکې دې په خپلو منځو کې د طلاق چولونه روښانه کړي.



۱. طلاق د لفظ له مخې په خو ډوله دي؟ بیان ېې کړئ.
۲. طلاق د بدعت او سنت له مخې په خو ډوله دي؟ شرحه ېې کړئ.
۳. د طلاق چولونه د رجعيت او بینونت له مخې په ګوته کړئ.

يو خلو پېنتم لوست

## د تفریق دولونه<sup>(۱)</sup>

له طلاق خخه علاوه د بنځۍ او خاوند تر منځ د خلع، لعان، ایلاء، او ظهار په ذريعه هم بیلتون را منځ ته کېږي، غواړو په دې لوست کې په همدي موضوعاتو خبرې وکړو.

### ۱. خلع

کله کله د مېرمنې او خاوند تر منځ ژوند تریخ او ستونزمن شي، مېرمن کولای شي د خه مال په عوض کې خپل خاوند په خلع کولو قانع او خان ورڅخه جلا کړي.

### د خلع تعريف

خلع په لغت کې: لېږي کولو ته وايي.

د فقهاوو په اصطلاح کې: له بنځۍ خخه د هغې د مال په عوض کې د خلع په لفظ سره د نکاح د واک ختمولو ته ويل کېږي<sup>(۱)</sup>

### د خلع مشروعيت

کله کله د طبیعی، اخلاقی، دیني او صحې سبیونو له امله د مېرمن او خاوند تر منځ ژوند ستونزمن شي چې په نتیجه کې مېرمن، نور نه غواړي چې د خپل خاوند سره ژوند وکړي. د همدي اړتیا له مخي اسلامي شريعه خلع روکړي، خود مال په عوض کې وکړای شي خان له دې حرج او تکلیف خخه خلاص کړي، تر خود الله ﷺ د حدودو خخه د تېږي او د خاوند د اطاعت په مخالفت کې ونه لوپړي.

### د خلع د مشروعيت دليل

الله تعالى ﷺ فرمایي: «فَإِنْ خَفْتُمُ الْأَيْقِيمَا حُدُودَ اللَّهِ فَلَا جُنَاحَ عَلَيْهِمَا فِيمَا افْتَدَتْ بِهِ» [البقرة: ۲۲۹] نو که تاسې ته دا وېره وي چې هغوی دواړه به د الله ﷺ پر حدودو ټینګ پاتې نشي، نو د هغو دواړو په منځ کې ددې خبرې باک نشته چې مېرمن خپل مېره ته یو خه بدلوکړي (او خان ورڅخه بېل کړي).

نبوي حدیث: له ابن عباس رضي الله عنهمما خخه روایت دی چې د حضرت ثابت بن قيس الانصاری رضي الله عنه مېرمن (جميلة بنت أبي بن سلول) رسول الله ﷺ ته راغله ويې ويل: اي د الله رسوله ! زه د ثابت بن قيس په دين او اخلاقو نیوکه نه لرم، خونه غواړم

۱ - العناية شرح المداية - (۵ / ۴۶۵).

چې د تريخ ژوند له امله په ناروا کار او د کفر په اسبابو کې ولويرم، رسول الله ﷺ ورته و فرمایل: (ته غواړې چې خپل باغ بېرته ورکړې) هغې وویل: هو، نو ده ته یې باغ بېرته ورکړه او رسول الله ﷺ ثابت رضى الله عنه ته د منلو امر وکړ، نو یې پرپنوده.<sup>(۱)</sup>

### د خلم حکم

د خلم په تر سره کيدلو باين طلاق واقع کيږي او په بشخې د تاکلي مال ورکول لازميږي.

### د خلم او طلاق تر منځ توپير

طلاق د سړي له لوري ورکول کيږي او خلم د مېرمنې له خوا د یوه خه مال په ورکولو غوبنتل کيږي. کله چې د دواړو اړخونو موافقه راغله، خلم تر سره کيږي او په بشخې باندي د تاکلي مال ورکول لازميږي.

### بې سبې د خلم د غوبنتې کراهیت

له کوم موجه سبب خخه پرته د خلم غوبنتنه مکروه کار دی، په یوه حدیث کې له رسول الله ﷺ خخه روایت شوی چې فرمایي: «أَيُّهَا الْمُرْسَلُونَ إِذَا أَخْتَلَعْتُ مِنْ زَوْجِهَا مِنْ غَيْرِ بَأْسٍ لَمْ تَرِحْ رَائِحَةَ الْجَنَّةِ»<sup>(۲)</sup> هره بشخه چې له اړتیا پرته له خاوند سره خلم وکړي د جنت بوی به یې تر سپرمو نه شي".

او په بل حدیث کې فرمایي: «أَيُّهَا الْمُرْسَلُونَ سَأَلْتُ رَزْوَجَهَا طَلَاقًا فِي غَيْرِ مَا بَأْسٍ فَحَرَامٌ عَلَيْهَا رَائِحَةُ الْجَنَّةِ»<sup>(۳)</sup> هره بشخه چې له شدیدې اړتیا پرته له خاوند خخه د طلاق غوبنته وکړي په هغې د جنت بوی حرام دی.

### د خلم احکام

- که چېږي جفا، نافرمانی او بدنه کړنه د خاوند له خوا وي، نو سړي ته دا مکروه ده چې له مېرمنې خخه بدل واخلي، خو که نافرمانی د مېرمنې له خوا وي بیا د خلم په مقابل کې د عوض او مال اخيستل روا دي.

- هر هغه شي چې مهر او د نکاح بدل جوړ بدلاي شي، هغه د خلم عوض او بدل هم کېدای شي.

۱ - السنن الكبير للبيهقي.

۲ - مسند الصحابة في الكتب الستة.

۳ - السنن الكبير للبيهقي.

• خلع د زوج له موافقې پرته صحت نه پيدا کوي، ئىكەن طلاق ورکول د سېرى حق دى، نو كە خاوند يې ونه مني خلع نه واقع كىري.

٢- لعان

### د لعان تعریف

لغان پەلغت كې: لە لعن خخە اخىستىل شوى چې لېرى كولو تە وايى. پە شرعىي اصطلاح كې: د مېرمى او خاوند تر منئ لە لعن او غضب سره شهادت ورکولو تە وايى چې د زنا د شهادت پە خېر د خلورو شاهدانو ئاي نىسى، سېرى پە دې ۋول شاهدىي ورکولو سره د قذف لە حەد خخە خلاصىرىي او قىسمنە يې د خلورو شاهدانو حكم پيدا كوي او بىنخە پە دې ۋول شاهدىي ورکولو سره د زنا حەدلە ئاخان خخە دفع كوي او لە حەد خخە ژغۇرل كىري.

### د لغان مشروعيت

د لغان مشروعيت پە قرآن كريم ثابت دى، الله تعالى ﷺ فرمائىي:

**﴿وَالَّذِينَ يَرْمُونَ أَرْجُواجِهِمْ وَمَمْ يَكُنْ هُمْ شَهِدَاءِ إِلَّا أَنفُسُهُمْ فَشَهَادَةُ أَحَدِهِمْ أَرْبَعُ شَهَادَاتٍ بِإِنَّ اللَّهَ لَمَنَ الصَّادِقِينَ ﴾ وَالْخَامِسَةُ أَنَّ لَعْنَتَ اللَّهِ عَلَيْهِ إِنْ كَانَ مِنَ الْكَاذِبِينَ ﴿ وَيَدْرُأُ عَنْهَا الْعَذَابَ أَنْ تَشْهَدَ أَرْبَعَ شَهَادَاتٍ بِإِنَّ اللَّهَ إِنَّهُ لَمَنَ الْكَاذِبِينَ ﴾ وَالْخَامِسَةُ أَنَّ غَضَبَ اللَّهِ عَلَيْهَا إِنْ كَانَ مِنَ الصَّادِقِينَ﴾** [النور: ٩-٦]

«او كوم كسان چې پىر خېلۇ مېرمنۇ باندى تور لگوئى او لە هغۇ سره پە خېلە د هغو لە خېل ئاخان نە پرته نور شاهدان نە وي، نو لە هغۇ نە د يوه تن شاهدىي (دا د چې هغە) خلور خلە پە الله ﷺ باندى پە قسم خورلۇ سره شاهدىي ووايى چې هغە (پە خېل تور ويلو كې) رىبىنتونى دى او پىنئەم خل ووايى چې پىر هغە باندى دې د الله ﷺ لىعت وي كە هغە (پە خېل تور ويلو كې) دروغجن وي او لە بىنخى نە د سزا مخنيوى پە دى ۋول سره كېداي شى چې هغە خلور خلە پە الله ﷺ باندى پە قسم خورلۇ سره شاهدىي ووايى چې دغە سېرى (پە خېل تور ويلو كې) دروغجن دى او پە پىنئەم خل كې ووايى چې پىر هغې باندى دې د الله ﷺ غضب وي كە هغە (پە خېل تور ويلو كې) رىبىنتونى وي.»

لە ابن عمر رضي الله عنه خخە روایت دى چې رسول الله ﷺ د انصارو د يوه سېرى او دده د بىنخى تر منئ لغان تر سره كې او دوى يې سره جلا كېل.<sup>(١)</sup>

### د لغان د مشروعيت حكمت

لغان ددى لپارە روا شوى دى چې د تور لگولو پە صورت كې سېرىيو تە د خېل حريم خخە د دفاع وروستى لارە جوړه شي، خو سېرى وکولاي شي دنورو شاهدانو د نە شتون

په صورت کې د وروستي وسیلې په توګه له خپلو مؤکدو گواهیو خخه کار واخلي او مېرمنې ته دده د حریم د پایمالولو سزا ورکړي. خو خرنګه چې د اسلامي شريعه بنسته به عدل اینبودل شوي، بسخې ته هم له خان خخه ددفاع او د خاوند د تور د لیرې کولو حق ورکړ شوي، خو په خپلو مؤکدو گواهیو دا عذاب او پیغور له خان خخه لیرې کړي.

## د لعان کیفیت

کله چې خاوند خپله مېرمن په زنا تورنه کړي او یا د هغې د ماشوم له نسب خخه منکر شي (چې دا هم د صريح زنا کولو په معنا ده) او په دې خبره کوم بسکاره دليل هم ونه لري، بشئه دده تور ونه مني او د قذف د حد د اقامت غوبښنه وکړي، نو قاضي به د دوى تر منځ د لعان پرېکړه کوي او دواړه به هغه مخصوص الفاظ چې قرآن کريم د لعان لپاره تاکلېي د قاضي په وړاندې وايي، له دې خخه وروسته قاضي بشئه او خاوند سره جلا کوي چې یا دا مېرمن په دې سړي باندې حرامېږي.

## د لعان حکم

د لعان د شاهدۍ په ویلو د مېرمن او خاوند تر منځ جلا کیدل واجبېږي، قاضي به د دوى د جلا والي حکم کوي، په دې سره باين طلاق واقع کېږي او له مېرمنې سره جماع او د جماع دواعي حرام ګرځې، که خه هم سره جلا شوي لا هم نه وي.



۱. خلع تعريف کړئ.
۲. د خلع د مشروعيت حکمت خه دې؟
۳. د خلع د مشروعيت دليل خه دې؟
۴. د خلع حکم خه دې؟
۵. آیا د خلع او طلاق توپیر شته؟
۶. بې سبې د خلع کول خه حکم لري؟
۷. لعان تعريف کړئ.
۸. د لعان د مشروعيت حکمت او دليل روښانه کړئ.
۹. د لعان کیفیت خه دې؟ بیان یې کړئ.
۱۰. د لعان حکم وښیء.

دوه خلوبنستم لوست

## د تفریق پاتې دولونه<sup>(۲)</sup>

۳- ایلاء

ایلاء په لغت کې: قسم ته وايي.

په شرعی اصطلاح کې: په تاکید سره داسې قسم کولو ته وايي چې خپلې منکوحې ته به تر خلورو میاشتو يا له هغه زیات وخت پورې نه ورنژدې کېږي (جماع به ورسره نه کوي).

د ایلاء کفاره:

کله چې خاوند د خلورو میاشتو خخه مخکې خپلې مېرمنې ته رجوع وکړي کفاره پرې لازمېري، دغه کفاره د قسم کفاره ده.

د ایلاء مشروعيت

د ایلاء مشروعيت د الله تعالى ﷺ په دې قول ثابت دي: **﴿الَّذِينَ يُؤْلُونَ مِنْ نِسَاءِهِمْ تَرِبُّصٌ أَرْبَعَةُ أَشْهُرٍ إِنْ فَأُوذَا فَإِنَّ اللَّهَ عَفُورٌ رَّحِيمٌ ﴾ وَإِنْ عَزَمُوا الطَّلاقَ فَإِنَّ اللَّهَ سَيِّعُ عَلَيْهِمْ** [البقرة: ۲۲۶]

[۲۲۷]

"کوم خلک چې له خپلو مېرمنو سره د نا اړوندي لوړې کوي، هغوي ته خلور میاشتې وخت دی، که یې ورته رجوع وکړه، نو الله بنونکي او رحیم دی او که هغوي د طلاق هود کړي وي، نو ودې پوهېري چې الله ﷺ هر خه اوږي او په هر خه پوهېري."

په حنفي مذهب کې ايلا مکروه تحريمي ده؟

د جاهليت په زمانه کې به عربو د خپلو بنخو د خورولو لپاره د اکار کاوه چې تر یوه کاله يا له یوه کال خخه زیات هغه به خپلو بنخو ته نه ورنژدې کيدل، اسلامي شريعت ایلاء داسې قسم و ګرڅاوه چې په خلورو میاشتو کې بايد پاي ته ورسپيري، قسم کوونکي په دې کې مخیر دی چې قسم مات کړي او خپلې مېرمنې ته رجوع کوي او یا په قسم وفا

کوي او بنخه له خان خخه بيلوي، نو که يې بيرته رجوع وکره د قسم کفاره به ورکوي او که نه نو مېرمن يې ورباندي د وخت په پوره کېدو سره په باين طلاق طلاقيري.

### د ايلاء حکم

که چيري خلور مياشتې تېري شي، نو مېرمنې يې په باين طلاق ورباندي طلاقيري، که يې خپلي مېرمنې ته رجوع وکره او قسم يې مات کړ، نو د قسم کفاره به ورکوي.

## ٤- ظهار

د ظهار تعريف: د خاوند لخوا د خپلي مېرمنې تشبيه کولو ته وايي، له داسي مېرمنې سره چې هغه په د ابد لپاره محمره وي، لکه چې ورته ووايي ته په ما لکه زما مور داسي پې، يا ته په ما لکه زما د مور د شا په خبر يې.

### د ظهار حکم

ظهار ناروا او حرام کار دی او ظهار کونکي ورباندي گناهګاري، الله تعالى ﷺ فرمایي: «الَّذِينَ يُظَاهِرُونَ مِنْكُمْ مَنِ نِسَائِهِمْ مَا هُنَّ أَمْهَاتُهُمْ إِلَّا الْأَلَاثِي وَلَدُنَّهُمْ وَإِنَّهُمْ كَيْفُولُونَ مُنْكَرًا مِنَ الْقُولِ وَزُورًا وَإِنَّ اللَّهَ لَعَفُوٌ غَفُورٌ» [المجادلة: ٢] "له تاسې نه چې کوم کسان له خپلو بشئونه ظهار کوي (مور ورته وايي)، د دوى مېرمنې د دوى ميندي نه دي، د هغو ميندي، خو همغه دي چې هغوي يې زپرولي دي. دوى يوه چيره ناوه او دروغ خبره کوي او حقیقت دادی چې الله ﷺ چېر معافي کونکي او بنونکي دی."

### د ظهار حکم

د ظهار په ترسره کولو خاوند ته له بشنجي سره جماع او يا د جماع مقدمات لکه مسه کول بشکلول تر هغو حرامپري، خو چې کفاره ورنکري.

### د ظهار کفاره

د کفارې په نيت د يوې رقبې (غلام) آزادول او که يې نه درلوده بیا، نو ددوو پرله پسې مياشتو روژه نیول دي او که د روژو د نیولو قدرت نه و، بیا شپیتو مسکینانو ته په مړه

گېدە خواره ورکول، يا د خورو قيمت ورکول دي چې سهار او بېڭا ورباندي څان مور کړای شي. الله تعالى فرمائي:

**﴿وَالَّذِينَ يُظَاهِرُونَ مِنْ نِسَائِهِمْ ثُمَّ يَعُودُونَ لِمَا قَاتَلُوا فَتَحْرِيرُ رَقَبَةٍ مِنْ قَبْلِ أَنْ يَتَمَاسَّا ذَلِكُمْ تُوعَظُونَ بِهِ وَاللَّهُ عِمَّا تَعْمَلُونَ حَمِيرٌ ﴾ فَمَنْ لَمْ يَجِدْ فَصِيَامً شَهْرَيْنِ مُتَتَابِعَيْنِ مِنْ قَبْلِ أَنْ يَتَمَاسَّا فَمَنْ لَمْ يَسْتَطِعْ فِطْعَامً سِتِّينَ مِسْكِينًا ذَلِكَ لِتُؤْمِنُوا بِاللهِ وَرَسُولِهِ وَتَلْكَ حُدُودُ اللهِ وَلِلْكَافِرِينَ عَذَابٌ أَلِيمٌ﴾**

[المجادلة: ۲ - ۳]

”کوم کسان چې له خپلو مېرمنو نه ظهار وکړي بیا له خپلې هغې خبرې نه راواوري چې کړې ووه، نو مخکې له دي نه چې دواړه یوبل ته لاس وروړي، یو غلام آزادول به وي، پدې (کفارې) سره تاسې ته نصیحت کېږي او تاسې چې خه کوئ الله جلاله تربنې بنه خبر دی او خوک چې غلام ونه موومي هغه دي دوه میاشتې پرلې پسې روزه ونيسي. مخکې له دي نه چې دواړه یوبل ته لاس وروړي او خوک چې په دي هم قادرنه وي هغه دي شپیتو مسکینانو ته خواره ورکړي د (کفارې) دغه حکم د دي لپاره درکول کېږي چې تاسې پر الله جلاله او د هغه پر پیغمبر ﷺ ايمان راوړي. دا د الله جلاله تاکلي حدود دی او د کافرانو لپاره دردنا که سزا ده“.



۱. ايلاء لغتاً او اصطلاحاً تعريف کړئ.
۲. د ايلاء د مشروعيت دليل خه دي؟
۳. د ايلاء حکم يان کړئ.
۴. ظهار تعريف کړئ.
۵. د ظهار حکم له دليل سره بیان کړئ.
۶. د ظهار کفاره خه ده؟ تفصیل ورکړئ.

**Get more e-books from [www.ketabton.com](http://www.ketabton.com)**  
**Ketabton.com: The Digital Library**